तर क्‍ / का ८5 
शव का कहानी 
सूर्य, पथ्वी, चन्द्र, यह, नक्षत्रों आदि की सचित्र कहानी | | 


++ब ००-५3 ७७०90---०कै----- 





सौरपरिवार की उत्पत्ति संभवतः इसी प्रकार हुई होगी 


(० 
विश्व की कहान्नी 
सूथ, प्रथ्वी, चन्द्र, ग्रह, न्ञत्रों 
आदि की सचित्र कहानी | 


लेखक 


सत्यजीवन वम्मों, एम० ए० 
[ श्रीमारतीय | 





नंदकिशोर ब्दसे 


बनारस 


अकाशक 


नंदकिशोर अदसे, 
चौक, बनारस 





(7209ए70097॥/ 
प्रथम संस्करण--१९४२ 
मूल्य डेढ़ रुपया 





मुद्रक 
ए० बी० वो 
शारदा प्रेस, नया-ऋटरा- प्र याग 


वक्तव्य 


नदी साहित्य में ऐसी पुस्तकों की बड़ी कमी है जिनके द्वारा 
जन-साधारण की जानकारी बढ़ाई जा सके। जो कुछ हैं 
भी वे महँगोा और वैज्ञानिक दृष्टि से लिखी हुई हैं। उनका मूल्य 
भी साधारण खरीदारों के बस के बाहर है। इस कमी को दूर करने 
के लिए यह निश्चय हुआ कि छुः पुस्तकों का एक ऐसा सेट तैयार 
किया जाय जिसके द्वारा नव-युवक-युवतियों और साधारण पाठकों 
को क्रमशः विश्व की उत्तत्ति, पृथ्वी का जन्म, जीव की उत्पत्ति, 
मनुष्य का विकास तथा संसार की जातियों के इतिहास का ज्ञान 
कराया जा सके। इस सेट के लिखने का भार मैंने और मेरे मित्र 
प्रयाग विश्वविद्यालय, के जीव-विज्ञान के अध्यापक श्रीचर॒ण जी 
वो, एम० एस-सी० ने अपने ऊपर लिया | हमारे ग्रस्ताव से सहमत 
होकर काशी के प्रकाशक, नंदकिशोर एरड बदसे ने इस यंथमाला 
के प्रकाशन का भार अपने ऊपर लिया, यह संतोष का विषय था | 
इस यन्थमाला में निम्नलिखित पुस्तकों के रखने का विचार किया 
गया हैः--१-विश्व की कद्दानी, २-प्रथ्वी की कहानी, ई-जीव को 
कहानी, ४-मनुधष्य का विकास, ५-जातियों की कहानी, ६-हमारे देश 
की कहानी । इनमें कुछ में ओर कुछ मसेरे सहयोगी श्रीचरणु वसा 
जी लिख रहे हैं। 
आज हम उपयुक्त माला की पहली पुस्तक पाठकों को भेंट 
करते हैं। इस पुस्तक में सरल रीति से, यथासंभव चित्रों को 
देकर, विश्व की उत्पत्ति, विकास तथा आकाशीय पिरडों की 
रोचक कथा लिखी गई है । पुस्तक का संबंध ज्योतिष विद्या से नहीं 


नोट---दूसरी पुस्तक पृथ्वी की कहानी प्रेस में हे; शीघ्र ही 
प्रकाशित होगी । 





(ख) 

वरन्‌ उसके संबद्ध ज्ञान से है। यह पुस्तक साधारण पाठकों का 
मनोरजञन करते हुए उनकी, जानकारी बढ़ावे, यही लेखक का ध्येय 
है । यह पुस्तक विज्ञान के ज्ञात्रों के लिए नहीं वरन्‌ विज्ञान के जिज्ञासुओं 
के लिए है । हम आशा करते हैं कि हमारे इस अल्प प्रयत्न से 
हिन्दी पाठकों को लाभ पहुँचेगा | 

इस पुस्तक के लिए हमें हिन्दुस्तानी एकेडेमी से कुछ ब्लाक 
उधार मिले हैं, जिसके लिए हम उसके वर्तमान मंत्री, खाँ साहब 
ए० काज्मी महोदय के अत्यन्त अनुगद्वीत हैं । 

इस पुस्तक के ग्रणयन में मेरे मित्र श्रीचरणन जी वा तथा 
ढा० गोरख असाद जी ने अनेक श्रत्यंत उपयोगी परामश दिये हैं। 
हम उन के अभारी हैं । 


प्रयाग 
३१०३-४२ 


विषय-सूची 


१--विश्व प्रप॑च 
[ एष्ड $ से १७ तक ] 


..._ क्‍या कभी आपने सोचा है ?--दिन-रात क्‍यों होता है ?--मौसिम 
के कारण--पएृथ्वी सूये की प्रदुक्षिणा क्‍यों करतो है !--पृथ्वी किस पर 
टिकी है (--अ्रह-उपग्रह--तारे--ज्योतिष-यंत्र--अनन्त आकाश-- 
प्रकाश वर्ष-मान--विश्व-दशन । 


२--विश्व का विकास 
[ पृष्ठ १८ से ३३ तक ] 


सब से पुराना प्रश्न--पुरानी कह्पनाएं---विश्व-विकास के आाच्ीन 
सिद्धान्त--अन्य मत--सौर-जगत्‌ की उत्पत्ति--विश्व का विकास---शंका- 
समाधान-- अनुमान का श्राधार--इसका प्रमाण । 


३--सोर-परिवार 
[ एष्ड ३५ से ४२ तक ] 


इमारा पता ठिकाना---विरा ट-विश्व--सौर-परिवार -- अह-परिचय--- 
सौर-परिवार के सद॒स्य--प्रहों के वर्षमान में भिन्नता-- ग्रहों के दिनमान--- 
ग्रहों का आकार | 


४--हमारा सूर्य 


न [ एष्ड ४३ से ६० तक ] 


. महान सूथ--सूर्य-- सूर्य के भीतर (--सूर्य की गति--सूर्य के 
कृज्ञंक--कल्षंक क्या हैं ?--चुम्बकीय आँधी--सूर्य का प्रकाश-सणइल--- 


(घ) 
वर्या-मण्डल--मुकुट वा कोरोना--सूर्य की आयु--सूर्य का झआाकषंण-- 
“क्या सूर्य घटता है --सूर्य में गरमी कहाँ से थआ्राती है --सूर्य के ताप 
का कारण--परमाणु का आचरण--महान प्रश्न ! है 
५--बुध और शुक्र 
[ एड ६१ से ७१ तक ] 
बुध और शुक्र-बुध-शुक्र की तौल--बुच पर ताप-- कल्ामय बुध 
का दर्शन--बुध की दशा--शुक्र का व्यास--शुक्र का वायु-मण्डल--- 
क्या शुक्र में श्राणी हैं ?-- शुक्र की कल्लाएं--शुक्र का बृत । 
६--प्रथ्वी ओर चन्द्र 
[ पृष्ठ ७३ से &६ तक ] 
हमारी एृप्वी--एथ्वी का पिण्ड--रात-दिन, मौसिम--मौसिम के 
कारण---चौँद से पथ्वी कैसी लगती हैं ?--चाँद--चॉाँद की कलाएँ--- 
चोद के कलंक--चन्द्रतल की जॉच--चन्द्रमा की उत्पत्ति--ग्रहण के 
कारण । 
७--मंगल ओर अवान्तर ग्रह 
[ पृष्ठ ७ से १०८ तक | 
मंगल--मंगल का रूप--मंगल की नहरे --मंगल् का वायु-मण्डल-- 
क्या मंगल्न पर प्राणी हैं मंगल के दो उप-प्ह--अवान्तर अह | 
प--ब्ृहस्पति और शनि 
[ पृष्ठ १०६ से १२० तक ] 
बहस्पति--बह२पति का पिणए्ड--बहस्पति की सतह--बहस्पति के 
उपग्रह--शनि--शनि का विचित्र रूप--शनि के वलय क्‍या हैं (--- 
शनि के चाँद--नये ग्रहों का पता--सोौर-बह्माण्ड का विस्तार । 


(६) 
९--उरणु, वरुण ओर कुबेर 
[ पृष्ठ १२१ से १३१ तक ] 
तीन नये ग्रह--उरण--उरण के भीतर--उरण के चब््रमा-- 
वरुण की खोज--वरुण--कुबेर का पर्ता--कुबेर का पिणढ ।.. 
१०--केतु और उल्काएं . 
[ पृष्ठ १३३ से १४६ तक ] 
अशुभ केतु- केतु क्‍या हैं _--केतु की बनावट- - उल्काए--उल्काएं 
क्या हैं (--उद्का-प्रस्तर--उर्का-प्रस्तर की बनावट--उस्काझ्रों की 
कत्ता । द 
११--आकाश की सर. 
[ पृष्ठ १४७ से १६० तक | ह द 


आकाश के गर्भ में--तारों की दूरी--तारों का प्रकाश- तारों का 

तापमान-->तारों की अवस्था-- नये तारे--तारों के भेद---तैरि सूर्य हैं-- 
बॉ 

नीहारिका की दूरी, गति ओंदि--अनंत झ्राकाश । 


. १२--ज्योतिष और उसके सहायक यंत्र _ 
[ पृष्ठ १६१ से १८० तक] 
ज्योतिष--ज्योतिष शासत्र का विकास--मुल विज्ञान--प्राचीन काल 
में ज्योतिष--प्राचीन यूरोप में ज्योतिष--नये युग में ज्योतिष-- नवीन 
युग--न्यूटन--आधुत्िक युग का ज्योतिष -ज्योतिष के सहायक-- 
दूरबीन--दर्पणयुक्त दूरद्शंक--दुनिया का सब से बढ़ा दूरदशैक-- 
रश्मि-विश्ज्ेषक यंत्र आदि | 


“४ कक ८ 


(च) 


...._ सहायक ग्रन्थ 
अंग्रेजी - 

१--सौर-परिवार--डा० गोरख प्रसाद, हिन्दुस्तानी एकेडेसी, प्रयाग 
२- विज्ञान-हस्तामलक-प्रो० रामदास गौड़, हिन्दुस्तानो एकेडमी, प्रयाग 


९2565 ५ 


विश्व की कहानी 





शा. 


यदि हम चन्द्रमा पर खड़े होकर -देखे, तो हमारी प्रथ्वी इसी प्रकार 
आकाश में (दखाई पड़ेगी | 


विश्व की कहानी 
१-विश्व-प्रपंच 


/-क्या कभो आपने सोचा है १-प्रिय पाठकंगण ! 
प्रूल:काल आप नित्य पूरब में सूय को निकलते देखते हें, 





जी 


रात में चन्द्रदेव का चमकना देखते हैं, असंख्य तारों से भरे 
आकाश की शोभा देखते हैं, समय-समय पर आपने सूय वा चन्द्र 
में महदण लगते भी देखा होगा, आपकी आँखों के सामने अनेक 
बार रात में उल्का या तारे भी टूटे होंगे, आपने अपने बड़े-बूढ़ों के 
मुख से केतु वा पुच्छुल तारों के आकाश में उदय होने की कथा 
भी सुनी होगी--क्या कभी आपने इस पर विचार किया है कि 
ये सब--सूय, चाँद, तारे, उल्का तथा केतु आदि क्या हैं ! क्या 


२]... विश्व को कहानी 


कभी आपन इस पर विचार किया है कि इस अनंत आकाश में 
क्या दो रहा है ? क्या कभी आपने इस पर विचार किया है कि 
इस महान नक्षत्र-मण्डल को उत्पत्ति कैसे हुई है--हमारा सये 
केल उत्पन्न हुआ, हमारी प्रृथ्वी का जन्म केस हुआ है?! यदि 
आपने कभी इसे सोचा हं।गा तो यह अद्भुत रहस्य अत्यंत गृढ़ 
ओर कुतूहलपूर्ण मालूम हुआ होगा। आज हम आपको इन्हीं 
सबकी विचित्र कद्दानी सुनाना चाहते हैं । हम आशा करते हैं कि 
आप इसे ध्यान से सुनेंगे ओर समभने की कोशिश करेंगे । 
२-दिन-रात क्‍यों होता हे १-आप जानते हैं, सबेरा 
क्यों होता है, संध्या क्‍यों होती है ? यही न कि हमारी प्रथ्वी 
अपनी धुरी पर पूब दिशा में धुमती है--इसी कारण उसका 
केवल आधा भाग ही सूये के सामने एक बार आ सकता है। 
जब कोई भाग सूर्य के सामने आता है तब उस भाग में रोशनी 
रहती है और वहाँ दिन रहता हे । धीरे-धीरे प्रथ्वी अपनी घुरी 
पर धुमती जाती है और उसका वह भाग सूर्य के सामने से हटता 
जाता है। हमारे देखने में सूर्य पूरब दिशा में उदय होकर दोपहर 
के समण लगभग हमारे सर पर पहुँच कर संध्या को पश्चिम 
में अस्त हो जाता है। सर्य के चले जाने पर रात हो जाती है 
आकाश में तारे दिखाई पड़ने लगते हैं । फिर रात का अवसान 
होता है और पुन: ऊषा की लाली दिखाई पड़ती है, सवेरा द्वोता 
है और सूर्य चमकने लगता है। यह सब दिन-रात का क्रम इमें 
प्रथ्वी के अपनी धुरी पर घूमने के कारण दिखाई पड़ता है। यदि 


विश्व प्रपंच ३ 
प्रथ्वी अ्रपनी घुरी पर न घूमे तो उसके एक भाग में सदा दिन 
ओर दूसरे भाग में सदा अंधकारमय रात्रि रहे ! 

३-मोसिम के कारण-अपनी धुरी पर घूमने के अति- 
रिक्त हमारी प्रथ्वी सूर्य के चारों ओर चक्कर भी लगाती है । 
पृथ्वी की धुरी, प्रथ्वी की कक्षा के हिसाब से ठीक सीधे नहीं खड़ी 





सितम्बर २३ 
थ्र्प्ट्ख दिन बराबर 
गः 
कु शा 
बट+ 7 अल 

पृथ्वी जिस कक्षा पर सूच्य को प्रदक्षिणा करती है, वह दीर्ध वृत्ताकार 
वा अरे के आकार का अर्थात्‌ ८!|०७6 है। 


है। वह करीब २३३ डिगरी भुकी हुई है । इसका परिणाम यह 
होता है कि सूथ के चारों ओर घूमती हुई प्रथ्वी का कभी उत्तरी 
ध्रुव सयय॑ के सामने आता है, कभी दक्षिणीय ध्रुव । इस प्रकार 
उसके उत्तरीय और दक्षिणीय गोलाध में क्रम से छोटे-बड़े दिन 
रात होते हैं ओर उन्हें न्‍्यूनाधिक ताप मिलता है। इसका परिणाम 
यह द्वोता है कि प्रथ्वरी के उन हिस्सों में ऋतु-परिवतन हं।ता है। याद 

प्रथ्वी की धुरी प्रथ्वी की कत्ता पर ठीक लंब (?९एथावां०्पांग)। 
होती और उससे ठीक समकोण बनाती होती, तो रात-दिन सदा 
बराबर ही रहते ओर प्रत्येक स्थल पर स्‌य से ताप सदा एक-समान 
मिलता । इससे शायद्‌ हमारी धरती पर मोसिम न होती । अपनी 
घुरी पर घूमती हुई प्रथ्वी साल भर में सूये की प्रदक्षिणा करती 
है। जिस पथ पर प्रथ्वी सूय के चारों ओर घुमती है, उसे प्रथ्बी- 
कक्षा (07) कहते हैं। यह कक्षा बिल्कुल गोल वा वृत्ताकार नहीं 
है बरन्‌ इसका आकार दीघंबृत्त वा श्रण्डे के आकार का है। 
अंग्रेजी में ऐसी शकल को 6)]056 कहते हें | 

४-प्रथ्वी ख़्य की प्रदक्षिणा क्यों करती है ?- आप पूछ 
सकते हैं प्रथ्वी क्‍यों घूमती है ? इसके विषय में ज्योतिषी लोग 
कहते हैं कि यदि कोई पिंड चलता रहे और उस विचलित करने 
के लिए कोई बाहरी शक्ति न रहे तो वह पिंड बराबर सीधी रेखा 
में चलता चला जायगा। यदि प्रृथ्वी बस्तुत: स्वतंत्र होती तो इस 
नियम के अनुसार वह भी सीधी रेखा में ही चलती, परंतु सूये 
उस बराबर अपनी आकंषणशक्ति से खींचता रहता है । यदि 
पृथ्वी को सूये अपनी ओर न खींचे, तो हमारी प्रथ्वी सीधी 
रेखा में भागती हुई आकाश में न जाने कहाँ कितनी दूर चली 
जाय । सूर्य के खिंचाव ओर प्रथ्वी के सरल रेखा में चलने की 
प्रवृत्ति के संमिश्रण का यह परिणाम होता है कि प्रृथ्वी सूये 
के चारों ओर घृम्ती रहती है। इस प्रकार वह एक वर्ष में अपनी 
कक्षा में भ्रमण करती है । 

विश्व की कहानो 
५--प्ृथ्वी किस पर टिकी हे (--चाँद को हम 


देखते हैं कि वह आकाश में टंगा हुआ दिखाई पड़ता है। उसी 
प्रकार यदि हम चन्द्रमा पर खड़े हो कर देखे' तो हमारी प्रथ्वी भी 
आकाश में एक गोले की भाँति टेंगी हुई दिखाई पड़ेगी । आप पूछ 
सकते हैं कि यह कैसे होता है, एथ्वी गिर क्‍यों नहीं पड़ती, आख़िर 
प्रथ्वी किस पर टिकी हुई है ? पुराने समय में लोग इस रहस्य 
को नहीं समझ पाये थे, तब उन लोगों ने प्ृथ्वी के लिए भिन्न- 
भिन्न आधारों की कल्पना की थी। हमारे यहाँ के प्राचीनों ने 
यह निश्चय किया था कि पृथ्वी को शेषनाग अपने फरण पर उठाये 
हुये हैं और शेषनाग स्वयं एक अनंत सागर में तैर रहे हैं । इस 
प्रकार की कल्पना अन्य देश के लोगों ने भी की थी। “थेल्स! 
नामक ज्योतिषी अपने समय का बड़ा बुद्धिमान महापुरुष समभझा 
जाता था। परन्तु इसका भी विश्वास था कि प्रथ्वी का गोला 
पानी पर तैर रहा है ! इस प्रकार भिन्न-भिन्न देशों में भिन्न-भिन्न 
कल्पनाएँ हुई" । ऐसी कल्पनाओं की आवश्यकता केवल इसलिए 
पड़ी कि लोग सममते थे कि आधार के न रहने पर प्रथ्वी गिर 
पड़ेगी । परंतु आजकल तो विज्ञान ने यह्‌ प्रमाणित कर दिया है 
कि प्रथ्वी पर की बस्तुएँ प्ृथ्वी को ओग इसलिए गिरती हैं कि 
उनको प्रथ्वी अउनी ओर खींचती है। प्रथ्वी स्वयं किधर गिरेगी 
ओर क्‍यों गिरेगी ? पृथ्वी केवल उधर ही जा सकती है जिधर 
कोई दूसरा पिंड उसे खींचे, प्रथ्वी पर सूर्य का ही आकर्षण 
संबस अधिक पड़ता है। यदि प्रथ्वी किसी प्रकार च्ण भर के 

लिए निश्यल करके छोड़ दी जा सकती तो अवश्य ही बह 
जाकर सूर्य पर गिरती--सूर्य का आकषंण उसे खींच ले जाता । 
परंतु जैसा हम ऊपर देख चुके हैं, प्रथ्वी की, सूय से दूर सरल 
रेखा में भाग निकलने की प्रवृत्ति ओर सूर्य का आकषण--ये दोनों 
इस भ्रकार समतुलित हैं कि प्रथ्वी सय के चारों ओर धृम्मा करती 
है; गिर कर स्‌यं से नहीं जा भिड़ती। आकषशा के संबंध में 
वैज्ञानिकों का कहना है कि विश्व के सभी पिंड एक दूसरे को 
अपनी ओर खींचते रहते हैं। इस खींचने को गुरुत्वाकर्षण 
कहते हैं। इस आकषण का परिणाम यह होता है कि इस अनंत 
आकाश के शून्य प्रदेश में हमारी प्रथ्वी, सय, चाँद, अ्रह-उपग्रह 
आदि पिण्ड नियमानुसार चलते रहते हें । 

इस गुरुत्वाकषंण शक्ति के विषय में पहले-पहले इंलैण्ड 
देश के रहनेवाले विद्वान न्‍्यूटन (]३८छ६०॥) ने सिद्धांत निश्चय 
किया था। इस सिद्धांत के अनुसार दो पिण्ड एक दूसरे 
को जिस शक्ति से खींचते हैं उसकी मात्रा इन दो पिण्डों के 
द्रव्यमानों (४०७५७) के गुणनफल के अनुपात में कम या ज़्यादा 
रहती है ओर साथ ही इन दो पिण्डों की दूरी के वर्ग (54५876) 
के द्िसाब से भी घटती-बढ़ती है। दूरी के दुगुनी दो जाने पर 
आकषेण चोथाई हो जाता है; दूरो के तिगनी हो जाने पर 
आकषण केवल नवाँ भाग ही रह जाता है इत्यादि। जब हम 
गेंद को ऊपर उदालते हैं तो वह इसलिए गिर पड़ता है कि 
पृथ्वी उसे खींचती ही, परन्तु गेंद भी थ्वी को ठीक उतनी ही 


विश्व कौ कहानी 


। 
। 
। 
। 
। 


सृये ओर उसके ग्रह -उपग्रह 


इस प्रकार सूय्य की प्रदक्षिणा करने वाले ओर भी पिण्ड है जिन्हें 
. इम ग्रह कहते हैं।.._ [ ४० ९] 

शेक्ति से अपनी ओर खींचता है। पथ्वी का द्रव्यमानं गेंद से 
अरंब-खरब गुना अधिक है--पृथ्वी गेंद से कहीं अधिक भारी 
है। इसीलिए जब से गेंद बीस-पचीस फुट खिच आता है तब 
से पृथ्वी इंच के करोड़ों भाग से भी क्रम खिच पातो है। परिणाम 
यह होता है कि पृथ्वी हमें अचल जान पड़ती है ओर गेंद 
गिरता हुआ. जान पड़ता है। परन्तु पृथ्वी. को गेंद ठीक उतनी 
ही शक्ति से खींचता है जितनी कि पथ्वी गेंद को खींचती है । 
४४३ पक --ग्रह-उंपग्र ह--+पको सालूम हे कि हमारी धरती 
सूये के चारों ओर घूमती है। इस प्रकार सूय की प्रदक्तिणा 
करनेवाले और भी पिण्ड हैं जिन्हें हम ग्रह या 77० कहते 
हैं। इनके अतिरिक्त एक हजार से कुछ अधिक छोटे-छोटे ग्रह भी 
हैं, जिन्हें अवांतर ग्रह कहते हैं | सूये के इस परिवार को हम 
सोर-परिवार, सोर-मण्डल या सौर-जगत्‌ के नाम से पुकारते हैं। 
हाँ, एक बात ओर है; जिस श्रकार हमारी पथ्बी सूर्य के 
चारों ओर चक्कर लगाती है उसी भाँति चन्द्रमा पृथ्वी की 
प्रदक्तिणा करता है। इसलिए चन्द्र की पृथ्वी का उपग्रह कहते 
हैं। इस प्रकार के उपग्रह अन्य ग्रहों के साथ भी पाये जाते हैं-- 
इन्हें अंग्रेजी में 5४0०)॥६८5 कहते हैं। हमारे इस सोर-जगत के 
समान ही आकाश में न जाने कितने और जगत्‌ होंगे, संभव है 
इनकी तुलना में हमारा सौर-जगत्‌ बहुत ही छुद्र जान पड़े । 

७- तारे-"आप रात के समय स्वच्छ आकाश की ओर 
देखते हैं तो आपको तारे जग-मगाते हुए दिखाई पड़ते हैं। पहले 


१० विश्व की कद्दानी 


तो ये असंख्य जान पड़ते हैं, परन्तु सावधानी से देखने पर पता 
चलता है कि यदि कोई उन्हें गिनना चाहें, तो उन्हें गिन सकता 
है । एक समय में एक स्थान में आप आँखों से दो हजार से 
अधिक तारे नहीं देख सकते | तारों की ऐसी सूचियाँ भी प्रका- 
शित हुई हैं जिसमें दुनिया के भिन्न-भिन्न स्थानों से दिखाई पड़ने- 
वाले समस्त तारों की गिनती दी गई है। कोरी आँख से दिखलाई 
पड़नेवाले तारों की संख्या लगभग छः हजार है। छोटी दुरबीन 
से देखने पर पचीस-तीस हजार तारे देखे जा सकते हैं। परन्तु 
आकश के समस्त तारों का यह एक बहुत ही छोटा अंश है। 
अधिक शक्तिशाली दूरबीन से देखने पर कहीं अधिक तारे 
दिखाई पड़ते हैं। ऐसा क्यों होता है ? बात यह है, कि आँखों 
की अपेक्षा दूरबीन अधिक दूर तक देख सकती है। छोटी दूर- 
बीन की अपेक्षा बड़ी दूरबीन और दूर तक देखती है । इस प्रकार 
जितनी ही बड़ी दूरबीन होगी उतनी दूर तक के तारे हम देख 
सकेगें। वतेमान बड़ी-से-बड़ो दूरबीन से दुगनी बड़ी द्रबीन 
बनाने की कोशिश हो रही है। उसके बन जाने पर हमें बहुत ही 
अधिक तारे दिखाई पड़ेंगे । यदि आप तारों की गिनती सुनना 
चाहें तो सुन सकते हैं | ज्योतिषी लोगों का अनुमान है. कि विश्व 
में अनेक ब्रह्मांड हैं ओर प्रत्येक ब्रह्मांड प्रायः असंख्य तारों का 
समूह है । जिस ब्रह्मांड में हम हैं, उसमें प्रसिद्ध आधुनिक ज्योतिषी 
सर जेम्स जीन्स के अनुसार, २०,००,००,० ०,००,००,००,००,८०, 
००, ००,००० तारे होंगे। यद्द सुनकर आप आश्चय में पड़ जाँयगे 

कि इन तारों में से अधिकांश हमारे सूर्य की तरह सूर हैं, पर 
उससे बड़े हैं।हो सकता है. इन सूर्यों के भी ग्रह-उपग्रह हों । 
इस तरह इस विस्तृत आकाश में कोने-कोने में हमारे सोर-अद्मांड 
की भाँति अनेक ब्रह्मांड वर्तमान हैं जिनके विषय में हम अभी 
कुछ नहीं जानते । 

८-ज्योतिष यंत्र--ञकाश के गे में क्‍या है, इसके बारे 


में मनुष्य आदि काल से जानने की इच्छा रखता आया है। इसी 
कारण ज्योतिष विद्या की नीव प्राचीन काल ही में पड़ी थी। 
कुछ लोग तो इसी लिए उस सब विज्ञानों का पिता मानते हैं । 
ज्योतिष की सहायता से हम आकाश के पिण्डों के विषय में 
ज्ञान प्राप्त कर सकते हैं। इसी की सहायता से हम तारों की दूरी, 
उनकी बनावट, उनकी तौल, ताप, प्रकाश आदि की जाँच करते 
हैं। इसी ज्योतिष की सहायता से हम गणना करके पहले ही से 
सूर्य वा चाँद में लगनेवाले प्रदण के ठीक समय का पता पाते हैं । 
इस ज्योतिष की सहायता के लिए आजकल बहुत से यंत्र आदि 
बन गये हैं। इन यंत्रों में दो यत्र प्रधान हैं। एक तो है दूरदशंक 
यंत्र, ([०)८5००००) जिसकी सहायता से हम दूर-स-दूर की वस्तु 
देख सकते हैं, उसका फोटो या छाया-चित्र ले सकते हैं | दूसरा है 
रश्मि-विश्लेषक य'त्र (59०८४:०४८००००) जिसकी सद्दायता से हम 
तारों के प्रकाश-किरणों की जाँच करके यह जान सकते हैं कि 
उनमें क्या-क्या पदाथ हैं। दूरबीन की इजाद पहले-पहल 
इटलीनिवासी गेली लियो ((०)००) ने को थी। इसके बाद तो 


१३ विश्व कौ कहानी 


इसमें दिनों दिन उन्नति होती गई और अब तो ऐसी शक्तिशाली 
दूरबीनें बन रही हैं, जिनकी सहायता से दूर-से-दूर के तारे देखे 
जा सके हैं। अभी हाल में अमेरिका में २०० इंच व्यास के दर्पण 
की दूरबीन बनाने की तैयारी हो रही है। यह दुनिया की सबसे 
बड़ी दूरबीन होगी। कहते हैं इससे देखने पर चाँद इतना निकट 
जान पड़ेगा मानो २५ मील की दूरी पर हो ! 


अफकरन | 

रश्मि विश्लेशक य त्र का आविष्कार पहले-पहल इंगलैण्ड- 
निवासी न्यूटन ()२८७६०)) ने किया था। इसमें शीशे का एक 
त्रिपार्शश या तिपहला टुकड़ा रहता है जिसके भीतर से द्ोकर 
जब प्रकाश की किरणों आती हैं, तो वे भिन्न-मिन्न रंगों में बँट 
जाती हैं । प्रत्येक वस्तु स आया हुआ प्रकाश कुछ भिन्न रंग का 
रहता है। इसलिए यह पता लग जाता है कि जिस वस्तु से 





है। उसका वजन ४४० मनहे | 


इंच मोटा 


च 


च वाले दुरदशक यंत्र का दपंण । यह २७ 


ढाला गया २०० इच वा 


१९३४ में 


( ए० १२ ] 


१४ विश्व कौ कहानौ 


प्रकाश आ रहा है, उसमें कौन-कौन से पदार्थ हैं। इन दो यंत्रों 


छू 


के अतिरिक्त और छोटे-बड़े बहुत से यत्र हैं जिनकी सहायता 


ज्योतिष को लेनी पड़ती है । 


» &-अनंत आकाश-- 
अब आपको कुछ अंदाज़ 
लग गया होगा कि इस 
आकाश में कितने पिण्ड 
हमारे सूर्य की भाँति हैं । 
झब क्षण भर के लिए आप 
इस विस्तृत आकाश प्रदेश के 
बिस्‍्तागय का अनुमान 
' कीजिए। शायद इस तरह 
आपकी कल्पना-शक्ति जाप्रत 
न हो । अच्छी बात है, पहले 
यह समझ लीजिए कि 
हमारी प्रथ्वी सूर्य से ९,३०, 
००,००५. [ नो करोड़ तीस 
लांख ) मील दूर है। हमारे 
सूय का सब से दूर का ग्रह 





गेलीलियो की बनाई दूरबीन, जो इस 
समय इटली के नगर फ्लोरेन्स 
के अ्जायब घर में सुरक्षित है । 


कुबेर उससे ३,७०,००,५०,००० मील दूर है । तोप का गोला भी 
जो भयानक वेग से चलता है, यदि सये से कुबेर की ओर दागा 
जाय तो वहाँ तक पहुँचने में उसं साधारण तेजी से पार करने में 

७०० वर्ष स अधिक लगेंगे ! सोर-जगत्‌ का यह विस्तार आकाश 
में केबल एक बिंदु सरीखा है।निकटतम तारे इससे कई अरब- 
खरब मील अधिक दूरी पर हैं.। ज्योतिष के पंडितों का कहना है 
कि हमारे ब्राह्मांड को पार करने में प्रकाश जैस द्रुतगतिशील वस्तु 
को भी ६,००,००,००,००० वष लग जाँयगे। इस प्रकार के न 
जाने कितने और सौर-जगत ्‌ वा ब्राह्मांड होंगे ! 

१०-प्रकाश वर्षमान-इस श«त्री पर रहनेवाले हम 
लोग काम चलाने के लिए इंच, फुट, गज़, फलांग, और मीलों 
में दूरी नापते हैं परन्तु आकाश जेसे छोरहित प्रदेश में तारों 
की दरी नापने के लिए ज्योतिषी प्रकाश बर्ष से काम लेता हे । 
प्रकाश की किरणों की गति अत्यंत तीत्र है। इसस तज्ञ चलन- 
वाले पदाथ का अभी पता नहीं लगा। ये प्रकाश किरणों 
एक सके ण्ड में १,८३६,३८६ मील चलती हैं। एक वष में 
ये साठ खरब मील चलती हैं। इस तरह जब दूरस्थ 
तारों की दूरी बतलानी द्ोती है तब ज्योतिषी यह्द नहीं 
लिखता कि अमुक तारा हमारी प्रथ्वी से इतना मील दूर है, 
बरन बह हमें यही बतलाता है कि वह तारा हमारी प्रृथ्वी से इतने 
प्रकाश वष दूर है अर्थात्‌ उस तारे के प्रकाश को हम तक 
पहुँचने में इतना समय लगता हैं | इस मानदरड के अनुसार 
पृथ्वी से निकटतम तारा ४३ प्रकाश बष दूर है। एड्ोमीडा 
नामक दृरस्थ नीहारका हमारी पृथ्वी से ९,००,००० प्रकाशवर्ष 
दर हे। आकाश में दीख पड़नेबाली “आकाश गंगा” हमसे 

२०० श्श्ववाले टेलिस्कोप या दूरबीन का घर जो अमेरिका में बनाया जायगा | 





२,००,००,००० से ५,००,००,००० प्रकाशवष दूर होगी !! अब 
इस विराद्‌ विश्व की रचना कैसे हुईं, इसे जानने का कुतूहल 
होता है । 

११-विश्वदशेन आपने आकाश प्रदेश के छोर-रहित 


विस्तार. का अनुमान करः लिया होगा | अब ज़रा उसके भ्रीतर 
के पिण्डों का हाल सुन लीजिये। इसमें छोटे-से-छोटे और बड़े-से- 
बड़े पिरड वर्तमान हैं। हमारे लिए प्रथ्वी कितनी बड़ी है, परन्तु 
इस प्रथ्वी के समान १३ लाख॑ प्रथ्वी हों तब कहीं सर्य के बरा- 
बर पिण्ड बन सके । और इंस सूर्य से लाखों गुना बड़े सये इस 
अनन्त विश्व में वर्तमान हैं। इस प्रकार हमारी पथ्वी की श्रपेक्षा 
चन्द्रमा छोटा है--चन्द्रमा प्रथ्वी की अपेक्षा २६ गुना छोटा है। 
कहते हैं. कि इस चन्द्रमा से भी बहुत छोटे-छोटे पिन्ड अवान्तर 
ग्रहों में हैं जिनका व्यास १० मील से भी कम है, जो स्वयं स्वतंत्र 
रूप से अन्य ग्रहों की तरह सय के चारों ओर चक्कर लगा रहे 
हैं। इस प्रकार हमारे इस विश्व में छोटे-से-छोटे और बड़े-स-बड़े 
पिण्ड व॒तमान हैं। प्रश्न होता है इस विचित्र विश्व की रचना 
कैसे हुई! इस बिराट ओर वामन सृष्टि का रहस्य क्या है ? 





ः एक नीहारिका 
ज्योतिषी कहते हैं कि इस प्रकार की नीहारिकाएं एक-एक विश्व हैं। 


२-विश्व का विकास 


१-सब से पुराना प्रश्न--अत्यन्त प्राचीन काल ही से मनुष्य 
सृष्टि की उत्पत्ति के विषय में जिज्ञासा करता आया है। प्राचीन 
समय के प्राय: सभी सभ्य जातियों ने इस प्रश्न पर विचार किया 
था और उन्होंने अपनी-अपनी योग्यता और पहुँच के अनुसार 
इस प्रश्न का उत्तर देने की चेष्टा की थी | संसार के सभी पुराणों ने 
सृष्टि की उत्पत्ति की भाँति-भाँति की कल्पनाएं की हैं । हिन्दू पुराणों 
में सृष्टि की कथा इस प्रकार मिलती है । कहते हैं कि अनन्त ओर 
अपार क्षीर सागर में शेषनाग की शय्या पर विष्णु भगवान शयन 
कर रहे थे। उनकी नाभि से एक कमल निकला, उस कमल पर 

चतुभुज त्रह्मा प्रकट हुए। कमल नाल की जड़ का पता लगाने के 
लिए ब्रह्मा नीचे उतरे। सहर्तनरों वष तक वे उतरते ही चले गये 
पर वे उस कमल-नाभि वा उसकी जड़ तक नहीं पहुँच पाये तब वे 
लौट कर फिर कमल पर आ गये और तपस्या करने लगे। उसी 
समय मधु ओर केटभ नामक दो महा-दैत्य उपस्थित हुए। शक्ति 
देवी की माया स दोनों लड़ते-लड़ते मर गये। उनके मेद वा 
चर्बी से मेदनी बनी जिसे हम प्रथ्वी कहते हैं| इसी प्रकार यूनान 
देश वालों की अपनी कल्पना है। उसके अनुसार उरण 
( (ध्या05 ) नामक देवता ने स्वयं ओर उसके वंशजों ने मिल 
कर सृष्टि की रचना की । बाद में अन्य देवताओं ने उस बसाया | 

है -पुरानी कल्पनाएं--इंसा के छः: शताब्दी पहले थेल्स 
नामक विचारक ने ज्योतिपसंबंधी बहुत सी नयी खोज की परन्तु 
उसका भी विश्वास था कि प्रथ्वी पानी के ऊपर तैर रही है ओर 
तारे स्वत: चमकनेवाले पिरड हैं, परन्तु चन्द्रमा को सूर्य से प्रकाश 
मिलता है। सृष्टि के विषय में उसका विचार था कि “यह 
अनित्य हे |! 

प्राचीन यूनानी दशिनिकों का कहना था कि पदार्थ चार हैं-- 
प्रथ्वी, वायु, अभि, ओर जल | इनके गुण क्रमशः शीत, सूखा- 
पन, गरमी और गीलापन है। अरस्तू के अनुसार बिना किसी 
पदाथ के किसी वस्तु की उत्पत्ति असम्भव है ओर इसीलिए इस 
सृष्टि की उत्पत्ति बिना किसी पदाथ के होना असम्भव है। उसके 
मत के अनुसार सृष्टि की उत्पत्ति इन्हीं पदार्थों के मेल से हुई है । 


३० ह विश्व को कहानी 


३-विश्व-विकास के प्राचीन सिद्धान्त--आज-कल तो 
विज्ञान की सद्दायता से हम विश्व के विषय में बहुत-कुछ बातों 
का पता लगा चुके हैं, परन्तु आज से पहले जब विज्ञान की 
इतनी उन्नति नहीं हुई थी, तब लोग अनुभव के अतिरिक्त अपनी 





कोपरनिकस 


कल्पना से अधिक काम लेते थे। एक समय था, जब लोग सम- 
भते थे कि प्रथ्वी की ही चारों ओर खगोल चकर लगा रहा है 
ओर पृथ्वी अचल है। पाश्चात्य देशों में पहले-पहल कोपरनिकस 

( (०7००7४८०७७ ) ने सन्‌ १५४५ में इस पुराने विचार में परिवतेन 
किया । उसने यह माना कि ऐसा नहीं हैं--बरन्‌ सूये के 
चारों ओर ग्रह भ्रमण करते हैं ओर हमारी प्रथ्वी भी उनमें से 
एक है। धीरे-धीरे ज्ञान बढ़ता गया और सोर-जगत्‌ के विषय में 
लोग पूर रूप से अभिज्ञ होते गये | अब उन्हें इस बात को जानने 
की इच्छा हुई कि इन आकाशीय पिण्डों की उत्पत्ति केसे हुई ! 
सूय अत्यन्त दीप्रिमान है, इसी से हमें गरमी ओर रोशनी 
मिलती है अत: पहले-पहल इसी की ओर लोगों का ध्यान गया | 
सन्‌ १७९६ में फ्रांस निवासी 
लापलास (,20]8०6 ) ने 
अपनी कल्पना ओर तकबुद्धि से 
यह सिद्ध किया कि समस्त सोर- 
जगत्‌ की उत्पत्ति सूर्य से ही हुई 
है। उसने इस आधार पर सोचना 
आरम्भ किया कि यह सूय 
बहुत दिनों से हमें प्रकाश ओर 
ताप देता आया है, और प्रकाश 
ओर ताप के निकलने से पदाथ 
पर अवश्य छोटा होता है, अतः 
लापलास यह सूर्य जैसा हमें आज 
दिखाई पड़ता है, वैसा पहले न रहा होगा--वरन्‌ इस सूय का 
आकार बहुत बड़ा रहा द्वोगा। सूय का मद्दानू आकार प्राचीन 








..._- लापलास के अनुसार विश्व का विकास (क 


लापलास के अनुसार आरम्मिक सूर्य गैस के रूप में था, और उसका 
विस्तार समस्त वतंमान सौर-जगत्‌ तक था। ज्यों-ज्यों बह छोटा होता 
गया उसकी भ्रमण-गति बढ़ती गयी | 

समय में तेज़ी से श्रमण करता रहा होगा ओर उसके शरीर से 
भाग कट-कटठकर अलग-अलग ग्रह बन गये होंगे। इस प्रकार लाप- 
लास ( [.80]02८6 ) के मत से उस महान सूय के शरीर से उस 
के नौ ग्रह-उपग्रह आदि बने, जिसमें हमारी धरती भी एक है । 





लापलास के अनुसार विश्व का विकास (ख) 


सूथ में गुरुत्व-आकर्षण-शक्ति वतमान थी, जिसके कारण उसके 
पिए्ड से छिटका हुआ भाग दूर निकल जाने के बदले उसके चारों ओर 
घूमने लगा। 


लापलास के अनुसार आरम्भिक सूय गैस के रूप में था, 
ओर उसका विस्तार समस्त बतमान सौर-जगत्‌ तक था। ज्यॉन्यों 

वह छोटा होता गया, उसकी अ्रमण-गति बढ़तो गयी | गति में 
ज्यों-ज्यों बृद्धि होती गयी, उसके शरीर से ग्रह आदि इस भाँति 
छिटक कर अलग हो गये, जैसे बाइसिकिल के पहिये को ज़ोर 
से घुमाने पर उसके टायर में लगी गीली मिट्टी छिटक कर दूर हो 
जाती है ! परन्तु सूय में आकषण-शक्ति वततमात थी, जिसके 
कारण उसके पिण्ड से छिटका हुआ भाग बहुत दूर न जा सका 
ओर उसके साथ चारों ओर घूमने लगा और साइकिल के पहिए 
से निकली हुई मिट्टी की तरह उससे अलग नहीं हो गया। 
४-अन्य मत--लापलास के सिद्धान्त में लोगों को आगे 
चल कर बहुत-सी शंकाएँ द्ोने लगीं। केवल तीन बष के बाद 
ही, चेम्बरलिन ओर मोल्टन ( (087767]7 थाते (००॥०॥ ) 
ने यह मत निश्चय किया कि इतना तो सच है कि ग्रहों की उत्पत्ति 
प्रारम्भिक सूर्य से हुई, परन्तु सूये के कुछ भाग का उसस 
अलग होने का कारण किसी पिण्ड की आकषण-शक्ति रही 
दोगी | यदि सूय ही अकेले होता, तो उसका कोई भाग उससे 
अलग न होता और यदि ऐसा होता भी, तो उसके भाग से बने 
समस्त पिण्ड एक ही गति ( सूये की गति ) से अपनी धुरी पर 
भ्रमण करते, और सो भी एक ही दिशा में; परन्तु ऐसा देखा 
नहीं जाता। सूय के ग्रह्ों में कुछ प्रह सूर्य से अधिक तेज़ी से 
अपनी धुरी पर भ्रमण करते हैं, और उनके कुछ उपग्रह ऐसे भी 
हैं, जो सूर्य के विपरीत दिशा में भ्रमण करते हैं। ऐसी दशा 
में यह प्रतीत द्वोता है कि सूर्य के भीतर, किसी बाहरी पिण्ड़ 

सौर-जगत्‌ की सृष्टी (क ) 

धूय के पास से कोई दूसरा सूर्य या तारा निकला होगा व स्वयं सूर्य श्राकाश 
प्रदेश में भ्रमण करता हुआ किसी ऐसे तारे के समीप से गुज़रा होगा, 
जिसके कारण उस के पिण्ड के वाष्प-समूह में उधल-पुथल हुआ होगा, 
ओर उस गेस या वाष्प से पूर्ण सूय के पिश्ड से एक मुजा उस समीप 
के तारे की श्रोर आकृष्ट हो उठी द्ोगी । 





सोर-जगत्‌ की सृष्टि (ख) 


कालान्तर में सूय की यह भुजा उससे बाहर हो गयी ओर नवागन्तुक 
तारे के दूर हो जाने पर उस भुजा के गेस से उत्पन्न ग्रह-उपग्रह सूय 
के आकषणु के कारण उसके चारों श्र चक्कर लगाने लगे। 

के गुरुत्व-आकषण के कारण भारी उपद्रव उत्पन्न हुआ होगा, 
जिसके कारण उसके पिण्ड का कुछ भाग उससे बाहर निकल कर 
कालान्तर में ग्रहों के रूप में परिणत हुआ होगा | चेम्श्रलिन 
ओर मोल्टन ने यही सिद्धान्त निश्वय किया कि सूय के पास से 
कोई दूसरा बड़ा सूय या तारा निकला होगा वा स्वयं सूय आकाश- 
प्रदेश में भ्रमण करता हुआ किसी ऐसे तारे के समीप से गुज़रा 
होगा, जिसके कारण सूय में के गैस-समूह में उथल-पुथल हुआ 
होगा, ओर उस गैस से एक भुजा उस्त समीप के तारे की ओर 
आ।क्ृष्ट हो उठी होगी | कालान्तर में सूर्य की यह भुजा टूट कर 
अलग हो गयी ओर नवागन्तुक तारे के दूर हो जाने पर इस 
भुजा के पदाथ से उत्पन्न ग्रह-उपग्रह सूर्य के आकषण के कारण 
उसके चारों ओर चक्कर लगाने लगे। इस प्रकार सौर-जगत्‌ की 
सृष्टि हुई । 

धर -सौर-जगत्‌ क। उत्पत्ति--चेम्बरलिन और मोल्टन 
के सिद्धान्त पर पीछे लोगों ने ओर प्रकाश डालना आरम्भ 
किया। अब बैज्ञानिकों का कहना है कि बहुत दिन हुए सूयय के 
समीप स एक महान तारा गुज़रा। उसकी निकटतम दूरी भी 
कई लाख मील से कम न रही होगी । ज्योतिषियों का कहना हे 
कि यदि वह तारा हमारे सू्य से ५०,००,००० मील की दूरी 
पर रहा होगा तो भी उसकी ज्वार-उठाने-की-शक्ति चन्द्र की 
आकर ण-शक्ति से १६,००० गुना अधिक रही होगी । इस प्रकार 
दोनों सूर्यों की खींचातानी में हमारे सू् में से दीघांकार 

भुजाएँ निकली होंगी | चेम्बरलिन और मोल्टन ((॥०70०7१॥ 
37१ (०७॥०7) का अनुमान है कि संभवत: ये भुजाएँ दो थीं 
जो सूर्य के कटिभाग के दोनों बग़ल से निकली होंगी और सूये 
के साथ भ्रमण करने लगी थीं। नवागन्तुक नक्षत्र के कारण 
ये भुजाएँ फिर सूयय के पिण्ड के भीतर नहीं समा सकी । इन 





ग्रहों की उत्पत्ति 
नवागन्तुक नक्षत्र के कारण जो भुजाएँ सूर्य के वाष्प-पि्ड से निकलीं 
उन दोनों के मिलने से जो आकार बना था वह "“'सिगार” की शक्ल 
का था । बहुत काल के पश्चात्‌ इस वाष्प खण्ड के परमाण घनीमभूत 
होने लगे और उनके घनीभूत होने के कारण सौर-परिवार के ग्रह उप- 
ग्रह आदि बने | यदि सय के ग्रहों को हम क्रम से एक पंक्ति में रख 
दें तो उनका आकार 'सिगार? सा ही बनता हे । 


भुजाओं के मिलने से जो आकार बना था वह 'सिगार! की शक्ल 
का था । नवागन्तुक सूय के चले जाने पर भी यह्‌ सिगार के 
आकार का वाष्प-खण्ड फिर उसी प्रकार सूये के साथ भ्रमण 
करता रहा | बहुतकाल के पश्चात्‌ इस वाष्प-खण्ड के परमाणु 
घनीभूत द्ोने लगे और उनके घनीभूत होने के कारण सौर- 

परिवार के प्रह-उपग्रह आदि बने। सर जेम्स जीन्स (577 
]शा०७ ]७०॥७) महोदय का मत है कि सिगार के आकार को 
एक ही भुजा थी और उसी से ग्रह-उपग्रह आदि की उत्पत्ति 
हुई। यदि सूथ के ग्रहों को हम क्रम से एक पंक्ति में रख दें तो 
उनका आकार 'सिगार? सा ही बनता है । इस लिए जेम्स जीन्स 
महोदय का सिद्धान्त आजकल मान्य समभा जाता है। परन्तु 
हाल ही में कुछ लोग इस सिद्धान्त में भी शंकाएं उपस्थित करने 
लगे हैं । सन्‌ १९३२ में रेवरेन्ट जाज्स लिमेत्रे (रि०ए, (7९०९6४५ 
[,श7४४8) ने एक नया मत उपस्थित किया है। वे कहते हैं 
कि आज से ५०,००,००,००,००,००० बष पूब विश्व में 
समस्त पदार्थ एक बड़े रेडियो संचलित अग़॒ु के रूप में एकत्र 
हुआ । एकाएक इसमें विस्फोट हुआ ओर उस से, तारे, ग्रह, 
नक्षत्र, ब्रह्मांड आदि उत्पन्न हुए । 

६-बविश्व का विकास--रात के समय निमेल आकाश 
में जगमगाते हुए तारों को देख कर हमारे मन में यह जिज्ञासा 
उत्पन्न होती है कि तारे कहाँ से आये--इनकी उत्पत्ति केसे हुई ! 
प्राचीन समय में लोग यही मानते थे कि ये तारे इसी तरह सदा 
से इसी प्रकार चमकते आ रहे हैं ओर इनका न आदि है न अंत । 
परन्तु आजकल का ज्योतिषी इस बात को जानता है कि इन 
तारों का विश्व भी अन्य सजीव प्राणियों की तरह जीवन-मरण 
के अकट नियम से परे नहीं हैं। ये तारे भी उत्पन्न होते हैं मरते 
हैं। अब प्रश्न होता है कि इन तारों की उत्पत्ति केसे हुई ? ये 

कहाँ से आये ? कहते हैं कि संभवतः किसी समय समस्त विश्व 
एक प्रकार को गैस के मेघ-मण्डल-सा था । यह मेघ-पंज असंख्य 
वर्षों में धीरे-धीरे घनीभूत होकर आकाश के प्रान्तों में एकत्र 
हुआ इसी से तारों की उत्पत्ति हुई। यह अनुमान मात्र है परन्तु 
ज्योतिषी आज भी आकाश प्रान्त में स्थक्ष-स्थल पर इस प्रकार 
के गैस के बादलों को दूरबीन से देख सका है जहाँ संभवतः 
सूय ओर बिश्वों का विकास हो रहा है । इन गैस के बादलों को 
नीहारिका या १८०४ कहते हैं । इस प्रकार की कुछ नीहा- 
रिकाएँ इतनी बड़ी देखी गयो हैं जिनके एक कोन में हमारा समस्त 
नज्ञत्र मण्डल समा सकता है। इनमें कुछ नीहारिकाएँं तो केवल 
गेस के बादलों के रूप में हें कुछ का आकार पहिए की तरह 
कुण्डलाकार है। इन्हीं कुरडलनी निहारिकाओं से संभवत्र: तारों 
ओर त्रक्काण्डों की सृष्टि हुईं है । 


इस विश्व में समय की गिनती नहीं हैं। लाखों वर्षों का 
समय कुछ नहीं के बराबर है। करोड़ों वर्षों में ये गेस के बादत्त 
सूर्य और ब्रह्मांडों के रूप में परिवर्तित हो पाते हैं । ज्योतिषियों 
का विश्वास है कि ये सर्पिल (5/॥9/) नीहारिकाएं भ्रमण 
करती रहती हैं इनके गेस के अगु धीरे-धीरे इनके नाभि में 
गुरुत्वाकषणशक्ति के कारण एकत्र होकर घनीभूत होने लगते 
हैं। धीरे-धीरे वे ठोस पिण्ड का आकार धारण करने लगते हैं । 
यही कालान्‍्तर में तप्त होकर तारों की भाँति चमकने लगते हें । 

ज्योतिषी कहते हैं कि इस प्रकार की नीहारिकाएं एक एक विश्व 





इस तरह आकाश में भ्रमण करते हुए हो पिए्ड जब आपस में लड़ 
जाते हैं तब वाष्प निकल कर आकाश में फैल जाता है जिससे आगे 
चलकर अ्रन्य पिण्ड बनते हैं । 


ओर इस प्रकार की असंख्य नीहारिकाएँ आकाश प्रदेश 

विखरी पड़ी हैं। इसी तरह की किसी एक नीहारिका से हमारे 
सूय का जन्म हुआ है । 

७-शंका समाधान-यदि यह मान लिया जाय कि तारों 
का जन्म नीहारिकाओं स होता है तब यह प्रश्न उठता है कि 
नीहारिकाओं का जन्म केसे होता है ? कया नीहारिकाएं अब भी 
बनती रहती हैं? ज्योतिषी कहता है कि इस विश्व में कोई वस्तु 
स्थिर नहीं है, विकास का चक्र सदा चलता ही रहता है। संधष्टि 
ओर लय का क्रम कभी रुकता नहीं है । तारे उत्पन्न होते और नष्ट 
होते रहते हैं। हमारी आखों के सामने केबल चमकदार नक्षत्र 
दिखाइ पड़ते है परन्तु कितने ऐस भी होंगे जिनमें प्रकाश नहीं है, 
जिनका ताप लुप्त हो चुका है। ऐसे तारे द्रतिगति से शून्य में सीधी 
रेखा में चलते रहते हैं। कभी-कभी इस प्रकार के दो पिण्डों का 
आपस में टक्कर हो जाना असंभव नहीं है । इस प्रकार के टक्कर 
का परिणाम यह होता है कि दोनों के पिंड के टक्कर स भीषण 
ताप उत्पन्न होता है ओर उसके कारण उनके पिंड का पदार्थ वाष्प 
या गैस के मेघ के रूप में आकाश में विखर जाता है | कालान्तर 
में यही भ्रमण करता हुआ नीहारिका के रूप में हो जाता है | 

८-अजुमान का आधार--ईस प्रकार के अनुमान का 
आधार क्या है। ज्योतिषी कहते हैं कि कभी-कभी आकाश प्रान्त 
में जहाँ पहले कोई तारा नहीं था वा कोई धुघला तारा था 
वहाँ एकाएक एक अत्यंत चमकदार तारा जगमगाने लगता है । 
कछ दिनों तक यह अत्यन्त प्रकाश से चमकता रहता है फिर धीरे 

परे प्रकाश कम होने लगता है और वह आँखों को नहीं दिखाई 
पड़ता परन्तु जब उसे दूरबीन से देखते हैं तो उस स्थान पर एक 
तारा गेस के बादलों में घिरा हुआ दिखाई पड़ता है। इस प्रकार 
के अनेक नये तारे बनते देखे गये हैं। इसी से अनुमान होता है कि 
इस प्रकार दो पिंडों के टकराने से नये तारों को जन्म देने वाली 
नीहारिकाओं के लिए गेस-मेघ-मंडलों की सामग्री उपस्थित होती है । 
&-इसका प्रमाश-विश्व का विकास किस-किस 
अवस्थाओं में होकर हुआ इसे कौन साक्षात कर सका है। इसके 
लिए असंख्य वर्ष लगते हैं इतने दिनों कौन जीता रह सकता 
हे | परन्तु यदि हम किसी एक वस्तु के आरंभ से अंत तक की 
अवस्थाओं को नहीं देख सकते तो कया उसी जाति की अनेक 
वस्तुओं की भिन्न-भिन्न दशाओं को देखकर हम उस वस्तु के 
क्रमिक विकास के इतिहास का अनुमान नहीं लगा सकते ? मान 
लिया कि आपमे अपनी आँखों से किसी वृक्त का बीज से उत्पन्न 
होकर फल देने लगना एक साथ नहीं देख सके तो कया उसी जाति 
के वृत्तों की अनेक अवस्थाओं को देख कर आप उस वृक्ष के 
सम्पूण जीवन के इतिहास की कल्पना नहीं कर सकते ? इसी तरह 
. आकाश प्रदेश में ज्योतिषी पिंडों की अनेक अवस्थाओं का 
साज्ञात्‌ कर इस परिणाम पर पहुँचता है कि सूय की उत्पत्ति 
केसे हुई होगी, ग्रहों की उत्पत्ति कैसे हुईं होगी, सौर-जगत्‌ कैसे 
बना हुआ है, सोर विश्व का विकास कैसे होना संभव है । 

सपिल नीहारिका 
इस प्रकार की नीहारिकाओं 
से संभवत: सोर-परिवार 
की स॒ष्टि हुई थी । 





३---सोर-परिवार 


१--हेंगारा पता टिकाना--हमारा निकटतम संबंध सूये 
सही है।यदि सूय आज न रहे तो हमारी प्रथ्वी वे से भी 
अधिक ठंडी हो जाय ओर इस पर के समस्त चर, अचर प्राणी 
प्राण-हीन हो जायें | सूय के न रहने पर प्रथ्वी आकाश में सीधी 
रेखा में भाग निकलेगी। संभव है, बह भागती हुई किसी अन्य 
पिण्ड स टकरा कर वाष्प या गैस रूप में आकाश में विखर 
जाय | अब यह स्पष्ट है कि सूय ही हमारी प्र*"्वी तथा उस पर 
के जीवन का आधार हैं | इसी कारण हम कहते है कि सूय ही से 
हमें सब से अधिक सरोकार रहता है । प्राचीन काल स ही मनुष्य 
ने सूय की उपयोगिता समझी थी और इसी लिए केवल हमारे 
यहाँ ही नहीं वरन्‌ संसार की बहुत सी अन्य जातियों ने भी सूर्य 
को देवता माना है। अब हम इस सूय और उसके परिवार का 
पता-ठिकाना जानना चाहेंगे। बात यह है कि किसी का परिचय 


३६ विश्व को कहानी 


प्राप्त करने के पहले यह जानना परम आवश्यक होता है कि वह 
व्यक्ति रहता कहाँ है । 

हमारा सूथ अपने परिवार के साथ आकाश के जिस भाग में 
रहता है उसे हम सौर-जगत्‌ वा सौर-ब्रह्माण्ड कह सकते हैं । 
यदि आकाश की कोई चोहददी होती, तो हम यह बता सकते कि 
सूर्य और उसका परिवार उसके अमुक कोने में वतमान है । परन्तु 
आकाश का ओर-छोर अभी तक देखा नहीं गया, इस लिए उसकी 
चोहदी कोई नहीं बता सकता । चोहही के अभाव में हम अपने 
सूर्य ही को केन्द्र मान कर उसके परिवार का पता ठिकाना 
मानेंगे। परन्तु इस आकाश में सूर्य के समान अनेक सूथ हैं, 
उसके ब्रह्माण्ड के समान अनंत ब्रह्माण्ड हैं | कहते हैं. कि हमारा 
सौर-जगत्‌ वा ब्रह्माण्ड उस महान नीहारिका के किसी भाग में 
है जो आकाश-गज्जा वा 'डहर” से घिरा है। यदि आप रात में 
आकाश को देखें तो आप को एक धुघली, उजली “डहर” दिखाई 
पड़ेगी--उसी को 'आकाश-गल्ढ?? कहते हैं। इसी डहर से घिरी हुई 
नीहारिका के एक भाग में सूय अपने परिवार के साथ स्थित है । 
यदि इस महान आकाश सागर के नक्शे में हम सौर-जगत को 
ढू ढने लगे तो वह एक अत्यंत छोटे द्वीप के समान जान पड़ेगा 
जिसे ढंढ॒ निकालने में हमें बहुत ही कठिनाई होगी । 

२-विराट-विश्व--क्षण भर के लिए इस विराट्‌ विश्व की 
विराट्ता की कल्पना कर लीजिए ! फिर आप को अपने सौर- 
जगत्‌ वा ब्रह्माण्ड की छुद्गरता का अनुमान हो सकेगा। आप किसी 

गाँव में रहते हैं, तो उस से बड़ी तहसील होगी। तहसील से 
बड़ा ज़िला। इस तरह के बहुत जिले मिल कर एक सूबा बनता 
है। फिर सूबों स मिल कर देश, देशों से मिलकर महाद्वीप | इस 
तरह के कई महाद्वीप इस प्रथ्वी पर हैं । हमारी प्रथ्वी हमारे गाँव 
की अपेक्षा कितनी बड़ी हे ! हमारे लिए यही अगम्य अगोचर हो 
रही हे । परन्तु इस प्रथ्वी के बराबर १३ लाख प्रथ्वी हों तब कहीं 
हमारे सूय के बराबर पिण्ड बन सकेगा ! परन्तु इस सूय से हजारों 
लाखों गुना बड़े सूये इस विराट विश्व में वतंमान हैं। कहते हैं 
कि 30७४८०2८ नामक तारा सू्य से २,७०,००,००० गुना बड़ा 
है। इस प्रकार के एक स एक बड़े सूय इस विश्व में हैं। इस 
अनंत विश्व में, इन विश्वों के अनेक समूह में, इन अनंत ब्रह्माण्डों 
के बीच में हमारा सौर-श्याण्ड है जिस में सूर्य के चारों ओर 
चक्कर लगाने वाले ग्रह हैं जिन के अपने उप-प्रह भी हैं । 

३---सोर-परिवार--सूर्य को हम नित्य देखते हैं । हमारी 
पृथ्वी उसी सूय की प्रदक्तिणा करती है। हमारी प्रथ्वी जैसे और 
आठ ग्रह उस सूय के चारों ओर घूमते रहते हैं । इन के नाम क्रम 
से बुध, शुक्र, प्रथ्वी, मंगल, वृहस्पति, शनि, उरण, वरुण ओर 
कुबेर हैं, जिसे यम भी कहते हैं । यदि इस सौर-ब्रद्मारड के आर 
पार जाना चाहें तो आप को करीब ७,६०,००,००,००० मील 
जाना होगा। यह दूरी कितनी होगी ? कहते हैं कि यदि तोप का 
गोला अपनी पूरी तेज़ी से इसे पार करना चाहे तो उसे ७०० वर्षो" 
से अधिक लग जायेंगे ! 


शेप विश्व की कहानी 


इस सोर-परिवार में सभी प्रकार के पिंड हें--छोटे बड़े, ठंढे 
गरम । आपने पिछले अध्याय में देखा है कि सोर-परिवार की 
उत्पत्ति कैसे हुई है। अब प्रश्न होता है. कि एक साथ ही उत्पन्न 
होने पर उसके परिवार के लोगों की दशा एक सी क्‍यों नहीं है ? 
बात यह है कि जो इनमें छोटे हैं वे अपनी गरमी जल्दी खो बैठे 
हैं ओर वे शीघ्र ही ठंढे हो गये हैं। जो बड़े हैं उन में अभी ताप 
वतमान है । 

४- ग्रह-परिचय--आप जानते हैं ग्रह हम किसे कहते हैं ? 
वे पिंड जो सय के चारों ओर घूमते रहते हैं ग्रह कहलाते हैं। वे 
स्वतंत्र पिंड नहीं हैं. वरन दूसरे के अधीन हैं। सूर्य इन ग्रहों के 
लिए केन्द्र है और सूर्य स्वयं 2०,००,००,००० मील प्रति बष के 
हिसाब से अपने परिवार को साथ लिए हुए सीधी रेखा में चलता 
रहता है। कहते हैं सूय हक्‍्यूलीज ( |ृ८ए०|०७ ) तारा-समूह 
की ओर जा रहा है। सू्य के ग्रह उसकी परिक्रमा करते हैं। 
वे स्वयं भी अपनी धुरी पर घूमते रहते हैं | उनके उप-प्रह उनकी 
परिक्रमा करते हुए अपनी घुरी पर घूमते हैं । 

रे -सोर-परिवार--सूय के अत्यन्त निकट रह कर बुध 
उस की परिक्रमा करता है। उसके बाद शुक्र का नंबर आता है। 
शुक्र के बाद प्रथ्वी आती है | उसके बाद मंगल की पारी आती 
है । यदि आप जानना चाहें, तो स्मरण रखें कि बुध सूय से 
लगभग ३,६०,००,००० मील की दूरी पर रहता है । शुक्र ६,७३०, 
००,००० मील की दूरी पर भ्रमण करता है और प्रथ्वी ९,३०, 

००,००० मील पर | इस प्रकार आप समभ गये होंगे कि ये 
ग्रह आपस में टक्कर नहीं खाते ! मंगल हमारी धरती के बाद 
आता है | यह सयय से १७,२०,००,००० मील की दूरी पर रहता 
है | इसके बाद बृहस्पति ७८,३०,००,००० मील की दूरी पर रह 
कर प्रदक्षिणा करता है। शनि का नंबर इसके बाद है । वह सूथ 
से ८८०,६०,००,००० मील की दुरी पर रहता है। शनि के बाद ररण 
००० मील आर वरुण २,७९,३०,०८०,००० साल 
री । इसके वाद सयय का अन्तिम ग्रह कुबेर है । 

ये से ३,5०,००,००,०८० मील की दरी पर ग्रदक्षिणा करता 


है। आप जानते हैं कि जिस मागे से ये ग्रह प्रदक्षिणा करते है 
उस कक्षा या (009॥ कहते हैं। उनकी दरी के अनसार ग्रहों को 


कक्षा वड़ी छोटी होती है। उनके प्रदक्षिणा-काल की अवर्ः 
में भिन्नता है। सय की गरहस्थी में हमारी प्रथ्वी करा तीसरा 


स्‍थान है। इसे सय की परिक्रमा करने में ३६५३ दिन लगते हें 
जिसे हम वर्ष कहते हैं। प्रथ्वी की कन्ता से बुध और श॒क्र 
की कक्षा अवश्य छोटी होगी क्योंकि वे सय्य के निकट हैं, उसी 
तरह प्रथ्वी की अपेक्षा-मंगल, वृहस्पत्ति, शनि, उरण, वरुण कुबेर 
आदि की कक्षा क्रमश: बड़ी होती जायगी। इसका परिणाम 
क्या होगा ? 

६-प्रहों के वर्ष-मान में भिन्नता--आप समभ गये होंगे 
कि कक्षा की बड़ाई-छोटाई के हिसाव से परिक्रमा-काल में अन्तर 
पड़ता है | यदि आप प्रुथ्वी के वर्ष को भाप! समभ लें तो प्रथ्वी 

की अपेक्षा उस से बड़ी कक्षा वाले ग्रहों का वर्ष बड़ा होगा और 
उससे छोटी कक्षा वालों का छोटा। अब आप याद कर लें कि बुध 
का वर्ष केवल ८८ दिन का होता है, शुक्र का २२५ दिन का ! 
इसकी अपेक्षा मंगल का वर्ष जिप्तकी कक्षा प्रथ्वी से बड़ी है 
६८७ दिनों का होता है। बृहस्पति पर एक वष तो हमारे 
१२ वर्षों के बराबर होता है ! और सुनिये ! शनि का एक वष 
हमारे ३० वर्षों के बराबर ! आप इतने से न घबराएँ । उरण का 
वष प्र॒थ्वी के ८४ वर्षों के बराबर होता है ! ओर सुनिये ! वरुण 
पर का वष हमारे १६५ वर्षो के बराबर होता है। कबेर ने तो 
हद ही कर दी। उसका एक वष हमारे २५० वर्षों के बराबर 
होता है !!! क्षण भर के लिए सोचिए तो कि जहाँ गरमी, बरसात 
जाड़ा आदि मौसिम २०० बष में एक बार आते होंगे, वहाँ की 
क्या दशा होती होगी ! 

७-- ग्रहों के दिन मान--अब जरा उन ग्रहों पर दिन 
कितने घंटों का होता है, इसे भी सुन लीजिए। आपने सोचा 
होगा कि दिन मान भी उनके वष के अनुसार ही बड़ा छोटा 
होगा। पर आप का अनुमान गलत ठहरेगा | पहले इसे समभ 
लीजिए कि दिन होता क्‍यों है--श्राप कहेंगे ग्रह वा पिण्ड का 
कोई भाग जब सूर्य के सामने आता है तो दिन होता है और उसके 
दूसरे अध भाग में जो सूय के विमुख रहता है, रात रहती है। 
परन्तु हम यह नहीं पूछते | हम पूछते हैं दिन-रात होती ही क्‍यों 
हैं। आप कहेंगे पिण्ड के अपने अक्ष या धुरी पर घूमने के कारण 

ठीक, परन्तु दिन मान छोटा-बड़ा क्‍यों होता है? आप कहेंगे 
पिण्ड के अपने अक्ष पर घूमने की भिन्न-भिन्न गतियों के कारण ! 
ठीक है, यदि प्रथ्वी ओर तेज़ी से घूमना आरंभ करे तो हमारा 
दिन मान १२ घन्टे से भी कम हो सकता है। यदि वह धीरे-धीरे 
घूमना आरम्भ करे तो संभव है हमारा दिन ४८ घन्टे से भी बढ़ा 
हो जाय | अत: यह निश्चय ही गया कि पिण्ड की अपनी भ्रमण- 
गति के अनुसार उसका दिन-मान होगा । बुध का एक दिन हमारे 
८८ दिनों के बराबर है। शुक्र पर करीब इतना ही बड़ा दिन 
होता है । मंगल का दिन हमारे दिन के लगभग बराबर ही है। 
परन्तु ग्र&स्पति का दिन १० घन्टे का है। शनि का १०३ घन्टे का, 
उरण का दिन ११ घन्टे का, ओर वरुण का दिन १६ घन्टे का है। 
कुबेर का अभी हाल ही में पता चला है इस लिए उसके विषय में 
अभी कुछ भी नहीं कहा जा सकता है। 

८--ग्रहों का आकार--सौर परिवार के इन नौ ग्रहों का 
आकार क्या है इसे भी समझ लेना आवश्यक है। आप जानते 
ही हैं कि सूर्य की अपेक्ता सभी छोटे ही होंगे, अन्यथा बे सूर्य के 
ग्रह क्यों बनते | सूय के समूचे पिण्ड के सामने यदि समस्त ग्रह 
एक साथ रख दिये जायें, तो वे आयतन में 3,, भाग 
मात्र ठहरेंगे ! अब उनके आपस की बड़ाई-छोटाई समझ लीजिए। 
आप प्रथ्वी को मानदंड बना कर चलें। हमारी प्रथ्वी का व्यास 
७,९११ (करीब ८ हजार मील) है। शुक्र का व्यास करीब इसके 
बराबर है । बुध का व्यास प्रथ्वी का आधा है। मंगल भी करीब 

आधे से कछ ज्यादा होगा। बृहस्पति का व्यास प्रथ्वी से ११ गुना 
बड़ा है। शनि का व्यास प्रथ्वी से करीब ९ गुना बड़ा है। उरण 
का व्यास हमारी प्रथ्वी के व्यास से चोगुना है। वरुण का व्यास 
३४,८३२ मील है जो करीब चोगुने से कुछ अधिक होता है। 
कबेर का व्यास हमारी धरती के ही बराबर है अर्थात्‌ ८००० 
मील | इनके परस्पर आकार को समभते के लिए आप प्रष्ठ ३४ 
पर का चित्र देखे । 





हे 


एक नीहारिका--इस प्रकार की नीहारिकाओं से संभवतः सोर-विश्व की 
सृष्टि हुईं थी । 


४-हमारा सूर्य 


9 -महान सूग--सेंस जिसे आप नित्य देखते हैँ--क्या 
आप उसके विषय में पूरी जानकारी रखते हैं ? अच्छी बात है, 
तो पहले यह बतलाइए कि यह कितना बड़ा है ? क्या आप मीलों 
में इसका व्यास जानना चाहते हैं ? अच्छा, तो स्मरण रखिये 
कि यदि सूय को हम आरपार करना चाहें तो हमें ८,८०,००० 
मील ते करना पड़ेगा। प्रचन्ड ताप के कारण उसके पिन्‍्ड के 
पदार्थ वाष्प अवस्था में हैं। सूर्य के इस महान गोले का 
अन्दाज़ शायद अभी आप को पूरा नहीं लग सका। अच्छा, 
तो यह समझ लीजिए कि सूय का व्यास हमारी धरती के 
व्यास का ११० गुना है। हमारी प्रथ्वी का व्यास ७,९१८ मील 
है। यदि हम ११० प्रथ्वी एक पंक्ति में रक्खें तो हम सूय को 

आरपार कर सकते हैं। इस महान सूर्य के पिन्ड की महानता 
का अनुभव अभो पूर्णरूप से नहीं हो सका। एक बात ओर 
सुनिए, केवल सूर्य का पिन्ड इस अकाश में जितना स्थान ले 
रहा है उसमें हमारी प्रश्वी को केन्द्र मानकर चन्द्रमा बड़े मज़े 
में अपनी कक्षा पर अ्रमण कर सकता है ओर फिर भो वहाँ 
बहुत सा ( करीब २,२०,००० मील ) स्थान खाली पड़ा रहेगा ! 
यदि हम सूर्य के पिन्‍्ड को दो ढुकड़ों में बाँट सकें और उसे 
खाली कर प्याला बना सकें तो एक ही प्याले से हम प्रथ्वी 
ओर चन्द्र-दोनों को हँक सकते हैं । ओर दोनों उस के भीतर 
भ्रमण करते रहेंगे ! यदि हवाई जहाज सूर्य की परिक्रमा करना 
चाहे तो १०० मील प्रति घण्टे की गति से उसे पूरी परिक्रमा 
करने में तीन बषे से अधिक लगेंगे। 

२्‌ -सूय--सूय कितना बड़ा है, इसका पूण अनुमान हमें 
जल्दी नहीं होता । आप समभ लें कि यदि सूय के पिन्ड को हम 
फुटबाल की तरह खोखला कर दें तो उसे भरने के लिए हमारी 
धरती के समान १३ लाख प्रथ्वी की ज़रूरत होगी। यदि कोई 
ठेकेदार सूय के बराबर पिन्ड बनाने का ठेका ले और प्रति घंटे बह 
पृथ्वी के बराबर मिट॒टी एकत्र करा सके तो उस ठेकेदार 
को सूर्य के बराबर पिन्ड बनाने में १५० वष से ऊपर लग 
जाँयगे ! गणितज्ञ कहते हैं. कि सूय का तौल ३,३२,००० प्रथ्वी 
के बराबर होगा ! सू्य के समस्त ग्रह-उपग्रह आदि यदि उसके 
भीतर भर दिये जाँय तो भी सब को मिलाकर हम इस महद्दान 

पिन्‍्ड का केवल 5-८ वाँ भाग ही भर सकेंगे ! इस महान पिन्ड 
के सामने हमारी धरती कुछ भी नहीं के बराबर हे--तेरह लाख 
भाग में एक भाग होता ही कितना है? प्रथ्वी सू्य के १३ 
लाखवे' भाग के बराबर है। सू्य का यह महान पिन्ड ठोस 
नहीं है, यह हम कह चुके हैं। इस कारण उसका वज़न हमारी 
पृथ्वी से १३ लाख गुना न होकर केवल सवा तीन लाख गुना ही 
है। आप जानते हैं कि सूर्य में ताप बहुत अधिक है। इस 
कारण वहाँ पर कोई पदाथ ठोस दशा में नहीं है। इसीलिए 
सूये के अधिक विस्तार की तुलना में उसका बज़न कम है। 
सूर्य का वज़न कितना होगा? २ अंक पर २७ सुन्न रखने पर 
जितना टन द्वोता है उतना वज़न सूये का है ! बतलाइए कितने मन 
हुए ? एक टन २७ मन का होता है। 


३-सूथ्य के भीतर १--यदि आप सूय को प्रातःकाल के 
समय देखें तो आपको स्पष्ट हो जायगा कि उसका आकार ठीक 
गोल है और उसके छोर पर उतनी चमक नहीं है जितनी कि 
बीच में। इसका कारण यह है कि सूर्य के पिन्ड का भीतरी 
भाग उसके बाहरी हिस्स से अधिक तप्न है । ज्योतिषी लोगों का 
कहना है कि सूर्य के भीतरी चमक से उसके किनारों की चमक 
केवल एक तिहाई रह जाती है । 

ज्योतिषी लोगों ने सूर्य के तल की परीक्षा दूरबीन से की तो 
उन्हें सूय॑ं ऐसा दिखाई पड़ा जैसे किसी शोरबे से भरे प्याले में 
चावल डाल दिये गये हों ओर वे चमकते हुए तैर रहे हों । मतलब 

यह है कि सूय के तल पर बहुत से चमकदार टुकड़े बिखरे से 
लगते हैं जिनमें प्रत्येक दाने या रवे का व्यास ४०० से ६०० 
प्तील तक का होगा। इससे यह प्रमाणित होता है कि सूये के 
तल का सच भाग एक सा नहीं चमकता वरन्‌ उस पर बहुत से 
छोटे-छोटे टुकड़े है जो अधिक चमकते रहते हैं । इन टुकड़ों को 
अंग्रेजी में फकुला ([४८पो४) कहते हैं । 

४-सूय की गति--आप सुन चुके हैं कि सूर्य हमारी 
धरती जेसा ठोस नहीं है। इसी कारण उसके पिण्ड के भाग 
अलग-अलग गति रखते हैं। जब परीक्षा की गयी तो मालूम 
डुआ कि सूर्य भी अयनी धुरी पर हमारी प्रथ्वी की भाँति 
घृप्तता है परन्तु उसके सब भागों की गति समान नहीं है ! सये 
का कटि भाग तो २४४ दिन में एक चक्कर लगाता हैं। उसकी 
अप्क्षा उसे ध्रृव प्रदेश या यों कहें उत्तरी ओर दक्षिणी ध्रुव के 
निकट का प्रदेश २६३ दिन में घूमता है। उसके दोनों ध्रुव तो 
३७ दिन में घूमते है।इस बात का पता उस समय लगता है जब 
हम सूय के कटि प्रदेश के धब्बों की गति का अध्ययन 
करत है । 

५-सय के कलंक--आप चेंकि उठे होंगे कि सूय के संवंध 
में कलंक का जिक्र केस आया । आपने चन्द्र के कलंक को बात 
तो सुनी होगी, अब यह भी सुन लीजिए कि सूय में भी कलंक 
होते हैं। चन्द्र के धब्बे तो हमें बराबर दिखाई पड़ते हैं परन्तु 
सूर्य के पिंड के अत्यंत चकाचोंधकारी चमक के कारण हमारी 

श्‌ 


आँखों को उसके कलंक नहों दिखाई पड़ते । यदि आप एक 


] 


्ः 


काले शीशे के ढुकड़े द्वारा सब को देखें तो वहत संभव है आप 





क्‍ सूय के कलंक का एक चित्र 
सूर्य के पिन्ड पर के काले थब्बों को देखेंगे । ये धब्बे प्रायः सदा 
इतने बड़े रहते हैं कि बिना दूरबीन के देखे जा सके' । सूर्य 

के इन धब्बों का विस्तार पाँच सो मील से लेकरए क लाख डेढ़ 
लाख मील तक का होता है। इन धब्बों का पता पहले पहल 
गैलीलियो ने अपने छोटी दूरबीन से लगाया था। अब तो प्रति- 
दिन इसकी जाँच हो रही हे। धब्बे केसे हें--आप जानना 
चाहेंगे | सुनिए ! प्रत्येक धब्बे के मध्य में एक काला भाग रहता 
है जिसे ज्योतिषी लोग परिछाया ( (77079 ) कहते हैं । इस 
काले दाग के चारों ओर का रंग हलका रहता है जिसे उपछाया 
( ?८गणा॥9 ) कहते हैं। यदि आप इन कलंकों का चित्र देखें 
तो इनका आकार उस तश्तरी-सा लगेगा जिसमें एक बीच का 
हिस्सा होता है ओर चारों तरफ “बारी? या छिछुला चक्र के 
आकार का भाग । अनुमान किया जाता है कि ये धब्बे काले नहीं 
है बरन ऐस इसलिए जान पड़ते हैं कि उनका प्रकाश अन्य भागों 
की अपेक्षा कुछु कम है। परीक्षा करने पर पता लगा है कि इन 
धब्बों में सूर्य के अन्य प्रकाशमान भागों की अपेक्षा तिद्दाई 
प्रकाश रहता है, इसीलिए उनका रंग काला दिखाई पड़ता है। 
अतः ये कम तप्न माने गये हैं । 

६--कलंक क्‍या हैं--ये धब्बे हैं क्या ? इस पर बहुत से 
लोग सिर मार रहे हैं। किसी-किसी का कहना है कि सूय 
का पिन्ड चुँकि अग्नि से भरा पड़ा है, इसमें प्रचन्ड ताप के 
कारण जब लहरें उठती हैं तो उसमें बड़े-बड़े भँवर भी पड़ते 
हैं । इन भँवरों के ही कारण हमें ये धब्बे दिखाई पड़ते हैं। 
इन भेँवरों के केन्द्र भाग को हम परिछाया ( (77079 ) कहते. हैं 


इमारा सूर्य ३ 


ओर उसकी नाभि को घेरे हुए कुण्डली के आकार की उपच्छाया 
( 7०७7०००/५ ) | कुछ लोग इन धब्बों को गडड मानते हैं | कुछ 
लोग उन्हें उभड़ा हुआ मानते हैं। इन कलंकों की आयु दो दिन 
से लेकर दो मास तक की होती है। एक बार तो एक कलंक १८ 
महीनों तक वरतंमान रहा। इन कलंकों के विषय में एक विचित्र 
बात देखी गयी है। ये कलंक केवल सूय के मध्य या कटि प्रान्त 
ही में दिखाई पड़ते हैं, उसके ध्रुव प्रदेशों में नहीं । 

७- चुम्बकीय आँधी--जब सूय में कलंक बहुत दिखाई 
पड़ते हैं तब उनके कारण प्रथ्वी पर 'चुम्बकीय आँधी” आतो 
हे | तार, रेडियो आदि विजली से काम करने वाली मशीनों में 
गड़बड़ी उत्पन्न होती है । उसके आधार पर यह निश्चित हुआ 
है कि ये कलंक “चुम्बकीय' गुण रखते हैं और उन्हीं के कारण 
पृथ्वी के चुम्बकीय क्षेत्र में उपद्रव उपस्थित होते हैं । इन कलंकों 
का प्रभाव हमारे ऊपर भी पड़ता है ऐसा भी लोगों का विश्वास 
था, परन्तु यह उसी तरह का विश्वास है जेसे हमारे देश में 
लोग अहों की गति से अपने भविष्य का संबंध स्थापित करते हैं । 
विज्ञान अभी तक इन दोनों में कोई संबंध स्थापित नहीं कर 
सका । 

८-स्य का प्रकाश-मएडल--उंस का जो भाग हमें 
आँखों से दिखाई पड़ता है, उसे प्रकाश-मण्डल कहते हैं.। इसे 
अंग्रेज़ी में 0:05970०7० कहते हैं। इसका ताप अत्यन्त प्रचन्ड 
रहता है । यदि इसकी माप ली जाय तो शायद वह ५,५०,००,०० ८ 

छ 


कभी-कभी इनको 

सूय की रक्त व्वालाएं 
ऊँचाई सव्रा लाख मौल तथा इससे भी अधिक 


देखी गई हे । । क्‍ 


हमारा सूय ११ 


डिगरी सेन्ट्रीग्रेट्र (०) ठहरेगी। इस प्रचण्ड ताप का अनुमान 
आप. को ऐसे हो सकता है । कहते हैं कि यदि हम सूर्य के समूचे 
पिण्ड को ५०० फुट मोट -वरफ़. की , चादर सै-ढक॑ सके तो यह 
वरफ़ की चादर सूर्य को भयानक गरमी से केब्रल १० मिनट में 
गलकर पानो हो जायगी ! और एक घंटे में तो वह सब पानी 
भाष बनकर उड़ जायगा ! कहते हैं कि “य॑ंद्रि सूये से निकलने 
वाली समस्त गरमी केन्‍्द्रीमूत कर दी जाय तो. ९,३०,००,००० 
मील लंबी २३ मील व्यास की बफ़ की. चद्ठान एक सेकेंड में 
गलकर पानी हो जायगी ओर आठ सेकेंड में भाप हो कर 
उड़ जायगी ! जीम्स महोदय का कहना है कि यदि इस सूय 
के पिए्ड का एक पिन-के सि/ के बराबर भागे हमारी धरती 
प्र आ गिरे तो उत्तकी गरमी स १००० मील के इदं-गिद की 
समस्त वस्तुएँ भस्म हो जाये! अब ज़रा यह सुन लीजिए, जहाँ 
इतनी अधिक गरमी होगी बहाँ उसके कारण प्रकाश भी उतना 
ही. होगा ॥ सूट्र. के प्रकाश की माप कितनी होगी ? इसका अन्दाज़ 
लगाते हुए जीन्स महोदय कहते हैं कि सूर्य का प्रकाश उस लेप 
के समान होगा जिसमे ३,२३ ,००,०० ०९,००,००,०7०,००,००,०० 
:०,००,००० मोमबत्ती के प्रकाश: के बराबर प्रकाश हो ! यदि 
६,००,०००: चाँद एकत्र हो सके तब कहीं सूर्य के बराबर 
प्रफाश हो सकेगा । हा के हो 

&-वर्ण-मएडल--सूय के मध्य भाग अर्थात ग्रकाश- 
मण्डल के ऊपर उसका वर्ण-मण्डल या (॥7ण7०श[/०6 है। 

यह करीव १०,००० मील गहरा होगा। इस वरण-मण्डल में 
अत्यंत तप्त गेसों की प्रचण्ड आँधी उठा करती है। उन भयानक 
लहरों वा अग्नि-|ज्वालाओं का ज्योतिषी लोग सबं-सूय्रहण 
के अवसर पर दर्शन कर पाते हैं। उस समय इनकी माप भी ली 
जाती है। इन्हें अंग्रेज़ी म [//077707८०5 या रक्त-ज्वालाएँ कहते 
हैं । अभी तक परीक्षा करने स पता चना है कि इन अग्नि शिखाश्ों 
की ऊँचाइ सवा लाख मील, कभी-कभी इससे भी ज़्यादा होती है। 
ओर यह सूर्य के पिण्ड पर ५,००,००० मील तक उठती देखी गई 
है। इन ज्वालाओं की तीत्र गति सुनकर आप भौचक्के रह 
जाँयगे। गणना करने पर पता चला है कि इन शिखाओं की 
गति प्रति संकेश्ड ६० हजार मील तक देखी गयी है ' 

प्रकाश-मण्डल ओर वर्ण मण्डल के बीच एक तह और मानी 
जाती है जिस सूय का पलटाऊ तह कहते है.। इस अंग्रेज़ी में 
[९०एछाघाए .2५6ा कहते हे । उसको गहराई करोब २ 222 
मील होती हें। यह तह प्रकाश-मण्डल का अपेक्षा कुछ ठंढी 
मानी गई है। क्‍ 

१ ०-प्ुुकुट वा कोरोना--सर्व-सूय-प्रहण के अवसर पर 
सूर्य के चारों ओर एक मुकुट सा दिखाई पड़ता है जिस हम सूर्य 
का (07०72 या मुकुट कहते हैं। सू्य के (०००४ का आकार 
बहुत बड़ा है। यह लाखों मील तक सूर्य का घर रहता है। 
सूथ के मुकुट में इतना प्रकाश होता है कि सूय के समूचे ग्रहण 
के अवसर पर भी उसके प्रकाश के कारण हमारी धरती काफ़ी 


पैना या मुकुट 


कोर 


; 
ट 


सूय की 

प्रकाशभान रहती है। सूर्य-महण के समय आप इस सूय- 
मुकुट वा (०009 का सुन्दर दृश्य देख सकते है। 


११-सूय की आयु--न्‍या आपने कभी इस पर भी विचार 
किया है कि इस सूर्य की आयु क्या होगी ? जब से हमारे इतिहास 
का आरंभ होता है तब से सूये इसी भाँति चमकता आ रहा 
है। इसलिए यह कहना कठिन है कि उसकी युवावस्था की कलक 
मनुष्य ने देखी होगी। सूथ की आयु का अनुमान ज्योतिषी लोग 
किस तरह लगाते हैं। उनका कहना है कि प्रथ्वी को उत्पन्न हुए 
करीब २०,००,००,००,००,००० व से अधिक हुए होंगे। पर 
जेम्स जीन्स का कहना है कि जिस समय प्रथ्वी की उत्पत्ति हुई 
उस समय सूर्य ऐसा ही रहा होगा जेसा यह आजकल है। इस 
हिसाब से स॒य्य की प्रायः दीघ आयु का अनुमान किया जा 
सकता है। यह समय इतने वर्षों का होगा कि हमें अंत में 
यही मानना पड़ेगा कि इस विश्व के लिए हमारे जेसे ३६५ 
दिनों के वर्ष की माप वैसी ही है जसे समुद्र को ऑजुली से 
नापना। इसी लिए कहते हैं कि महान्‌ विश्व में समय और दूरी 
को हृद नहीं है। 


१२-सर्य का आकप ण--झाप जानते हैं कि सूर्य का 
आकष ण हमारी प्रथ्वी से कई गुना अधिक है। इस गुरुत्वाकष ण 
की माप लोगों ने की है। गणित से पता चलता है कि प्रथ्वी की 
अपेक्षा सयं का आकषंण २८ गुना अधिक है। इसका परिमाण 


हमारा सूर्य... १२ 


क्या होता है ? यदि आप कहीं सूय के प्रष्ट पर पहुँच सकें तो 
आप का वज़न २८ गुना बढ़ जायगा। यहाँ का एक सेर सूर्य 
पर २८ सेर ठहरेगा ! जितनी शक्ति लगाकर आप प्रृथ्वी पर २८ 
सेर उठा सकते हैं उतनी ही शक्ति लगाने पर आप स्‌य पर 
कहीं एक सेर उठा सकेंगे | स्‌यं के इस गुरुत्वाकष ण॒ का पिर- 
खास यह हे कि उसके केन्द्र पर प्रति इंच २०,००,००,००,००० 
मन का दबाव रहता है; वहाँ ताप 9,०० हि ०,००० डिगरी से टी- 
ग्रेड से अधिक रहता है। इस भयानक ताप के होते. हुए भी 
प्रचण्ड दाव होने के कारण . वहाँ की गेस भी पानी की अपेक्ता 
र८ गुनी भारी होंगी ओर वह हमारी प्रथ्वी की ठस-से-ठस 
धातु से अधिक ठस होगी | हमारी घरती पर सब से अधिक 
भारी धातु सेटिनम है जो पानी से केवल २१ गुना भारी है। 
इस प्रकार स्य का बज़न ज्योतिषी लोग २,००,००,००,००,००, 
४707,००,००,०० ,००० टन आँकते हैं और एक टन २७5 
मन के करीब होता है। आप स्वयं हिसाब लगा लें कि कितने 
मन होंगे ? द ह 
१३-क्या स्वयं घटता हे--मू की आयु का अनुमान 
लगाते हुए ज्योतिष के पंडित कहते हैं कि सूर्य को उत्पन्न 
हुए---४५,००,००,००,००,००० वष हुए। इतने दिनों में क्या सूर्य 
कुछ घटा-बढ़ा नहीं ? अवश्य घटा-बढ़ा होगा । आप जानते हैं कि 
ज्यों-ज्यों ताप निकल रहा हैं. सूथे कुछ छोटा होता जा रहा है 
ओर उसका वज़न भी. घट रहा है। हिसाब लगाया गया है 


००,००,०० ; 

तो पता चला है कि सूर्य प्रति ११ वर्षों में एक मील व्यास में 
कम हो जाता है ! और सूर्य का वजन प्रति सेकएड ४०,००,००० 
टन घट रहा है। इस द्िसाब से प्रारंभ का सूर्य कितना बड़ा रहा 
होगा ? उसकी आयु आप को मालूम है, जरा गणना करके 
पता तो लगाइए। आप शायद यह न जानते हों कि सूय के इस 
धटने का परिणाम हमारी प्रृथ्वी पर क्या पड़ रद्दा है। यह भी सुन 
लीजिए। सोर-पिण्ड के सिकुड़ने के साथ-साथ उसके गुरुत्वाकष ण 
में परिवतन दो रहा है ओर प्रथ्वी के ऊपर सूर्य की ग्रहण-शक्ति 
कम हो रही है और इसी लिए प्रथ्बी प्रति वष सूय से $ इंच दूर 
होती मा रद्दी हे | १०,००,००,००,००,००० वर्षों में प्रथ्वी सूये 
से ५७,००,००० मील और दूर द्वो जायगी । उस समय प्रथ्वी की 
गरमी ३० डिगरी (८) होगी । यदि मनुष्य उस पर बचा रहा तो 
वह हिमयुग का अनुभव करेगा। 
१४-सय में गरमी कहाँ से आती है ! सय जो इतने 
दिनों से हमें प्रकाश ओर ताप दे रहा है आखिर उसके भण्डार 
में इतनी गरमी आती कहाँ से है ? क्‍या वह कभो कम होगी वा 
नहीं ?--इस प्रकार के प्रश्न उठते हैं। यदि यह मान ले' कि सूथ 
में ऐसी बस्तुएँ हैं जेसे कोयला आदि जो जल रही हैं तो हमें 
समम रखना चाहिए कि सूय में प्रति सेकए्ड जलने के लिए 
कितना कोयला चाहिए ? इस हिसाब से यदि समूचा सूयय-पिण्ड 
कोयले का होता तो वह भी केवल २८,०० वर्षा' में जलकर 
समाप्त हो जाता। इसलिए यह मानना व्यथ है कि सूर्य की 

गरमी किसी. वस्तु के जलने के कारण है | कुछ लोगों का अनुमान 
है कि सूये की गरमी का कारण उसका संकुचन या सिकुड़ना है | 
एक समय था जब सूर्य समस्त सौर मण्डल के बराबर के 
आकार का था| धीरे-धीरे बह छोटा होता गया । इस प्रकार वह 
वतमान आकार को प्राप्त हुआ । इस संकुचन का फल यह हुआ 
कि उसका तापमान बढ़ता गया। इस मत का भी लोगों 
ने विरोध किया है क्‍योंकि इस तरह सूर्य की आयु केवल 
५७०,००,००,००० वष ठहरती थी । अनेक प्रमाणों से यह साबित 
हो चुका है कि सूय की आयु इससे बहुत ज़्यादा है । इसलिए सूर्य 
के अक्षय ताप का कारण कुछ ओर ही मानना पड़ेगा । कुछ लोगों 
ने यह प्रमाणित करना चाहा कि सूय्य के भीतर जो उल्काएँ 
आकर गिरती रहती हें--अथात्‌ आकाश में विचरने वाले मृत 
पिण्ड जो सूर्य की आकषण शक्ति से खिंचकर गिरते हैं, उनके 
जलने से सूर्य का ताप घटता नहीं | यदि इसे भी मान लें तो फिर 
उनके गिरने से सूयं का वजन बढ़ना चाहिए और फिर अभी 
तक जितनी उल्काएँ गिरी होंगी उनसे आज के सूय का वज़न 
पहले का दुगना होना चाहिए। यहाँ तो बात उल्लटी ही है| सूये 
तो दिनों-दिन हल्का हो रहा है। फिर सूर्य के इस ताप का उद्‌- 
गम कहाँ हैं ! 


8 । -सूय के ताप का कारण---सूय के ताप का कारण 
बाद में लोगों ने यद्दू निश्वय किया कि सू् के भीतर ऐसे घातु 
( जैसे रेडियम आदि ) हैं. जिनके कारण सूर्य की गरमी बराबर 

बनी रहती है। इसमें संदेह नहीं सूर्य में बहुत सी धातु हैं। परन्तु 
इस सिद्धान्त से भी काम चलता नहीं दिखाई पड़ता। आधुनिक _ 
विज्ञान का कहना है कि सूये न तो जल रहा है, न उसमें कोई 
चीज़ जल रही है, जिसके कारण गरमी और प्रकाश निकलता 
है वरनसूर्य के इस अक्षय ताप का कारण परमाणुओं का 
आचरण है। कहते हैं कि सर्य के भीतेर के भयानक ताप के 
कारण धातुओं के परमाणु, अलग-अलग हो गये हैं ओर वे 
आपस में मिलते और अलग होते रहते हैं। उनकी इस क्रिया 
के कारण ताप उत्पन्न होता रहता है । 

१६-परमाण का आचरण--परमाणु क्या हैं ! कैसे वे 
आचरण करते हैं ? इसे भी जान लेना चाहिए। संसार में जितनी 
वस्तुएँ हैं छोटे-छोटे अणुओं के मिलने के कारण बनी हैं। इन 
अग॒ओं में बहुत से परमाणु होते है। प्रत्येक परमाणु में धन 
परमाणु या प्रकरण या 7700० और 96८४० या ऋणाणु 
होते हैं | धनाणु या प्रकरण ( ?70०॥ ) के चारों ओर ऋणागु 
बेग से चक्कर लगाते रहते हैं। इन्हीं परमाणुओं की मात्रा 
के अनुसार भिन्न-भिन्न पदार्थों के अणु बनते हैं। किसी में १ 
प्रकरण और एक ऋणाशु रहता है, किसी में दो। इस तरह 
अभी तक ९२ तक के संयोग से बने पदार्थों का पता लगा है। 
परीक्षा करके देखा गया है कि ये परमाणु एक दूसरे से जब 
प्रथक कर दिये जाते हैं. तब ये बहुत विचलित हो उठते.हैं' और 
पुन: ये मिलने का उद्योग करते है.। विज्ञान के पंडितों का कहना 


हमारा सूर्य २६ 


है कि सूय में उन्हीं परमाणुद्य का आधिक्य है और सूच के 
भयानक ताप के कारण ये परमाणु विचलित दशा में बड़ी तेज़ी 
से भटकते रहते हैं और वे आपस में मिलते ओर बराबर अलग 
होते रहते हैं। इनके मिलने और बिछुड़ने की क्रिया प्रति सेकेर्ड 
लाखों बार होती है जिसके कारण सूय में ताप उत्पन्न होता है। 
इसी मिलन और विछुड़न का परिणाम यह हो रहा है कि सूर्य 
निरंतर ताप ओर प्रकाश देता जा रहा है । 

१७-महान प्रश्न --प्रश्न होता है सूये कभी ठंढा भी 
होगा ? स्मरण रखना चाहिए कि इस विश्व में कोई वस्तु अजर- 
अमर नहीं है। क्‍या सूथे इस सवव्यायी नियम का उल्लंघन 
कर सकता है? नहीं। एक समय था जब सूय ( प्रथ्वी के जन्म 
के पूव ) वतमान आकार से सहस्रों गुना बड़ा था। उसका 
आयतन पहले १०० गुना अधिक था। धीरे-धीरे वह छोटा 
होता जा रहा है। उसकी शक्ति अवश्य कुछ कम होती जा 
रही है। श्राज से करोड़ों अरबों वष बाद हमारा सूर्य बहुत 
छोटा हो जायगा ओर उसकी शक्ति क्षीण होती जायगी, जिसका 
परिए।म यह होगा कि उसके ग्रह, उसके निग्नह से मुक्त होकर 
अनंत शुन्य प्रदेश में भटकने लगेंगे। फिर एक दिन सूय का वह 
समय भी आवेगा जब सूयय अपना ताप खो बैठेगा । तब वह भी 
शून्य में भटकने लगेगा ? हम कहाँ होंगे ? हमारी धरती कहाँ 
होगी ? परन्तु हमें इस परिणाम को सोचकर चिंतित न होना 
चाहिए--इसे होने में अभी न जाने कितने युग लगेंगे | ओर हम 

न जाने तब किस नई प्रृथ्वी पर जन्म लें। इस विश्व में क्या 
सूर्यों की कमी है--या प्रथ्वी की। यदि एक सूर्य नष्ट होता है, 
एक प्रथ्वी पर प्रलय होता है तो विश्व के विशाल प्राँगण में 
सहस्रों लाखों नये सूय, बनते हैं, अनेक नई प्रश्वियाँ उत्पन्न होती 
रहती हैं ! 


--+>$(-7 





५; [ सौरपरिवार 
बुध--चन्द्र के समान इस में भी कलाएं होती हैं । 


५-बुध ओर शुक्र 


१-बुध ओर गुक्र--पाठक गए ! आइए अब हम सोर 
परिवार के लोगों का परिचय ग्राप्त करें । आप जानते हैं कि हमारी 
पृथ्वी की कक्षा के भीतर ही बुध और शुक्र सूर्य की प्रदक्षिणा 
करते हैं। अत: अब आप समझ गये होंगे कि बुध और शुक्र 
हमारी प्रथ्वी की अपेक्षा सूय के निकट है । इनमें बुध तो बहुत 
छोटा है | इसका व्यास ३,१०० मील ही है अथात्‌ हमारी प्रृथ्यी 
के व्यास का आधा ओर शुक्र का व्यास करीब-करीब हमारी 
पृथ्वी के व्यास के बराबर ही अथात्‌ ७,७०१ मील है। बुध सूर्य 
के अत्यन्त निकट ३,६०,००,००० मील की दूरी पर रहता है और 
शुक्र सूय से ६,७०,००,००० मील की दूरी पर अपनी कक्षा में 
अ्रमण करता है। 

बुध के पहाड़ों का एक कब्पित चित्र | यहाँ पहाड़ों के चद्दान 
इतने गमे होंगे कि उन पर टिन रखते ही पिघल जायगा । 


बुध और शुक्र द ६ ३ 


_ २-बुध-शुक्र की तौल--पहले बुध को लीजिए। हमारी 
प्रंथथी की तौल यदि आप आधा सेर मान लें तो बुध का वज़न 
$ चटाँक से ज़्यादा नहीं ठहरेगा । आप पूछेंगे कि आकाश में रहने 

वाले इन पिण्डों की किसी ने नाप-तौल तो की नहीं, इसका 
पता कैसे चलता है ? बात यह है कि ज्योतिषी इन ग्रहों के परस्पर 
आकर्षण शक्ति के अनुसार उनकी नाप और तौल का हिसाब 
लगाता है। शुक्र और बुध प्रथ्वी को कितना आक्ृष्ट करते हैं 
इसका पता हम लगा लेते हैं। इसी के आधार पर हम बुध और 
अनुपात में शुक्र की तौल का पता लगाते हैं। बुध का आकार जितना है 
उसके अनुसार वह हमारी प्रथ्वी से कुछ हलका ही है। कहते हैं 
कि हमारी प्रृथ्वी पानी से ५.५३ (करीब ५३) गुना भारी है.। इस 
दृष्टि से बुध पानी से केवल ४.५ गुना भारी है और शुक्र केवल ४.९ 
गुना। स्मरण रखे' कि कुछ ग्रह पानी से भी हलके हैं जैसे शनि । 
इसका वज़म उसके आकार के अनुपात में पानी से हलका है। यदि 
आप शनि को समुद्र में डाल सकें तो वह उतराने लगेगा। 
३-बुध पर ताप--ज्योतिषी लोगों का कहना है कि बुध 
सूर्य के अत्यन्त निकट होने के कारण अत्यंत तप्त रहता है। उसकी 
कच्चा छोटी है, और उस पर का वर्ष केवल ८८ दिनों का 
होता है ( हमारे दिनों के नाप के अनुसार )। एक बड़े आश्चय्य 
की बात यह है कि बुध का-दिन भी पूरे साल भर का होता है 
अर्थात्‌ हमारे ८८ दिनों के बराबर ! इस का कारण क्या है? 
कहते हैं कि बुध का 'हमारे चन्द्रमा की भांति! केवल एक दी 

_भाग सदा सूर्य की ओर रहता. है।इस फारण. -डसकेः पिण्ड का 

यह भाग सदा सूर्य के भीषण ताप ओर प्रकाश का भागी भी रहता 
_ है। इसका परिणाम क्या होगा ? आप सोच सकते हैं। उसके 
दुसरे आधे भाग में सदा अधकारुमय. रात्रि रहती होगी ओर इस 
लिए वहाँ भीषण शीत होगा । कहते हैं कि बुध के उस भाग में 
जो सूय के सम्मुख रहता है ६६० डिगरी (फ्र) की गरमी होगी । 
. इस भयानक ताप में पानी तो ठहर ही नंहीं सकता । शायद बुध 
के इस भाग में समुद्र तरल सीस, गँंधक आदि पंदार्थों से भरे 
होंगे! और दूसरे अँधेरे भाग की क्या दशा होगीं ? वहाँ तो 
शायद बरफ सदा अचल रहती होगी ! कया आप ऐस विचित्र 
देश में वनस्पति या प्राणियों का होना संभव सममभते हैं ? नहीं ! 
इसी कारण लोगों का विश्वास है कि बुध बिल्कुल उजाड़ होगा। 
बहाँ पेड़-गोधे, जीव-जन्तु आदि कुछ नहीं हो सकते । 


४-कलामय-बुध का दशेन--आप जानते हैं कि बुध सूय 
के अधिक समीप ही है इसी कारण वह हमें ख़ास खास समय 
दिखाई पड़ता है| बुध को हम संध्या के बाद वा सूर्योदय के कुछ 
पूबे देख सकते हैं | परन्तु इस कठिनता से आप आँखों से. देख 
सकेंगे । एक बिचित्र बात बुध के विषय में यह है कि यदि आप 
दूरबीन से इसे देखें तो आपकोइस , चन्द्रमा की तरह कलाएँ दिखाई 
 पड़ेंगी अथात्‌ वह घटता-बढ़ता रहता है। इस का कारण यही है 
कि हमारी प्रृथ्वी की कज्षा में होने के कारण हमें बह सदा एक 


सा नहीं दिखाई पड़ता | जब बुध सूथ के उस पार--दमारी प्रथ्वी 
५ 

ओर सूय के सोध में रहता है तो हमें उसका पूरे प्रकाशित पिण्ड 
पूर्रिमा के चन्द्र की तरह दिखाई पड़ता है। जब वह सूर्य के इस 
पार--हमारी प्रथ्वी ओर सूय के बीच आ जाता है तो हमें बह 
नहीं दिखाई पड़ता । पष्ठ ६४ पर के चित्र से आप बुध की कलाशों 
का कारण समम सकते हैं । 


५४--बुध की दशा--बुघ के विषय में दो एक आवश्यक 
बातें ओर जानने योग्य हैं। बंध सूर्य के चारों तरफ घुमता है 
यह आप जानते हैं, पर इसकी कक्षा सूर्य को केन्द्र मान कर वृत्त 
नहीं बनाती वरन्‌ बुध कभी सूय के निकट कभी सूय से दूर रहता 
है । बुध की कक्षा ( 079 ) अधिक दीघवृत्ताकार है। दूरदशंक 
यंत्र से देखने पर पता लगता है कि उस पर हमारी घरती के 
समान ायु-मण्डल”ः की कमी द्वोगी । बुध की आकषण-शक्ति 
कम है ही इसलिए वहाँ का वायु-मण्डल तो दूसरे ग्रद्दों ने खींच 
लिया होगा। जहाँ कट्दीं वायु-मण्डल रहता है, वहाँ प्रकाश का 
ज़्यादा अंश लौट आता है, जैसे बादलों पर सूय की किरणें जब 
पड़ती हैं तो उनका अधिक अंश वहाँ से उलट कर विखर जाता 
है | इस प्रकार परीक्षा करने पर बुध, प्रकाश का बहुत कम भाग 
( सो में केवल ७ ) परिक्षेपण करता है जिससे विश्वास होता है 
कि वहाँ वायु-मण्डल नहीं है। ऐसी दशा में वहाँ पानो तो हो 
ही नहीं सकता । यदि आप बुध को देखना चाहे तो संध्या के 
कुछ द्वी पहले वा प्रातःकाल के कुछ ही पहले डसे सूय के समीप 
ढूँढें, क्योंकि बुध सूर्य के समीप ही रद्दता है । 

६-शुक्र---अब थोड़ा शुक्र का हाल सुनिये। आपने अनुमान 
से जान लिया होगा कि शुक्र ओर बुध में बहुत कुछ समानता 
है | दोनों दी प्रथ्वी की कक्षा के भीतर है, अतः बुध की तरह शुक्र 
में भी कलाएँ दिखाई पड़ेगी और शुक्र भी बंध की तरह प्रात:- 
काल और संध्या समय ही दिखाई पड़ेगा। यदि आप शुक्र को 
देखना चाहें तो इसी समय पूब्र और पश्चिम दिशा में उसकी 
खोज करें। शुक्र बुध की अपेक्षा अधिक चमकीला ओर सुन्दर 
है इसलिए आप को उसे ढंढ़ निकालते देर न लगेगी। 


७-शुक्र का व्यास--शुक्र, आप जानते हैं हमारी प्रथ्वी 
के बराबर ही सा है। इसका व्यास ७,७०१ मील है और यह 
सूय से ६,७०,००,००० मील की दूरी पर रहता है । प्रथ्वी के बरा- 
बर और उसके समीप होने के कारण ज्योतिषी लोग इन दोनों ग्रहों 
( पृथ्वी और शुक्र ) को “जोड़वाँ” कहते हैं। शुक्र की कक्षा 
हमारी प्रथ्वी से छोटी है। इसका एक वष हमारे २२५ दिन के 
बराबर द्वोता है। शुक्र का दिन प्राय: हमारे ही दिन के बराबर 
[ २३ घंटे २१ मिनट ] है। परन्तु उसके द्नि-मान के विषय में 
अभी ज्योतिषी लोग निश्चित मत पर नहीं पहुँच सके। कुछ 
लोगों का कहना है. कि बुध को भाँति शुक्र का दिन भी पूरे साल 
भर का होगा। 


८-शुक्र का वायु-मणडल--दूरदश क यंत्रों से परीक्षा 
करने पर पता चलता है कि शुक्र पर वायु-मण्डल का होना. संभत्र 


ईं विश्व की कहानी 


है। अधिक संभव हैं हंमारी धरती के ही समान वहाँ वायु-मण्डल 
दो 4 दूरब्रीन से देखा गया तो शुक्र का धरातल नहीं दिखाई पड़ा । 
इससे लोगों का विश्वास है कि शुक्र पर बादल रहते हैं और वे खूब 
छाये हुए. रहते हैं। कभी-कभी इन बांदलों के हट जाने पर शुक्र 
का कुंछः भारा दिखाई: पड़ा परन्तु उससे अभी यह नहीं निश्चय 
ही सका कि,इसका ,पिण्ड घूमता है या नहीं। इसी से लोगों का 
रुयाल है कि शुक्र का भी, बुध, की तरह एक द्वी भाग सदा सूय 
की ओर रहता है। ऐसी दशा में शुक्र पर भी आधे भाग में अत्यन्त 
ताप और आधे में अत्यन्त शीत होगा । द 


-क्या शुक्र में प्राणी हैं (--आप जानते हैं कि रश्मि- 
विश्लेषण यंत्र ( 5००0705०००९ ) की सहायता से हम प्रकाश 
रश्मि की परीक्षा कर के यह जान लेते हैं कि यह प्रकाश किस 
पदाथ का है। इस प्रकार की परीक्षा से हमें यह पता चलता है 
कि शुक्र पर ओषजन गैस ( (0४५४०॥ ) वर्तमान है। परन्तु यह 
ओषजन गैस अभी बहुत कम मात्रा में है। इससे आप शुक्र के 
के विषय में क्या समझ सकते हैं? इससे यह पता चल सकता है 
कि शक्र पर पड़े-पौदे हैं या नहीं | यह्‌ कैस ? इसे समझ लीजिए। 
पेड़ पौदों के ही कॉरंण 05५४7 की उत्पत्ति हुई है। यदि प्रृथ्वी 
पर समस्त वनंस्पति नष्ट हो जायें तो आप विश्वास रखें कि 
ओषजन गैस वायु से बिलकुल गायब्र हो जाय | फिर तो हमारा 
जीना कठिन द्वोगा | इसी लिए विज्ञान-विशारदों का कहना है कि 
हमारी पृथ्वी पर जीव उत्पन्न होने के लिए पहले पेड़ पोधों की 

उत्पत्ति हुई ओर उन्हीं ने हमारे जीवन के लिए अनिवाये पदार्थ, 
ओपषजन गैस वायु-मण्डल में तैयार किया। रसायनिक क्रिया के 
विषय में अधिक तो नहीं पर इतना आप समझ लें कि पेड़-पीधे 
जो गैस छोड़ते हैं बह हमारे लिए आवश्यक है ओर हमारे फेफड़े 
से जो खराब हवा बाहर जाती है. वह उनके लिए उपयोगी है । 
इस प्रकार वनस्पति हमारे लिए गेस तैयार करते हैं | शुक्र पंर 
वायु-मण्डल तो है पर उसमें हमारी घरती की भाँति हवा नहीं 
होगी। उसमें ओष- 
जन गैस, काबन गेस 
से मिला हुआ होगा। 
यदि वनस्पति शुक्र पर 
होते तो ऐसा न होता । 
अब आप स्वयं सोच 
सकते हैं कि जहाँ 
वनस्पति नहीं हैं । वहाँ 
जीवों का होना तो 
निश्वय असंभव है 
इसलिए शुक्र की भी 
दशा बुध को सी 
होगी । शुक्र सहारा 
मरु प्रदेश से भी अधिक दलित किक कि कक 
निजन ग और उजाड़ गैलीलियो ...._[ सोरपरिवार 





। विश्य की कहानी 
होगा | परन्तु वहाँ कुछ नमी होगी--कुछ पानी भी होगा । 


१०--शुक्र को कलाए---आपने यह पहले ही समभ 
लिया होगा कि शुक्र में भी चन्द्रमा की तरह, उसी कारण कलाएँ 
दिखाई पड़ेंगी जैसे बुध में | परन्तु क्या आप जानते हैं कि पहले- 
पहल इसका पता इटाली निवासी गेलीलियो ने लगाया था। आप 
यह स्मरण रखें कि प्रथ्वी की कक्षा के भीतर पड़ने वाले ग्रहों के श्रति- 
रिक्त हमें अन्य किसी ग्रह की वैसी कलाएं नहीं देखने को मिलेंगी । 
शुक्र के धरातल के विषय में अभी हमारी जानकारी थोड़ी है । परन्तु 
कहते हैं कि शुक्र पर हमारी प्रृथ्वी की अपेक्षा दूनी गरमी होगी । 
नापने से पता चला है कि शुक्र के वायु-मण्डल की गहराई ७० 
मोल के करीब होगी । आप ने समझ लिया कि बुध की अपेक्षा 
प्रथ्वी भारी है। इसी तरह शुक्र की अपेक्षा भी प्रथ्वी कुछ भारी 
ही है । यदि प्रृथ्वी आधा सर मानी जाय तो शुक्र ६१ छुटाँक ही 
ठहरेगा | पानी की अपेक्षा शुक्र ४३ गुना ( करीब ५) से कुछ 
ऊपर भारी निकलेगा | 


११--शुक्र का वृत्त--बुध की तरह शुक्र भी वृत्त में 
सूय को केन्द्रमान कर नहीं चलता। प्रायः सभी ग्रहों की कक्षा 
वृत्ताकार न होकर दीघं-बृत्ताकार होती है । किसी का कुछ कम 
किसी का कुछ अधिक । शुक्र भी इसी कारण कभी सू् के निकट 
रहता है कभी उससे दूर। शुक्र भ्रमण करते-करते हमारी धरती 
से बहुत निकट दूरी पर पहुँच जाता है, परन्तु हम उस समय उसे 

पूरी तरह नहीं देख सकते। उसका आकार चन्द्र को कला की तरह 
रहता है। अत्यन्त चमकीले होने के कारण ज्योतिषी लोग उसकी 
परीक्षा अभी पूरी तरह नहीं कर सके | आँखों से देखने में यह 
बहुत सुन्दर लगता है। आप कभी स्वयं शुक्र को देखने का 
आनन्द उठावें | 

धथ्वी का जन्म इसी प्रकार हुआ होगा 


चन्द्रमा पर 
से देखने 
प्र॒ पृथ्वी 
हसी प्रकार 
दिखाई 
पड़ती होगी 





[ सीरपरिवार _ 





«६-प्ृथ्वी ओर चन्द्र 


१--हमारी प्रथ्वी--सौरपरिवार में हमारी प्रथ्वी का 
नम्बर तोसरा है। बुध ओर शुक्र के बाद हमारी प्रथ्वी सूये से 
९,३०,००,००० मील की औसत दूरी पर रह कर अपनी कक्षा में 
भ्रमण करती है। इस कक्षा की लम्बाई ५८,००,००,००० मील 


है। इस दूरी को हमारी घरती ३६५३ दिनों में तै करती है। इस 
श्र 


७४ विश्व कौ कह्दानी 


प्रकार १००० मील प्रति मिनट के हिसाब से प्रथ्वी अपनी कक्षा 
पर यात्रा करती है| प्रथ्वी की इस यात्रा का परिणाम द्वी हमारा 
व होता है । प्रथ्वी इस प्रदक्षिणा के अतिरिक्त अपनी धुरी पर 
भी घूमती रहतो है जिसके कारण हमारे यहाँ रात-दिन होता है । 
प्रथ्वी की पहली गति को २८४०)०४४०॥ कहते हें द और दूसरे को 
7२०८७४०॥, अपनी धुरी पर घूमती हुईं प्रथ्वी अपनी कक्षा पर 
कुछ भुकी रहती है जिसके कारण उसके ध्रुव प्रदेश कभी सू् के 
सम्मुख कभी विमुख रहा करते हैं । उसका परिणाम यह होता है 
कि कभी प्रथ्वी का उत्तराधे भाग सूय के प्रकाश और ताप का 
भागी होता है कभी दक्षिणाधे भाग | इसोलिए कभी आधे वर्ष 
तक उत्तरी ध्रुव प्रदेश में रात, कभी दक्षिणी भव प्रदेश में दिन 
रहता है | प्रथ्वी की सतह पर ऋतुओं के परिवतंन का भी यही 
कारण है कि प्रथ्वी का अक्ष या 3५8 उसकी कक्षा पर ठीक 
मकोण बनाता हुआ नहीं रहता | प्रथ्वी का अक्ष उसकी कक्षा 
पर २३३ डिगरी भुका है। _ क्‍ 
२-पृथ्वी का पिणएड--अच्छा हमारी धरती की नाप 
सुनिये, इसका व्यास मध्यभाग में ७,९२७ मील है, परन्तु धुव 
प्रदेशों की ओर का व्यास केवल ७,९०० मील है। इससे स्पष्ट 
है कि दोनों उत्तरोय और दक्षिणी भुव-प्रदेश कुछ दबे हुए है 
अथ्थात्‌ प्रथ्वी का पिण्ड ठीक गोल न द्ोकर नारंगी की तरह दोनों 
सिरों पर २७ मील के करीब दबा हुआ हैं। यदि आप प्रथ्वी 
के कटिभाग को नापना चाहें तो समक लीजिये कि २५, ०० : 

मील का फीता लगेगा | इस तरह २५,००० मील का चक्कर प्रथ्वी 
२७ घधन्टों में करती है जिससे पता चलता है कि प्रथ्वी की अपनी 
घुरी पर भश्रमण-गति प्रति मिनट १८ मील है। परन्तु अपनी 
कक्षा पर वह एक सकंड में १८ मील की गति से सूय के चारों 
ओर घूमती रहती है। यह गति बन्दूक की गोली से ५८ गुनी 
अधिक है ओर तेज़ स तेज्ञ डाकगाड़ी से १,००० गुना अधिक । 
प्रथ्वी की इस तेज़ी स आप घबड़ा न उठ। इसस भी तेज़ अन्य 
ग्रह हैं। बुध ओर शुक्र प्रथ्वी से तेज़ चलते हैं। स्वाती नामक 
नक्षत्र प्रति सकंड २०० मील की गति से चलता है। एक समय 
था जब प्रथ्वी युवा थी; उास समय उसकी गत्ति बड़ी तीत्र- थी । 
कहते है. कि जन्म के पश्चात्‌ १५,००० वर्षों तक, प्रथ्वी:-केवल 
9 घंटों में अपनी घुरी पर घूम जाती थी। उस समय दिन-रात 
का परिणाम केवल ४ घंटे का होता था। कद्टते हैं कि प्रारंभिक 
प्रथ्वी का तापमान आज से अधिक था। परन्तु इसे हुए करीब 
२,००,००,००,००० वष हुए होंगे | 

३-रात-दिन, मौसिम--४थ्वी का सम्बन्ध सूय से. 
ही है और हमारी प्रथ्वी पर जो कुछ होता है उसका कारण 
सूर्य ही है। रात-दिन सूर्य के कारण दोते हैं।हमारी धरती 
का जो भाग सूर्य के सामने रहता है वहाँ अवश्य दिन होतव्रा 
है। जो उसके सामने नहीं रहता बहाँ रात रहती है।इस तरह 
पृथ्वी पश्चिम से पूथ की ओर घूमती हुई अपनी कक्षा पर 
चलती रहती है। पृथ्वी की कक्षा बिलकुल गोल नहीं है वरन 

उसका आकार दीघेवृत्त हे। अब आप समम लें कि इस प्रकार 
दीघंवृस वाली कक्षा में घुृमती हुईं प्रथ्वी कभी सूय के निकट 
पहुँचती है क्रभी उस से दूर। ऐसा साल में दो बार होता है । 
श्राप जानते हैं कि प्रृथ्वी की धुरी उसकी कक्षा पर सीधी नहीं 
खड़ी है, इसलिए जब प्र॒थ्वी सूय की प्रदक्षिणा करती है तो 
साल के छः महीनों में उसका उत्तरीय ध्रुव सूर्य के सामने रहता 
है ओर छः: महीने दक्षिणीय ध्रुव प्रदेश | परिणाम यह होता है 
कि एक में जब छः महीने का दिन रहता है तब दूसरे में छः 
महीने की रात ! 

 ४--मोसिम का कारण--अ!प सोचते होंगे कि सूथ से 
दूर होने अथवा निकट होते के ही कारण प्रथ्वी पर गरमी-सरदी 
पड़ती है। ऐसी बात नहीं है। बात यह है कि धुरी के तिरशले 
होने के कारण जब जहाँ जैसी सूर्य की किरणों पड़ती हैं वैसा 
मोसिम होता है। प्रथ्वी का मध्य भाग सदा सूय के सामने रहता 
है, वहाँ किरणें सीधी पड़ती हैं इसलिए वहाँ बहुत गरमी रहती 
है। उत्तराध तथा दक्षिणाध भाग में सूय की किरणों तिरछी 
पड़ती हैं, इसलिए ज्यों-ज्यों आप ध्ुव-प्रदेशों को ओर बढ़ेंगें 
( चाहे उत्तर वा दक्षिण ) आप को सरदी बढ़ती हुई मिलेगी । 
पृथ्वी के अक्ष के तिरक्षे होने का परिणाम यह भी होता है कि 
रात दिन घटते-बढ़ते रहते हैं। साल में दो बार ( सितम्बर २३, 
ओर माच २१ ) को प्रथ्वी का अक्ष ऐसी अवस्था में रहता है 
कि पृथ्वी का बराबर भाग सूय के सामने आता है, तब द्नि- 


पृथ्वी और चन्व्र । ७७ 
रात बराबर होते हैं। फिर वे धीरे-धीरे घटने-बढ़ने लगते हैं। 
अच्छा यह समभ लें कि २१ माच को दिन-रात बराबर रहे। 
अब प्रृथ्वी का उत्तराध भाग सूये की ओर भुकना आरम्भ 
करता है इसीलिये धीरे-धीरे वहाँ दिन मान बढ़ता जाता है। इस 
प्रकार २१ जून तक उत्तरी भाग में दिन का मान बढ़ता जायगा 
. और उस दिन सब से बड़ा दिन और सब से छोटी रात होगी। 
फिर धीरे-धीरे प्रथ्वी घूमती हुई सूथ के निकट पहुँचेगी और 
२३ सितम्बर को उसके अक्ष का कुकाव ऐसा हो जायगा कि 
रात-दिन दोनों बराबर रहेंगे। अब फिर वह आगे बढ़ती जायगी 
और उसका दक्षिणीय अध भाग सूर्य के सामने श्राता जायगा। 
उत्तराध भाग में रात बढ़ती जायगी और २२ सितम्बर को 
सबसे बड़ी रात हमारे यहाँ होगी--दक्षिणी भाग में सब से बड़ा 
दिन दोगा। दक्षिणी भुव प्रदेश में तो ६ मास का दिन रहेगा। 
फिर पृथ्वी श्रागे बढती जायगी ओर दक्षिणी गोलाध में दिन 
छोटा द्ोने लगेगा ओर हमारे उत्तरीय गोलाध में रात छोटी होने 
लगेगी और अंत में २१ मार्च के दिन, रात-दिन दोनों फिर 
बराबर द्वोंगे। इस प्रकार प्रतिवष परिबतन होता रहता है । प्रष्ठ 
३ पर दिये चित्र में आप इसे अच्छी तरह समझ सकते हैं । 

५-चाँद से पृथ्वी केसी लगती है--श्थ्वरी पर रह 
कर हम दूसरे अह्दों को देखते हैं। वे हमें चमकते हुए दिखाई 
पड़ते हैं। परन्तु क्या आप जानते हैं हमारी पृथ्वी उन ग्रहों पर 
से देखने पर कैसीं लगती द्वोगी। ज्योतिषी लोगों ने इसका 


६2५७ ५४४ ॥५ >|॥> 











पृथ्वी ओर चन्द्र ५७ है 


हिसाब लगाया है। उनका कहना -है कि सूयय से जो प्रकाश 
प्रथ्वी को मिलता है उसका 5 अंश प्रथ्बी फेंकती है। इसकी 
परीक्षा इस प्रकार होती है । द्वितीया और दृतीया का चन्द्र आप 
देखें तो उसका कुछ भाग तो चमकता रहता है, कुछ भाग अप्रका- 





चन्द्रमा का एक चित्र 


._[ सौरपरिवार 
चन्द्रमा का कुछ भाग सूय के कारण प्रकाशित है और शेष पृथ्वी की 
चमक के कारण प्रकाशित है। . 


शित होते हुए भी कुछ-कुछ दिखाई पड़ता-है। इसका कारण 
यही है कि प्रृथ्वी की चमक उस. भाग पर पड़ती है। यदि 
चन्द्रमा पर .कोई पहुँचे तो उसे हमारी प्रथ्वी भी चमकता हुई 


६२० विश्व कौ कद्दानौ 


दिखाई पड़ेगी। चन्द्रमा पर प्रथ्वी का प्रकाश उससे ४० गुना 
बढ़कर दिखाई उड़ेगा। इस प्रकार यह समझ लेना चाहिए कि 
हमारी पृथ्वी भी अन्य ग्रहों सं चमकती हुई दिखाई पड़ती होगी | 
६-चाँद--आप जानते हैं कि चाँद हमारी प्रथ्वी का 
उपग्रह. है । यह चाँद हमारी प्रथ्वी से छोटा है । इसका व्यास 
२,१६३ मील ही है। यह हमारी प्रथ्वी से औसत २,४०,००० मील 
दूरी पर रहता है। यदि आप तीन सो मील की गतिवाले वायुवान 
से चन्द्रलोक की यात्रा करें तो शायद एक महीने में आप वहाँ 
पहुँच जाये | चन्द्रमा का पिण्ड हमारी ए्थ्वी का केवल २५ 
होगा। अर्थात्‌ यदि ४९ चाँद हों तो हमारी प्रथ्वी के बराबर 
गोला बन सके | परन्तु वह गोला पृथ्वी से हलका हो होगा। 
पृथ्वी पानी के अपेक्षा ५०३ गुना भारी है। पृथ्वी की अपेक्षा 
चाँद ई गुना भारी है। इसलिये उसका तौल ८१ चाँद के बराबर 
ठह्रेगा । इसका फल यह द्वोगा कि चाँद की आकषणशक्ति भी 
उसी मात्रा में कम होगी। प्रथ्वी पर का एक मन चाँद पर सात 
सेर के बराबर ही ठहरेगा ! चाँद की कक्षा प्रथ्वी को घेरती हुई है 
परन्तु वद्द बिलकुल गोल वृत्त नहीं है। इसका आकार दीघ-जृत्त है। 
इसके कारण चन्द्रमा कभी प्रथ्वी से निकट, कभी उससे दूर रहता 
है। इसलिए कभी उसका गोला हमें बड़ा, कभी छोटा दिखाई देता 
है । इसकी औसत दूरी इमारी प्रथ्वी से २३१९,००० मील है । 
७--चाँद की कलाएं--ए्थ्वी के चारों ओर चन्द्रमा 
घूमता दे ओर इसकी परिक्रमा २९३ दिलों की ह्लेती है। इसी 


प्थ्वी और चन्द्र दब 


को हमारे यहाँ चन्द्र-मास कहते हैं। परन्तु प्रथ्वी की तरह 
चन्द्रमा श्रपनी घुरी पर उतना शीघ्र नहीं घृमता। यदि ऐसा 
होता हो हमें सदा उसका एक ही भाग न दिखाई पड़ता। 
चन्द्रमा अपनी धुरी पर २९६ दिनों में घृमता है इसी से चन्द्रमा 
का एक ही हिस्सा सदा पृथ्वी की तरफ़ रहता है। आप जानते 
हैं कि एक मास में दो पक्त या पखबारे होते हैं। इसका अथ 
यही है कि चाँद को अमावस्या से पृणिमा ओर पूर्णिमा से 
अमावस्या तक कलाएँ बदलने में २९१ दिन लगते हैं। इस तरह 
चाँद को पृथ्वी की परिक्रमा करने में २९६ दिन लगते हैं। आप 
पूछेंगे, चाँद घटता-बढ़ता क्यों हैं. ? बात यह है कि पथ्बी को केन्द्र 
मानकर चाँद चारों ओर चक्कर लगाता है। चाँद का जितना 
भाग हमें दिखाई पड़ता है वह चाँद की अपनी चमक के कारण 
नहीं है वरन्‌ सूय की रोशनी के पड़ने की वजह से है। यदि 
आप प्र॒ष्ठ ८२ पर के चित्र में देखे तो आप समभ जायँगे कि 
पृथ्वी पर से चाँद का कब और कितना भाग इमें दिखाई 
पड़ सकता है। इन्हें चाँद की कलाएँ कहते हैं। 


जिस समय चाँद सूय ओर पृथ्वी के बीच रहता है उस 
समय उसका प्रकाशित भाग हमसे विपरीत दिशा में रहने के 
कारण नहीं दिखाई पड़ता । इसी को हम अमावस्या कहते हैं। 
धीरे-धीरे चाँद अश्रपनी कक्षा पर घूमता जाता है और हमें 


द्वितीया का चाँद दिखाई पड़ता है। इस तरह घुमता हुआ जब 
द्‌ 


धर विश्व की कहानौ 


चाँद सूर्य औरं पृथ्वी की सीधी रेखा में आ जाता है तो वह हमें 
पूरा दिखलाई पड़ता हैं। इस पूर्णिमा का चाँद कहते हैं । फिर 
चाँद आगे बढ़ता जाता हैं और उसका घटना आरंभ हो जाता 


चाँद की कलाएंँ 

है ओर वह फिर चलते-चलते सूये ओर पृथ्वी के बीच आ 


जाता है तब वह फिर हमें नहीं दिखलाइ पड़ता। इस अमावस्या: 
कहते हें । 








|] 
पृथ्वी श्रौर चन्द्र ०] 
८--चाँद+ के कलंक--चाँद के कलंक की बात तो जगत्‌ 
प्रसिद्ध है । कवि लोगों न तो इस अच्छी प्रसिद्ध दी है। अनपढ़ 
आदमी भी अपनी-अपनी कल्पना के अनुसार उसका समा- 


धान करता हैं| कोई इस कलंक को 'शशक' कहता है--इसी से 
चन्द्रमा का नाम शशाँक भी पड़ा, कोई इस म्रग मानकर उसे 


है 





( सीरपरिवार 


चन्द्रमा के कुछ दरारों का कत्पित चित्र । 


मगाँग!ः कहता है। इस प्रकार बहुत प्राचीन काल से मनुष्य 

चन्द्र पर काले-काले धब्बे देखता आया है ओर उसके विषय में 
कल्पना करता आया है। परन्तु इधर दूरबीनों की सहायता से 
चन्द्रमा के फोटो लिए गये तो उसकी सतह का अच्छा स्पष्ट 
चित्र हमें देखने को मिलता है। यदि आप चन्द्रमा के इस प्रकार 

पृथ्वी और चन्द्र पर 


के फोटो को देखें तो आपको उसकी सतह पर बहुत से चेचक 
से दाग दिखाई पड़ेंगे। पहले-पहल जब गैलीलियो ने चन्द्रमा 
को. अपनी दूरबीन से देखा तो उसने कहा कि चन्द्र मा पर पहाड़ 
आदि वतमान हैं। यदि आप दूरबीन से चन्द्रमा को देखें तो 
आपको चन्द्रमा पर ज्वालामुखी पवतों के बुके हुए मुख वा 





( सौरपरिवार 
चाँद के ज्वालामुखी पवतों का एक कल्पित चित्र 


गड़ढे दिखाई पड़ेंगे जो हमें चेचक के दाग़ की तरह लगेंगे। 
बीच-बीच में दूर तक फेला हुआ काला प्रदेश दिखाई पड़ेगा 
जिसे लोग चन्द्रमा पर के समुद्र कहते हैं। परन्तु परीक्षा करने 
पूर पता चला है कि ये समुद्र नहीं वरन घाटियाँ, डपत्यकाएँ हैं 


झा विश्व कौ कहानौ 





:..... चन्द्रमा का एक कल्पित चित्र 
चन्द्रमा पर पहाड़ काफ़ी ऊँचे हैं | उनकी चोटियां २८,००० 
फुट तक ऊंची हैं जो इमारे यहाँ के पहाड़ों से कम से कम नहीं हैं । 


पृथ्वी और चन्द्र "छा 


जिनपर पहाड़ों की छाया पड़ती है और वे इसीलिए हमें काली 
दिखाई पड़ती हैं । 
६--चन्द्रतल की जाँच--चन्द्रमा की अब भली-भाँति 
' परीक्षा हो चुकी है।आजकल का ज्योतिषी चन्द्रमा के विषय 
में खूब परिचित है | उसने चन्द्रमंडल का नक़शा तक बना डाला, 
उसके पहाड़, मैदान, आदि के नामकरण तक कर डाले हैं। उसका 
कहना है कि चन्द्रमा पर पहाड़ काफ़ी ऊँचे हैं। उनकी चोटियाँ 
२७,००० फुट तक ऊँची हैं जो हमारे यहाँ के पहाड़ों से कम 
नहीं हैं। चन्द्रमा के ज्वालामुखी पवत अब ठंडे हो गये हैं उनमें 
आग नहीं निकलती । उनमें कुछ के मुख का व्यास १०० मील 
तक है । उनकी संख्या कम-स-क्रम ३०,००० होगी। चन्द्रमा के 
मण्डल पर साधारण पहाड़ वैसे-ही हैं जैस हमारे यहाँ । कहीं-कहीं 
चन्द्रमा पर आपको दरारें मिलेंगी जो बहुत लम्बी होगीं। 
चन्द्रमा पर आपको कहीं भी हरियाली नहीं दिखाई पड़ेगी। 
इसका कारण यही है कि चन्द्रमा पर वायु-मण्डल है ही नहीं । 
'बहाँ ताप इसी कारण ठहर ही नहीं सकता। सूय की किरणों 
के पड़ते ही वहाँ अत्यंत भीषण गरमी हो उठती होगी ओर 
उसके हटते ही भीषण सदी हो जाती होगी। उसी लिए चन्द्र- 
लोक पर जीव वा बनस्पति का रहना असंभव है। चन्द्रमा 
उजाड़, उभड़खाभड़ प्रदेश है जहाँ अत्यन्त ताप और शीत रहता 
है। नतो वहाँ पानी है न हवा ! दिन में चन्द्रमा के पहाड़ 
खौलते पानी से भी अधिक तप्त हो जाते हैं और रात में तो 


“बहाँ की हवा भी जमाकर पानी की तरह हो सकती है। इससे 

आप यह न समभ बेठें कि आरंभ में चन्द्र पर-वायुमण्डल था ही 
, नहीं । रहा तों अवश्य होगा, परन्तु उसके कण सब चन्द्रमा को 
- छोड़कर शून्य में लुप हो गये। आप जानते हैं वायु भी- 
४ छोटे-छोटे करों ( //॥0]८प४७ ) से बनी होती है। ये कण प्रति 





[ सोरपरिवार 


चन्द्रमा के दरार का एक कल्पित चित्र 


सेकेरण्ड १,६०० फुट की गति से चलते रहते हैं। यदि करों 
की गति इससे तीस गुना बढ़ जाय ( अथात्‌ ७ मील प्रति 
सेकेर्ड हो जाय ) तो वे हमारी पृथ्वी की आकषण शक्ति के 
बाहर हो जायें ओर हमारी घरती पर का वायुमण्डल भी न 
जाने कहाँ आकाश ग्रायव हो जाय । चन्द्रमा का पिण्ड हमारी 


पृथ्वी और चन्द्र 'घ३३ 


पृथ्वी से छोटा है, इसी कारण उसकी गुरु- त्वाकंपणशक्ति भी 
उसी मात्रा में कम है। इसलिए केवल वे ही कण उसके वश में 
रह सकते हैं जिनकी गति १३४ मील प्रति सेकेण्ड से बहुत कम 





( सोरणविर 


चाँद की सतह का एक काल्पनिक चित्र 


हो। इसी कारण वायु चन्द्रमा से लुप्त हो गई। वायुरहित 
चन्द्रमा में शब्द भी नहीं होता होगा। वहाँ अखण्ड शान्ति 
रहती होंगी। देखने में चन्द्रमा कितना सुन्दर लगता है पर 
उसकी कितनी भयानक दशा है। शायद ही कोई वहाँ रहना 
पसंद करे । द 


हर 
ताली. 


हु 


चाँद का जन्म संभवतः इसी प्रकार हुआ होगा । 





. पुष्वी और चन्द्र हु 


१०--चन्द्रमा की उत्पत्ति---चन्द्रमा को उत्पत्ति कब 
हुई इस का ठीक-टीक समय निर्धारित करना कठिन है फिर भी 
कहते हैं. कि पृथ्वी की उत्पति के पश्चात्‌ ही चन्द्रमा का जन्म 
हुआ होगा। कहते हैं कि आज सेबहुत काल पहले पृथ्वी बहुत 
तेजी से श्रमण कर रही थी। उस समय उसका पिण्डया तो 
गीली मिट्टी की तरह रहा होगा अथवा तरल रूप में । पृथ्वी 
की अत्यन्त तीव्रगति से अपनी धुरो पर भ्रमण करने के कारण 
उसके पिण्ड का एक भाग सूथ की आकषणशक्ति से खिंचकर 
अलग हो गया। धीरे-धीरे कालान्तर में पृथ्वी का पिएड ठोस होता 
गया और उसके पिण्ड का भाग भी उसके चारों ओर घूमता हुआ 
ठोस हो गया-यही चन्द्र हुआ। पहले का चन्द्रमा पृथ्वी से 
बहुत निकट दूरो पर भ्रमण करता था, धीरे-धीरे वह दूर होता 
गया। पृथ्वी और चन्द्र के परस्पर आकष ण के कारण दोनों 
पर उथल-पुथल होता रहा। प्रोफ़ेसर टरनर का कहना है कि 
आज़ से ५,७०,००,००० वष पूत्र चन्द्रमा एक ही दिल में प्रथ्वी 
की प्रदक्तिणा करता था। उस समय मास एक ही दिन का होता 
था ! सर जाज डारविन ने चन्द्रमा की आयु ५,७०,००,००० वर्ष 
आँकी है । परन्तु भूगमे-विद्या-विशारद कहते हैं कि यद्द अन्दाज 
कम है | डाक्टर जेफरीस (]०रैं००५७) का अनुमान है कि चन्द्र 
की उत्पत्ति कर्म से कम ४,००,००,००,००० वर्ष पहले हुई | 
कहते हैं कि आज से १,६०,००,००,००० बंष पूव पृथ्वी अपनी 
धुरी पर २० घण्टे में घुमती थी.॥ चन्द्रमा का पिण्ड दक्षिणी 


विश्व को कट्ठानी 


६२ 


द्र्ा 
कि 
फिट 


किए 


। प्रहणा 


५७. 





चन्द्र और यूय ग्रहण केसे लगता है। 


पृथ्वी और चन्द्र. ६३ 


गोलाध से निकला हुआ माना जाता है क्योंकि पृथ्वी के इस 

भाग में समुद्र ही समुद्र अधिक है, भूमि कम | ह 
११--ग्रहण के कारण--चन्द्र में ग्रहण लगते आपने, 

देखा होगा | इसी तरह सूय में भी ग्रहण लगता है। हमारी पृथ्वी 





( सोरपरिवार 

साधारण सूय ग्रहण का एक फोटो 
से दोनों ही दिखाई पड़ते हैं। प्रहण क्‍यों लगते हैं, ग्रहण हैं 
क्या (--आदि बातें पूछी जा सकती हैं। प्राचीन समय में लोग 
ग्रहण का कारण नहीं समझ पाते थे इसलिये वे तरह-तरह की. 
ल्पना करते थे। कुछ लोग अभी तक विश्वास करते हैं कि. 


8४ विश्व की कद्दानी 

राहु नामक राक्षस जब चन्द्र या सूये को ग्रस लेता है तो ग्रहण 
लग जाता है। सूर्य ओर चन्द्रमा को इस विपत्ति से बचाने के 
लिए लोग दान-पुण्य करते हैं । हमारे देश में तो इन अवसरों पर 


प "आय । ५. ८०: 5. 0] 
8090 इओ)) 480५९... 

००७० 

ली 
कु 





उग्रह का एक दृश्य ( सोरपरिवार 


लोग गंगा नहाते और दान करते हैं। ये सब तो विश्वास और 
प्राचीन समय की सभ्यता की स्प्रति मात्र हैं। ज्योतिष के अलु- 
सार प्रदण कोई आकस्मिक विपत्ति नहीं वरन्‌ यह बराबर द्वोने 


पृथ्वी और चन्द्र 22] 


वाली विश्व की साधारण घटना है। गणित से हिसाब लगाकर; 
ज्योतिषी पहले बतला देता है कि कब किस समय भ्रहण लगेगा 
और उसका कितना अंश पृथ्वी के किस हिस्से से दिखाई पड़ेगा। 

आप -समभते होंगे ग्रहण क्‍यों लगते हैं। साधारण तौर 
से यह स्मरण रखें कि जब चन्द्रमा, सूये ओर पृथ्वी के बीच 





_ सबंसूर्य ग्रहण का एक फोटो... : ( सौरपरिवार 
में आ जाता है तो पृथ्वी के कुछ भागों में सूय का प्रकाश नहीं 
पहुँचता उस समय वहां सूथ का उतना भाग कटा हुआ दिखाई 
पड़ता है। इसी भ्रकारं जब पृथ्वी, चन्द्रमा और सूर्य के बीच में 
पड़ जाती है तो पृथ्वी की छाया चन्द्रमा पर पड़ती है ओर 
चन्द्रमा का उतना हिस्सा अप्रक्राशित रहता है, इसी से हमें बह 
कटा हुआ दिखाई पड़ता है। (पृष्ठ ९२ पर दिये चित्र को देखिए।) 


४६: विश्व कौ कहानौ , 


आप यह न भूलें कि सूयभमहण सदा अमावस्या के दिन 
लगता है क्योंकि डसी तिथि को चन्द्रमा, सूय ओर पृथ्वी के 
बीच रहता है। इसी तरह चन्दग्रहण भी सदा पूर्शिमा के दिन 
लगेगा क्योंकि उसी तिथि को चन्द्र और सूय के बीच पृथ्वी 
रहती है ।. इन ग्रहणों के बारे में यह भी स्मरण रखने की बात 
है कि सूयग्रदण का फेरा ६५८५३ दिन में होता हैं । मान लीजिए 
कि आज सूयग्रहण लगा और भारतवष में वह दिखाई पड़ा, तो 
फिर ठीक इसी प्रकार का सूर्यग्रहण ( आधा, वा सवग्रास ) 
फिर १८व्ष ११३ दिन बाद ( १०३ दिन यदि लीप इयर 
हुआ ) लगेगा | 
अब आप समभ गये होंगे कि ग्रहणों का भी चक्र होता 
है। हमारे इस कथन का यह मतलब न लगावें कि १८ वष 
१९३ दिन में केवल एक ही सूय-ग्रहण होगा, वरन्‌ यह कि जिस 
प्रकार का ग्रहण आज लगेगा वह पुन: १८ वर्ष ११६ दिन बाद 
ही लगेगा। प्राय: प्रतिवष दो सूये ( सबंग्रास ) ग्रहण पड़ते 
हैं--इससे अधिक भी हो सकते हैं पर वे पूरे नहीं होंगे। चन्द्र- 
ग्रहण ज़्यादा नहीं पड़ते । एक साल में तीन से अधिक नहीं । 
कभी-कभी साल में एक भी नहीं पड़ता | परन्तु ज़ब कभी चन्द्र 
का पूरा प्रहण लगेगा तब पृथ्वी के आधे से अधिक भाग में वह 
दिखाई पड़ेगा। 


बा २८. ८ * आय 


ता 
का 





( सौरपरिवार 
मंगल की नहरों का चित्र 


७-मंगल ओर अबान्तर ग्रह 


१-मंगल--सय के ग्रहों में बुध, शुक्त और पृथ्वी के बाद 
मंगल की कक्षा है। देखने में यह प्रह अँगारे के समान लाल चम- 
कता हुआ दिखाई पड़ता है । हर दूसरे साल [ २ वष १ महीना 
१८-७ दिन ] यह हमें अच्छी तरह दिखाई पड़ता है। मंगल के 
विषय में बड़ी-बड़ी आश्वय्यजनक बातें सुनने को मिलती 
हैं। पथ्वी के निकट होने के कारण लोगों का अनुमान है कि 
मंगल पर भी हमारी पृथ्वी ही की तरह आदमी बसते 
होंगे। मंगल सू्य से १४,२०,००,००० मील की दूरी पर 
रहकर उसकी प्रदक्षिणा करता है | कभी-कभी यह पृथ्वी से ३,५०, 


००,००० मील की दूरी पर आ जाता है। मंगल का ब्यास 
ऊँ 


है| ... विश्व की कहानी... 


हमारी पृथ्वी से छोटा है--2२३० मील । इसका वज़न पानी 
से ३.५८ ( करीब ३३ ) गुना भारी है। मंगल अपनी कक्षा 
पर ६८७ दिनों में घूम जाता है। इस प्रकार आप संमभक गये 
होंगे कि मंगल-निवासियों का वष हमारे व के अनुसार 





( छोरपरिवार 


मंगल का एक फटों 


२ व० २२ दिनों का दोता ८ । | और इनका दिन हमारी तरह ही 
२४३ [२० घंटे ३३: नितट | घंटों का हो ता है। इससे पता चलता 


है कि मंगल अपनी घुरी पर करीब उसी गति से घूमता रहददता 
है जेसे हमारी पृथ्वी] 


मंगल ओर अ्रवान्तर-प्रह ६६ 





[ सोरपरिवार 


मंगल की कलाएँ 


१५० विश्व को कहानी 


२-मंगल का रूप--आप समझ गये कि आयतन में मंगल 
हमारी पृथ्वी से छोटा है--करीब नवें भाग के बराबर--श्स लिए 
उसकी आकंषण शक्ति हमारी पृथ्वी की अपेक्षा केवल है (करीब 
तिहाई ) ही है। इसका फल यह होगा कि मंगल पर सभी 





[ छोरपरिवार 
मंगल ग्रह का एक चित्र--रेखाएं ही नहर मानी गई थीं | 


वस्तुएँ हमारे यहाँ की अपेक्षा हल्की होंगी | यहाँ का ढेठ (१३) 
मन का आदमी मंगल पर करीब 3 मन का ही ठहरेगा और वह 
सात गुना अधिक काम करेंगा। मंगल पर सभी चीज़ों हल्की 
जान पड़ेंगी । यदि आप मंगल को देखना चाहें तो उसे सूयोस्त 
के समय देखें। यह फिर सवेरे तक जाकर अन्‍्तेध्यान होता है। 
मंगल में भी हमें कल्लाएँ दिखाई पड़ती है, परन्तु उनका रूप 

दूसरी तरह का होता है । वे धनुषाकार नहीं होतीं वरन शुक्तपक्ष 
की .एकादशी के चन्द्रमा की तरह । 

३-मंगल की नहरें--दृरबीन से मंगल का धरातल देखा 
जा सकता है। उस पर वायुमण्डल का होना पाया जाता है। 
यदि आप दृरबीन से देखेंगे तो आपको मंगल की सतह का 
अधिक अंश लाल देखाई पड़ेगा। ज्योतिषी लोगों का कहना है 
कि यह मरूभूमि है जो लाल दिखाई पड़ती है। यही कारण 
है कि हमें भो आँखों से देखने पर मंगल लाल दिखाई पड़ता है। 
इस मंगल के मरूभूमिप्रदेश में कहीं-कदीं हरी धारियाँ दिखाई 
पड़ती हैं जिन के विषय बढ़े-बढड़े अन्दाज़ लगाये जा रहे हैं। 
कुछ लोग तो पहले इन्हें समुद्र मानते थे। कुछ दिनों बाद यह 
सिद्ध हुआ कि ये धारियाँ समुद्र नहीं हो सकतीं क्‍योंकि ये 
मंगल के धरातंल पर बराबर फैली हुई दिखाई पड़ती हैं । फिर 
कुछ लोगों ने यह कहा कि ये धारियाँ नहरें हैं जो मंगल-बासियों 
ने बना रखी हैं। इससे यह सिद्ध होता है कि मंगल पर रहने 
वाले लोग बढ़े चतुर होंगे। मंगल पर पानी की कमी जान 
पड़ती है । फोटो लेने पर मंगल के केवल उत्तरीधभुव प्रदेशों में 
हिम-प्रान्त दिखाई पड़ता है। संभव है इसी हिमग्रदेश से नहरें 
निकाल कर मंगल निवासियों ने अपनी भूमि को हरी-भरी करने 
का प्रयत्न किया हो | ऐसा होना असंभव तो नहीं है परन्तु इस 
नहरवाली बात को मानने में कई कठिनाइर्याँ है। पहली बात 
तो यह कि पृथ्वी से दिखाई पड़ने के लिए इन नहरों की चौड़ाई 


१०२ विश्व की कहानी 


कम से कम १५-२० मील होनी चाहिए। इतनी चोड़ी नहरें तो 
असंभव ही प्रतीत होती हैं । लोवेल ([,0फ०)| ) महोदय ने उसका 
उत्तर यह दिया कि हमारी धरती से जो दिखाई पड़ता है वे सब 





ते [ सोरपरिवार 
लॉबिल है 


नहरे नहीं हें--अथात वे सब पानी से भरी नहीं है वरन्‌ उनके 
मध्य भाग में पानी होगा और उसके आस-पास की हरियाली हमें 
देखाई पड़ती होगी। दूसरी शंका यह होती है कि नहरों को. 

मरुप्रान्त में से ले जाने के लिए उन्हें ज़मीन के भीतर स पाइप 
में होकर ले जाना पड़ेगा, क्योंकि आप जानते हैं मंगल पर वायु- 
मण्डल पतला है ओर इससे पानी शीघ्र उड़ जाता है। इन सब 
बातों के कारण अब लोग यह मानते हैं कि मंगल पर 
दिखाई पड़ने बाली धारियाँ वास्तव में नदी की उपत्यकाएँ या 
घाटियाँ हैं। उनके आस-पास की भूमि तो. मरुभूमि में परिणत 
हो गई है परन्तु उनका चिन्ह अभी बाकी हैं | उसमें अवश्य 
हरियाली रहती है 

४-मंगल का वायु-मण्डल--मंगल पर की रेखाएँ कभी 
मोटी कभी पतली दिखाई पड़ती हैं। लोगों का कहना हैं कि 
ये हरियाली के घटन-बढ़ने के कारण होती हैं। इससे मानना 
पड़ेगा कि मंगल पर पेड़-पीधे अवश्य होते होंगे। मंगल की 
आब-हवा अनुकूल होगी तभी वनस्नति का होना हो सकेगा। 
कहते हैं यहाँ रात में सरदी होती होगी, दिन में गरमी और 
यहाँ थोड़ाबहुत पानी अवश्य होगा। रश्मिविश्लेषक यंत्र 
से परीक्षा करने पर पता चलता है कि मंगल के वायु-मण्डल 
में ओजन गेस (0:४५४2०7) मिलता है। इससे वनस्पति का 
होना प्रतीत होता है। मंगल की सतह का पूरा चित्र नहीं 
लिया जा सका | इसका कारण यह है कि मंगल का वायु-मण्डल 
चमकीला है। कभी-कभी मंगल के वाय-सण्डल में बादल भी 
देखे जाते हैं । इनमें दो प्रकार के बादल होते हैं। एक सचमुच 
के भेष-मए्डल जो चमककार सफ़ेद द्वोते दें दूसरे पीले रंग के 

रेगिस्तानी बवंडर जो नीले रंग के होते हैं | इससे प्रमाणित होता 
है कि मंगल पर वायु-मण्डल अवश्य है। वहाँ ऋतुएँ भी 
होती हैं। क्योंकि मंगल की घुरी अपनी कक्षा पर भ्रुकी हुई है 
ओर उसके ध्रुवप्रदेश क्रम स सूर्य की ओर भ्ुकते रहते हैं। 
रन्तु वहाँ की ऋतुएं हमारे यहाँ अधिक महीनों की होंगी 
क्योंकि मंगत्त का वष २७ मास का होता है । 
४-क्या मंगल पर प्राणी हैं--मंगल पर हमारी धरती 
की भांति जीव हैं या नहीं ? इस प्रकार का प्रश्न मंगल के विषय 
में किया जाता है । इसका कारण यही है कि मंगल की परिस्थि- 
'तियाँ हमारी प्रथ्बी जेंसी हैं। वहाँ वायु-मण्डल है, ध्रुवप्रदेशों में 
हिमाच्छादित भूमि भी चमकती हुई दिखाई पड़ती है। इन बातों 
से लोगों का ख्याल है कि मंगल पर जीव अवश्य होंगे। परन्तु 
वे प्राणी कैस होंगे ? मंगल पर जो प्राणी होंगे वे अवश्य हमारी 
प्रथ्वी स भिन्न होंगे, क्योंकि उनकी बुद्धि हमसे अधिक विक- 
सित होगी । मंगल पर आकंषण शक्ति भी कम है, वाथु का 
दबाव कम है, ताप भी कम है, इसलिए वहाँ के लोग अवश्य 
हमारे यहाँ के ध्रुवप्रदेश के निवासियों के समान होंगे। इस 
सारी कल्पना का कारण मंगल पर दिखाइ पड़न वाली धारियों 
का होना है। लोगों ने उन्हें कृंतिम नहरें मान लिया जिससे 
कल्पनाशील मनुष्यों को मौका मिल गया और वे अनुमान करने 
'लगे कि मंगल पर मनुष्य अवश्य होंगे । परन्तु इधर के कई विद्वान 
'इस मानने के लिए तय्यार नहीं है कि मंगल पर दिखाई पड़ने- 

वाली धारियाँ नहर हैं। इस लिए लोगों का कहना है कि अधिक- 
से-अधिक, मंगल पर पेड़-पोधे हो सकते हैं क्योंकि वहाँ की वायु 
में ओजन गैस वर्तमान है। हिमप्ररेशों में जल के भी होने की 
संभावना है। परन्तु एक तरह से मंगल अब म्रतप्राय हो रहा 
है । उस की तापशक्ति कम हो रही है, उस पर जल का अभाव 
हो रहा है। उसकी सतह धीरे-धीरे मरुभूमि में परिणत हो 

जिसमें श्रव प्रदेश हिम 

के कारण सफ़ेद दाग सा 
लगता है । 





( सीरपरिवार 


रही है। वायु-मण्डल के घनत्व के कम होने के कारण तथा 
आकपण शक्ति की कप्ती के कारण मंगल पर पानी भी कम 
होता जा रहा है। प्रथ्वी के पिण्ड से छोटा होने के कारण बह 
प्रृथ्वी की अपेक्षा शोघष् ही--चाँद की तरह--वायु-मण्डलरहित 
मरुप्रदेश हो जायगा और संभव है उसपर सदा के लिए नीरव 
हिमराज्य स्थापित हो जाय ! 

उ्श्म 

६-मंगल के दो उपग्रह वा चाँद---आप को यह सुनकर 
झ्राश्वय्य होगा कि मंगल पर दो चाँद हैं। परन्तु हमारे चाँद के 
समान वे नहीं हैं। वे छोटे और मंगल के समीप ही रहकर 
घूमते रहते हैं। मंगल के दो चाँदों का पता तो सन्‌ १८७७ में 
लगा। उसके पता लगाने वाले थे आसफ़ हॉल महोदय | इन 
दोनों उपग्रहों के नाम करण हुए--फोबस ओर डीमाँस। यूरोप में 
मंगल या !(४४७ युद्ध का देवता माना जाता है। इस देवता के दो 
कुत्ते हैं जिन का नाम फ्रोवस (00008) और डीमॉस ([2श708) 
है। इसी कारण मंगल के दो उपग्रह या चाँदों का नाम भी 
फोबस ओर डीमाँस पड़ा। इन दोनों चाँदों में फोबस मंगल 
के समीप रहता है। फिर भी यह मंगल से ७,००० मील पर 
रहता है। इसमें प्रकाश काफ़ी है और इसे मंगल की 
प्रदक्षिणा करने में केवल ७ घण्टे ३९ मिनट लगते हैं। ज़रा 
सोचिए तो--मंगल पर रात--१२ घण्टे से अधिक दोती है, 
परन्तु चाँद ७४ घण्टे में अपना मास पूरा कर लेता है ! इस चाँद 
(फोबस) का व्यास १० मील से कुछ ही अधिक होगा । मंगल से 
केवल ४,००० मील की दूरी पर होने के कारण यह मंगल पर से 
हमारे चाँद के तिहाई आकार का सा लगता होगा। 

फोबस की कक्षा को घेरता हुआ मंगल का. दूसरा चाँद 
डीमॉस मंगल से १२,००० मील पर अपनी कज्षा बनाता है। 
डीमॉस का आकार फोबस के आधे के बराबर है अर्थात्‌ ५ मील 
के व्यास का । और यह रहता है मंगल से १९,००० मील पर ! 

इससे यह बहुत ही छोटा [ जितना बड़ा हमें शुक्र दिखाई 
पड़ता है] दिखाई पड़ता होगा | डीमाँस मंगल की प्रदक्षिणा ३० 
घरंटे २० मिनट में करता है। 

मंगल पर यदि मनुष्य होंगे तो उन्हें इन दोनों चाँद की 
अद्भूत लीला दिखाई पड़ती होगी। एक तो पच्छिम में उगता 
होगा ओर पूरब में डूबता होगा ओर ७३ घण्टे ही में वह 
अपनी पूरी कलाएँ--अमावस्या से पूर्णिमा तक--दिखा देता 
होगा। कभी-कभी तो फोबस रात में दो बार उगता होगा। 
डीमॉस कभी-कभी तीन दिन तक डूबता ही न होगा--और 
इसी बीच उसकी सभी कलाएँ दिखाई पड़ जाती होंगी ! मंगल 
के ये दोनों चाँद हमें आँखों से नहीं दिखाई पड़ते परन्तु 
दूरबीन से वे देख जा सकते हैं। .> | 

७-अवान्तर प्रह--मंगल के बाद सूय के ग्रहों में बृह- 
स्पति आता है। परन्तु मंगल और बृहस्पति की कज्षा में बहुत 
दूरी देखकर लोगों को संदेह हुआ कि इस शून्य प्रदेश में अवश्य 
कोई ओर पिण्ड होगा। इस लिए ज्योतिषी लोग इस शल्य प्रदेश 
की देख-भाल करने लगे। कुछ दिनों बाद मंगल और बृहरपति 
की कक्षा के भीतर बहुत से छोटे-छोटे पिण्ड-समूह देख गये। 
इन्हें अवान्तर ग्रह कहते हैं। सन्‌ १९३१ तक करीब २,००० 
छोटे-छोटे अवान्तर ग्रहों का पता लग चुका है। इनमें कुछ तो 
बहुत ही छोटे-छोटे हैं--तीन मील तक के व्यास के कुछ बड़े 
५०० मील तक के व्यास के भी हैं। 

इन अवान्तर ग्रहों के बारे में कहा जाता है कि इन ग्रहों 
की उत्पत्ति किसी बड़े पिण्ड के टूटने से हुई है। कुछ लोग 
कहते हैं कि नहीं, एक से अधिक पिरटडों के टूटने से ये बने हैं । 
इन अवान्तर ग्रहों पर आकषण शक्ति इतनी कम होगी कि 
यदि वहाँ से कोई चीज़ फेंकी जा सके तो वह आसानी से 
हमारी प्रथ्वी तक पहुँच सकती है। और उनका वज़न क्या 
होगा ? कहते हैं यदि सब अवान्तर ग्रह एक साथ रखे दिया जाँय 
तो उनका तोौल हमारी प्रथ्वी से 4-5७ वीं अंश ही होगा। 

अवान्तर ग्रहों में सीरिस का व्यास ४८० मील है।इस 
का पता सन्‌ १८०१ में लगा था। इसक्री खोज करने वाले 
सिसली निवासी पियाज़ी नामक एक महोदय थे | एक वष बाद 
पल्लस ओर जूनों का पता लगा। सन्‌ १९३२ में देखा गया कि 
एक अबान्‍न्तर ग्रह शुक्र ओर प्रथ्वी की कक्षा के भीतर जा 
पहुँचा है और सूर्य से करीब २०,००,००० मौल की दूरी पर 
था। इरस नामक अवान्तर ग्रह कभी-कभी हमारी प्रथ्वी से 
१,४०,००,००० मील की दूरी पर आ जाता है। इन अवान्तर 
ग्रहों की कक्षा दीघ्र-वृत्त होती है | 


००8... 

१-बहस्पति--#हस्पति और शनि सौरपरिवार के तहदों 
में सबसे भारी पिण्ड हैं। बृहस्पति तो सबसे प्रकाश-मान है। 
हर तेरहवें महीने बृहस्पति पूव दिशा में संध्या के समय उदय 
होकर रात भर दिखलाई पड़ता रहता है। इस का रंग कुछ पीला 
रहता है| बृहस्पति की कक्षा अवान्तर ग्रहों को घेरे रहती है| सूय 
से यह ग्रह ४८५,२०,००,००० मील को ओसत दूरी पर रहता है। 
बृहस्पति के पिए्ड का व्यास ८८,६४० मील है अर्थात प्रथ्वी के 
“यास से इसका व्यास ११ गुने से भी बड़ा। यह ग्रह इतना बड़ा 
है कि समस्त ग्रह मिल कर भी इससे आयतन में छोटे ही ठहरेंगे ! 
इतने बड़े आकार का होने पर भी बृहरपति की गति बड़ी तेज़ है। 
यह अपनी धुरो पर करीब १० [ ९ घण्टे ५५ मिनट ] घरटे 
में ही घृम जाता है। बृहस्पति पर दिन-रात दोनों इसी लिए 
१० ही घण्टे में व्यतीत हो जाती है। पाँचधरण्टे का दिन कैसा 


११७० विश्व की कहानी 


होगा ? इस की भयानक गति का अनुमान कया आप कर 
सकते हैं ? यदि नहीं तो सुनिए। हमारी प्रथ्वी पर के नगर 


पृथ्वी के घूमने के कारण प्रति मिनट १७ मील चलते हैं. परन्तु 
ब्रहस्पति पर उनकी गति ५०० मील प्रति मिनट होगी । 





( स्ौरपरिदार 


बृहस्पति 


२-बृहस्पति का पिण्ड---शृहस्पति की इस प्रचन्ड गति का 


फल यह हुआ है कि उसका पिण्ड प्रथ्वी की अपेक्षा अधिक चिपटा 
हो गया है। प्रथ्वी के एक ध्रुव से दूसरे धुव तक का व्यास उसके 

मध्य भाग के व्यास से २७ मील छोटा है परल्तु बृहस्पति के भुव 
प्रदेशों का व्यास २,००० मील छोटा है ! बृहस्पति अपनी कक्षा 
पर पूरा चक्कर १२ वर्षो में करता हैं। इस प्रकार हमारे १२ वर्ष के 
बराबर बृहरपति एक साल होता है परन्तु उसका दिन ती केवल 
५ घण्टों का होता है ! ब्रृहस्पति के वर्ष में बृहस्पति के १०,५०० 
दिन होते होंगे और हमारे यहाँ तो ३६५ दिन का साल होता है। 
सूर्य की भाँति बृहस्पति का पिण्ड गैस का मालूम होता है। उसके 
ध्रुवप्रदेश कटि प्रदेश की अपेक्षा जल्दी [ ९ घण्टे ५० मिनट | 
घूमते हैं । 

हमारी धरती से तुलना करने पर बृहस्पति का पिण्ड ३१४ 
गुना ठहरेगा। जो वस्तु हमारी पृथ्वी पर १६ मन की होगी 
वह बृहस्पति पर ३३६ मन की ठहरेगी। बृहस्पति का आयतन 
(५०घा४७) हमारी घरती से १३०० गुना बड़ा है। बृहस्पति भी 


शुक्र की भाँति बहुत चमकी ला है । आप आसानी से उसे पहचान 
सकते हैं । 

३-बृहस्पति की सतह--दरदशक यंत्र से देखने पर 
बृहस्पति की सतह नहीं दिखाई पड़ती। सदा वह बादलों से 
ढका हुआ मिलता है। उसके पिण्ड पर बहुत सी धारियाँ 
ज्योतिषी लोगों ने देखीं पर वे धारियाँ बहुत दिनों तक टिकी 
नहीं रहीं। इसलिए बृहस्पति की सतह की क्या दशा है, वहाँ 
की भूमि कैसी है आदि बातों का पता नहीं लग सका। 
बृहस्पति के पिण्ड के विषय में लोगों का ख्याल था कि यह भी 

सूर्य की तरह गरम है परन्तु यह बात पीछे असत्य प्रमाणित 
हुई। बृहस्पति सू्ये से इतनी दूर है कि प्रथ्वी की अपेक्षा उसे 
सूर्य का केवल ३८ भाग ताप ओर प्रकाश मिलता होगा । कदा- 
चित बृहस्पति से सूर्य एक बहुत छोटे तारे की तरह दिखलाइई 
पड़ता होगा । बृहस्पति का वज़न पानी से कुछ ही भारी होगा । 
सूर्य से अत्यन्त दूर रहने के कारण बृहस्पति का तापक्रम कम 
है। परीक्षा करने पर पता चलता है कि बृहस्पति के ऊपर जो 
बादल छाये रहते हैं उनका तापक्रम २२०" फ़ के करीब होगा। 
इसीलिए लोगों का अनुमान है कि वे बादल पानी के नहीं होंगे 
वरन्‌ कारबन द्विओषिद ( 0४४४७०॥ [2006 ) गैस के होंगे। 
ये गैस प्राय: ठंडे होते हैं। इसी कारण बृहस्पति के पिण्ड के 
बारे में लोगों का अनुमान है कि बृहस्पति हल्के हाइडोजन के 
तत्वों का बना है। रश्मिविश्लषक-यंत्र से पता चलता है कि बृह- 
स्पति पर मिथेन ( १४०४॥४०॥०४ ) और अमोनिया ( ७707 ) 
वतमान हैं| मिथेन, शनि, उरण और वरुण ग्रहों में भी देखा गया 
है । ये गेस बहुत कम तापक्रम पर रहते हैं । 

४७-बृहस्पति के उपग्रह--हमारी प्रथ्वी पर एक चाँद 
इतनी सुन्दरता बिखेरता है, जहाँ नो धाँद हो वहां की सुन्दरता 
की कल्पना आप कर सकते हैं। बृहस्पति पर्ण शी, चन्द्रमा हैं । 
इनमें चार तो हमारे चाँद से बड़े ओर दो मंगल ग्रह से भी बड़े हें। 
इनका पता पहले-पहल गेलीलियो को लगा था। यदि आपके 


पास छोटी-सी भी दूरबीन हो तो आप बृहस्पति के चार बड़े 
हि 


११४ 





शनि ग्रह का एक चित्र 

चन्द्रमाओं को देख सकते हैं । इनके नाम हैं--आयो, यूरोपा, 
गेनीमीड़ और कैलिस्टो । इन उपग्रहों में कैलिस्टो तो बृहस्पति की 
परिक्रमा ६३ दिन में करता है। शेष उससे भी कम समय में । 
आयो का मास तो १३ १ दिन के बराबर है--यानी केवल 9२ घण्टे 

। बृहस्पति के शेष ब्रँंकष चाँदों का आकार बहुत ही छोटा है। 
इनका प्रकाश भी कम है। उनके व्यास की माप १०० मील से 
२५ मील तक है । ज़रा २५ मील के चन्द्रमा के पिए्ड का अनुमान 
तो कीजिए। बृहस्पति के नौ (चाँदों में तो दो विचित्र आचरण 
वाले हैं। ये अन्य समव-की अपेक्षा उल्टी दिशा में भ्रमण करते 
हैं। इस विचित्रता के कारण ज्योतिषी लोग कहते हैं कि ये दो 
उपग्रह बृहस्पति के पिण्ड से नहीं बने वरन अवान्तर ग्रहों में 
से बृहस्पति के आकंषण पाश में आ गये हैं । 


५--शनि--बृहस्पति के बाद शनि उसकी कक्षा को घेरता 
हुआ सूय से ९० ००,००,००० मील की ओसत दूरी पर रहकर 
उसकी प्रदक्षिण करता है। शनि का व्यास ७४,१६३ मील है । 
इसका पिण्ड प्रथ्वी से ९४ गुना भारी है। पानी की अपेक्षा इस 
का वज़न आधे से कुछ अधिक है। यदि शनि के पिण्ड को 
पानी में डाल दिया जाय तो शायद वह लकड़ी की तरह उतराने 
लगे ! शनि का अथ है धीरे-धीरे चलनेवाला। इसी से इसका 
नाम शैनश्चर पड़ा क्‍योंकि यह सूर्य की प्रदक्षिण। २९३ वर्षों में 
करता है। बहुत दूर रहने के कारण शनि को हमारी प्रृथ्वी 
की अपेक्षा सूय से केवल ३)5 गरमी ओर प्रकाश मिलता है। 


११६ विश्व की कहानी 


शनि अपनी धुरी पर १० घण्टे १४ मिनट में धूम जाता है 
इस लिए वहाँ का दिन-रात १०३ घण्टे का ही होता है। और 





('छौरपरिवार | 


सूय की प्रदक्षिणा करते हुए शनि के बलय हमें इस प्रकार दिखाई 
पड़ते हैं । 


शनि का साल तो हमारे वर्षों की तरह २९१ वर्षों का! जहाँ 
३० वर्ष में ऋतुओं की फेरी लगती होगी वहाँ की क्‍या दशा 
होगी | ज़रा इसका अनुमान कीजिए ! आपने देख लिया कि शनि 

अपनी धुरी पर १०३ घण्टे में घूम जाता है। इसका परिणाम क्या 
होगा ? बृहस्पति की तरह शनि का पिण्ड भी चिपटा हो रहा है। 
इसके ध्रुव प्रदेशों का व्यास इसी कारण कटि प्रदेश के व्यास 
से ५,००० मील कम है । कहते हैं कि बृहरपति की तरह शनि का 
पिण्ड भी हाइड्रोजन का होगा । कुछ लोग तो कहते हैं कि शनि 
का पिण्ड बरफ ही बरफ़ होगा जो आसानी से पानी पर तैर 
सकता है | यह निश्चय हो गया है कि वह बिल्कूल पत्थर का 
नहीं है । 


६-शनि का विचित्र रूपू---यदि आप शनि को दूरबीन 
से देखें तो आप को विचित्र दृश्य दिखाई पड़ेगा | शनि हमारे 
चाँद की तरह गोल ही नहीं है, वरन्‌ उसके गोले के चारों 
ओर एक छलल्‍्ला या वलय है, जेसे अंग्रेजी फेल्ट हेट में, जो बीच 
में गोला होता है, फिर उसको घेरता हुआ एक छुल्ला होता। इसी 
तरह शनि का आकार है। पहले-पहल इस विचित्रता को लोग 
समभ नहीं पाये थे। सन्‌ १६५५ में हुइंजेन्स ([7५४०॥5) ने इसका 
निश्चय किया। उसका कहना था कि शनि के गोल पिण्ड के 
चारों ओर एक वलय घेरे हुए है। यह वलय या छल्ला व्यास 
में १७१,००० मील तक है। पीछे परीक्षा करने पर पता चला 
कि वलय एक नहीं वरन्‌ कई हैं | ये बलय शनि के पिण्ड को नहीं 
छूते वरन शनि के पिण्ड और वलय के बीच ७,००० मील का 
अन्तर ब॑ना रहता है। 


१९८ विश्व की कह्ानों 


 ७-शनि के वलय क्या हैं (--ये वलय क्‍या हैं? बहुत 
दिनों तक लोग, शनि के वलयों के भीतर क्या है, इसका अनुमान 
लगाते रहे । किसी ने कह्दा, इनमें पानी है, किसी ने कहा, ये ठोस 
हैं, किसी ने कहा, ये आग के बने हैं। ये वलय बराबर शनि के 
साथ घूमते रहते हैं। उन बलयों की मुटाई अधिक नहीं है। 
अधिक से अधिक यह १० मील होगी। सन्‌ १८५०६ में जेम्स 





[ सोरपरिवार 


शनि के बलय अनेक हैं। 


क्ार्क मैक्सवेल ने प्रमाणित किया कि शनि के इन बलयों 
में छोटे-छोटे उल्का या पिण्ड हैं जो स्वतः अपने अक्ष या य्रेध्चु 
पर भ्रमण करते हुए शनि के आकषेण के कारण उसके साथ 
घुमते रहते हैं । ये छोटे-छोटे पिए्ड इतने छोटे और पास-पास 
है कि उन्हें अलग-अलग हम देख नहीं सकते। उन वलयों में 
जो लोग पानी जेसी तरल वस्तु मानते हैं वे भ्रम में हैं | ये वलय 

एक ठोस वस्तु भी नहीं हो सकते । क्योंकि ये वलय पारदर्शक हैं 
ओर इनके भीतर से अन्य तारे देखे गये हैं | इस प्रकार मैक्सवेल 
ने यह सिद्ध कर दिया कि वलय में छोटे-छोटे पिरड हैं । सन्‌ १७१५० 
में जेक्स कैसीनी ने भी इसी प्रकार की बात कही थी, परन्तु 
मैक्सवेल ने ही इसे प्रमाणित किया। इस मत की पुष्टि अब 
यंत्रों से परीक्षा करने पर भी होती है । 

८-शनि के चॉद--शनि का प्रकाश कुछ मैला-मैला 
सा रहता है। बृहस्पति की तरह शनि के भी उपग्रह हैं और 
एक दो नहीं। नो से ऊपर | कुछ लोग कहते हैं कि शनि के 
१० चाँद हैं | शनि के विचित्र रूप का ध्यान तो कीजिए । बीच में 
गोल पिण्ड है। उसको घेरे हुए वलय हैं। इनके अतिरिक्त नो 
चाँद! और शनि के उपग्रह भी काफी चमकदार हैं। इन में 
टाइटन नामक उपग्रह हमारे चाँद के बराबर हे---३००० मील 
व्यास का | सब से छोटे का नाम है फोबे, जिसका व्यास १५० 
मील का होगा । इन उपग्रहों में कुछ दो दिनों में ही चक्कर लगाते 
हैं, कुछ महीनों में । सन्‌ १९०५ में मिस्टर पिकरिंग ने शनि के 
१० थें चन्द्र का पता लगाया। इसका नाम रखा गया टेमिस | 
परन्तु अभी तक इसके विषय में अधिक नहीं पता लगाया 
जा सका । 

६-नये ग्रहों का पता-सोर-ब्क्माएड का विस्तार--एक 
ज़माने में शनि ही सोर-अद्याण्ड का अन्तिम प्रह था, जिसकी कक्षा 
ही उस ब्रह्माण्ड की सीमा मानी जाती थी । परन्तु अब तो ऐसी 

वात नहीं रही। सन्‌ १७८१ में सर विलियम हशल ने उरण 
का पता लगाया | सन्‌ १८४६ में लीवीरर ओर ऐडम्स ने नेपच्यून 
या वरुण के विषय में भविष्यवाणी की और सन्‌ १८४६ में गाले 
( एक जमन ) ने वरुण को हूढ़ निकाला। कुछ दिनों बाद 
अमेरिका के लॉवेल वेधशाला में मूटो ( कुबेर ) का पता चला । 
इन तीनों ग्रहों की खोज से अब सौर-अद्याण्ड का विस्तार बहुत 
बढ़ गया है। इस प्रकार अब यह ७,६० ,००,००,००० मील व्यास 
का हो गया है। 


3,3५८... 


ज्योतियी गाले 
ने वरुण का 
कहाँ देखा था । 

&£-उरण, वरुण ओर कुबेर 


९ -तीन नये ग्रह-- रण या वारुणी, वरुण ओर कबेर-- 
इन तीन नये ग्रहों का पता अभी हाल ही में लगा है, यही कारण है 
कि उनका उल्लेख प्राचीन ग्रन्थों में नहीं मिलता । सप्राह के दिनों 
का नाम लीजिए | इनमें रविवार--सूय के नाम पर, सोमवार-- 

चन्द्र के नाम पर, मंगलवार--मंगल ग्रह के नाम पर, बुध वार--- 
बुध ग्रह के नाम पर, ब्ृहस्पतिवार--ब्बहस्पति के नाम पर और 
शनिवार--शनि ग्रह के नाम पर रखे गये हैं। प्राचीन काल के 
लोगों को केवल पाँच ग्रहों के नाम मालूम थे। मंगल, बुध, 
बृहस्पति, शुक्र ओर शनि | इनके अतिरिक्त वे सूथ और चन्द्र को 
जानते ही थे। यदि उस समय उन्हें उरण ( (0705 ), वरुण 


()९८०४०॥८) और कुबेर या यम (2५00) का भी ज्ञान होता तो 
प्ञ् 


१२२ विश्व की कहानी 


शायद वे सप्नाह के दिनों में कुछ का नामकरण इनके नाम पर भी 
करते | संभव है उस दशा में हमारे सप्ताह में आठ दिन होते वा 
दस दिन ! 

हरशेल 


२-उरश--3रण की खोज पहले-पहल सर विलियम 
हरशेल (57 ५४॥॥०४४ |#०४८॥४८) ने सन्‌ १७८१ में की। उस 
समय उन्हें भी भ्रम हुआ कि कहीं यह केतु न हो । परन्तु वर्ष भर 
पीछे पता लगा कि नहीं यह ग्रह ही है। इस खोज का बड़ी धूम 

से स्वागत किया गया ओर हरशेल का बड़ा सम्मान हुआ | उरण 
या वारुणी अंधेरी रात में, जब आसमान साफ़ हो, तो आँखों 
स एक अत्यन्त छोटे तारे की तरह दिखाई पड़ता है । पहले-पहल 
हरशेल ने इसे अपनी छोटी दूरबीन से देखा था। यह ग्रह सूय 
स १,७८,१९,००,००० मील की दूरी पर अपनी कक्षा बनाता 
है। उरण की कक्षा शनि की कक्षा के बाहर है। उरण का 
व्यास हमारी प्रथ्वी का चोगुना अर्थात्‌ १०,१९३ मील है। इस 
प्रकार उरण का आयतन प्रथ्वी का चौसठ गुना होता है। 
उरण का एक दिन-रात हमारे घण्टों में ११ घण्टे का होता है 
ओर वर्ष तो पूरे ८७ सालों के बरावर ! जिस दुनिया में साल 
८४ वर्षों के बरावर होता हागा वहाँ के लोगों की श्रायु कितनी 
होगी ! 

३-उरण के भीतर--दृरदशक यन्त्र से देखने पर भी 
दूर होने के कारण उरण वहुत छोटा दीखता है। इसलिए उसके 
धरातल की पूरी परीक्षा नहीं की जा सकी है, फिर भी अनुप्तान 
है कि इसकी भी दशा बृहस्पति की तरह ही होगी। इस पर 
बादल छाये रहते हैं। सम्भव है उरण का तापमान भी बृहस्पति 
ओर शनि की ही भाँति हो । उरण का प्रकाश हरा-सा है । इससे 
पता चलता है कि उरण का वायुमण्डल गहरा है। उरण 
की धुरी प्रायः उसकी कक्षा में ही है। उरण के विषय में एक 
विचित्र बात याद रखने की यह है कि उसके भ्रमण की दिशा 
हमारी धरती की तरह पूव की ओर नहीं वरन्‌ पश्चिम की 

ओर है। इस कारण उरण पर सूर्य पश्चिम में डगता है 
ओर पूरब में डूबता है ! कभी-कभी उरण पर सूय उत्तर की ओर 
भुक कर भी निकलता है। इस कारण उरण का उत्तरी भुव कछ 
गरम ही रहता होगा । 


स्‍ >र कि. 

( 

| 

है ( सौरपरिवार 
उरण की धुरी प्रायः उसकी कक्षा में ही है । 


७-उरण के चन्द्रमा--जहाँ ब्रहस्पति के नो चन्द्रसा हैं, 
शनि के दस, वहाँ उरण भी अपनी योग्यता के अनुसार चार 
चाँद रखता है। इन में दो का पता हरशेल ने स्वयं लगाया था। 

दो का लैसल नामक एक उत्साही व्यक्ति ने। इन चन्द्रमाओं की 
भी उलटी चाल है। इनमें कुछ का व्यास १४०० मील तक, 
कुछ का ७०० मील तक है। यदि कोई उरण पर जा पहुँचे तो 
वह देखेगा कि सूय उसे वैसा ही छोटा दिखाई पड़ेगा जैसे प्रथ्वी से 

विलियम लैसल 


शुक्र ग्रह । गरमी तो उरण पर होगी ही नहीं । शायद दोपहर को 
सूय का प्रकाश काफ़ी मिल सके। कहते हें कि दिन का प्रकाश 
वहाँ ७०० पूर्णिमा के चन्द्रमाओं के प्रकाश के बराबर होता है। 
इसलिए उरण पर रोशनी तो काफ़ी होगी पर गरमी नहीं। 

रे 


अनुमान है कि सम्भवतः वहाँ का वायुमण्डल ठरढ के कारण 
पानी हो गया हो । 


| : 

वरुण के विषय में आप ने गणना को थी । 


_४-वरुण की खोज--उरण की खोज हो गई तद्न 

ज्योतिषी लोग उसकी कक्षा वा माग निर्देश करने लगे। सब 
कुछ हिसाब लगाया गया पर उसकी गति में कहीं कुछ कमी 
दिखाई पड़ने लगी। इस गणना के अनुसार उरण अपनी कक्षा 
में नहीं पाया गया। तब लोगों को संदेह हुआ कि हो न हो कोई 
झोर पिए्ड इस पर अपना आकषरण प्रभाव डालता है जिसके 

लेवेरियर 


कारण उरण के माग में गड़बड़ी होती है। ज्योतिषी लोग इस 
नये ग्रह की खोज में लगे। पहले गणित से काम लिया गया। 
अऑँग्रेज़ ज्योतिषी एडेम्स और फ्रेंच ज्योतिषी लेवेरियर--दोनों ने 
गणना करके इसे प्रमाणित किया कि आकाश के अमुक प्रदेश 


(रेप विश्व की कहानी 


में कोइ नया ग्रह होगा जो उरण की गति में गड़बड़ी उत्पन्न 
करता है । अन्त में लेवेरियर की सलाह लेकर जमन ज्योतिषी गाले 
ने २३ सितम्बर सन्‌ १८४६ में नये ग्रह की खोज कर डाली | 
इस प्रकार नये ग्रह का पता लगा और उसका नाम नेपच्यून 

गाले 


( !९८७४००८ ) रखा गया--हम लोग इस वरुण कहते हैं। वरुण 

सूय से प्रथ्वी की अपेक्षा ३०.०७ गुना दूर है। 
६-वरुण---परुण या नेपच्यून सूय से २,७९,३०,००,००० 

मील की दूरी पर अपनी कक्षा बनाता है। इसका व्यास ३४, 

८२३ मील है | इसका द्रव्यमान प्रथ्बरी से १६४ गुना बड़ा है। 
पानी से यह कुछ ही भारी होगा । हमारे यहाँ का १६ मन, वरुण 
पर १३ मन ही ठहरेगा। वरुण के विषय में अधिक अभी नहीं 
जाना जा सका है, परन्तु कहते हैं कि वहाँ का दिन-रात करीब 
हमारे १६ घण्टों के बराबर होता है। और बष तो हमारे वर्षों में 
पूरे १६५० वर्षो' के बरावर ! इस ग्रह की गति की तेजी ३३ मील 
प्रति सेकण्ड है। हमारी धरती तो करीब १७ मील प्रति मिनट 
चलती है। 

दूरबीन स देखने पर इसका प्रकाश हरे रंग का दिखाई 
पड़ता है। अभी तक वरुण के केवल एक उपग्मह का पता 
लगा है । उसका नामकरण भी अभी नहीं हुआ है, परन्तु उसका 
व्यास ५००० मील से कम नहीं है--अथात्‌ वरुण का चाँद 
मंगल अह से भी बड़ा है ! वरुए से यह २,२०,००० मील पर 
रहता है | यह्‌ ५ दिन २१ घण्टे में परिक्रमा करता है। उरण और 
वरुण में इतनी समता है कि लोग इन्हें जुड़वाँ कह सकते हैं । 

७-कुबेर का पता---सोर-परिवार का अन्तिम ग्रह कुबेर 


या यम है। इसकी खोज की भी एक कहानी है। जिस प्रकार 

उरण ओर वरुण का पता चला--अर्थात्‌ पहले गणित द्वारा फिर 

दूरबीन से देखकर, उसी तरह खूटो वा कुबेर का भी पता लगा। 

वरुण की खोज के ८४ बष बाद सन्‌ १९३० में ज्योतिषी लोगों ने 

कुबेर का पता लगाया। बहुत से लोग इस नवीन श्रह की खोज 

में लगे थे, परन्तु उनमें पर्सीवल लॉबेल का नाम विशेष प्रकार से 
९ 

उल्लेखनीय है। लॉवेल का सन्‌ १९१६ में देहान्त हो गया। परन्तु 
इसके एक वर्ष पूबे उसने अपनी खोज का वृत्तान्त छपा दिया 
था। उस की मृत्यु के उपरान्त लॉवेल बेघशाला के लोग उसके 
काय को आगे बढ़ाते रहे । अन्त में २१ जनवरी सन १९३० को 
एक नवीन दूरबीन की सहायता से एक छोटे से नये प्रह का 
पते लग ही गया। इसी का नाम आगे चलकर सूटो, कुबेर या 
यम रखा गया | 


कुबेर का पता बहुत पहले ही लग जाता परन्तु १,५०,००,००० 
तारों में से दूँढ कर कुबेर को पहचानना क्‍या साधारण काम 
था ? उरण की चमक के बराबर तो केवल २००० तारे थे। वरुण 
की केवल २०,००० तारों में से ढूढना पड़ा था, परन्तु कुबेर के 
प्रकाश के समान तो १,५०,००,००० तारे थे । इसके पृबं आकाश 
प्रांत के अनेक फोटो लिये गये थे | इनमें कुबेर तो था पर किसी 
ने उसे पहचाना नहीं था। यह कुबेर सूय से ३,७०,००,००,००० 
मील की ओसत दूरी पर रहता है। उसकी कक्षा का आकार 
वृत्त है जो अधिक लंबी है। कभी-कभी कुबेर सूये से २,७०,००, 
००,००० मील पर आ जाता है। कभी-कभी वह ४,६०,००,००, 
००० मील की दूरी पर चला जाता है। जब वह निकटतम 
दूरी पर रहता है तब उसका माग वरुण की कक्षा के भीतर 
आ जाता है, परन्तु इन दोनों ग्रहों के टकराने का भय नहीं है। 
कुबेर के विषय में भी अभी हमारा ज्ञान अधिक नहीं, परन्तु 
कहते हैं कि उसका वर्ष प्रथ्वी के २४९ वर्षों के बराबर द्वोता है। 


डरण, वरुण ओर कुबेर १३१ 


इस दूरस्त ग्रह से सूय शायद एक चमकदार तारे की तरह दिखाई 
पड़ता होगा | 

८-कुबेर का पिए्ड--ज्योतिषी लोग कहते हैं कि कुबेर 
का पिण्ड मंगल के बराबर होगा। शायद उसकी घनता अधिक 
होगी | सूर्य की गरमी का 5६८5 भाग शायद कुबेर को मिलता 
होगा | परन्तु कुबेर पर अधेरा न होगा। अनुमान किया जाता 
है कि कुबेर की सतह पर ठंढक के कारण वफफ ही वफ होगी । 
इसलिए उस पर इतना प्रकाश होता होगा जितना २०० पूर्णिमा 
के चाँदों से मिलकर हो सकता है। कहते हैं. कि कुबेर पर 
शायद तापमान जीरो या शून्य से ३८०? डिगरी नीचे रहता 
होगा । इसी कारण वहाँ की हवा भी जम गई होगी। इस 
विचित्र ग्रह पर दिन कितना बड़ा होता है, इसका पता अभी 
नहीं लग सका और न इसका पता चल सका कि इसकी सतह 
कैसी है। संभव है भविष्य से २०० इंच के व्यास वाली दूरबीन 
के बन जाने पर हम कुबेर के बिषय में ओर बहुत सी विचित्र 
बातें जान सकें। अनुमान किया जाता है कि कुबेर का व्यास 
८००० मील है--अर्थात्‌ हमारी धरती के ही बराबर । 

कुबेर के अतिरिक्त क्या कोई और भी सौरपरिवार का ग्रह 
अभी पता लगाने को है? संभव है हो। यह भविष्य में ज्यो- 
तिषियों की खोज पर निभेर है । 

साधारण केतु 
के विभाग । 
१--नाभि जो 
तारे की तरह 
दिखाई पड़ती 
है । २--सिर 
जिसके बीच 
में नाभि होती 
है। ३--पछ 





[्‌ सौरपरिवार 


१०-केतु श्रोर उल्काएँ 


१-अशुभ केतु--सोर-परिवार के ग्रहों और उपन-प्रहों का 
परिचय आप पा चुके। आप यह समभते होंगे कि सौर- 
ब्रह्माण्ड या सौर-जगत्‌ में केवल नो ग्रह हैं, उनके २६ उप-ग्रह 
वा चाँद हैं, ओर करीब दो हज़ार अवान्तर ग्रह हैं। नहीं, इतने 
ही से सोर-परिवार पूरा नहीं होता। सौर-परिवार के कुछ 
सदस्य ऐसे भी हैं जो बड़ी दूर-दूर की सैर करते रहते हैं और 
अपने समय पर सूय की प्रदाक्षिणा करने आते हैं।ये सैर 
करनेवाले सदस्य केतु या पुछल तारे हैं। सूर्य के स्थायी ग्रहों 
ओर उप-प्रहों को हम बराबर देखते रहते हैं. इसलिए पुच्छल 
तारे, जो कभी-कभी ही दिखाई पढ़ते हैं, मनुष्यों को भयभीत 
कर देते हैं । केतु वा पुच्छल तारों को लोग बहुत दिनों बाद 
देखते हें इस लिए समभते हैं कि कोई भयानक बात होने 
वाली है | हमारे प्राचीन साहित्य में भी “केतु बहुत अपशकुन 


१३४ विश्व की कट्ठानी 


माना गया-है। अभी तक जनता में अंध विश्वास वतेमान है कि 
जब पुच्छुल तारा दिखाई पड़ता है तब देवी विपत्ति आती है। 
भारतवष में सन्‌ १९९१० में पुच्छल तारा दिखाई पड़ा तब लोग 
बहुत घबड़ाए। परन्तु पुरछल तारों से इन घटनाओं से कोई 
स्पष्ट संबंध नहीं है । केतु वा पुच्छुल तारे भी आकाशीय पिण्डों 
की तरह नियमानुकरूल आचरण करते हैं। ज्योतिष विज्ञान उनके 
विषय में बहुत कुछ जान सका है । 

२-केतु क्‍या हैं (पहले यह समभ लीजिए कि केतु हें 
क्या हैं? जिसने १९१० का पुच्छल तारा देखा होगा उसे तो 
बततलान की ज़रूरत नहीं कि यह आकाश में भाडू की तरह 
उगता है। साधारण तौर से समझना चाहिए कि पुच्छुल तारे में 
एक तो सिर या (०४० होता है जिसके बीच नाभि (पंप०)९८७ ) 
होती हैं। दूसरे उसकी लंबी दुम या /शथा होती है । नाभि तो 
चमकदार होती हेडसे घेरे हुए सिर होता है । इसी से लगी हुई 
दुम दूर तक फैली रहती है। कभी-कभी नामि नीहारिका के 
आकार की होती है। सिर ( जिसे 690 या 0०709 भी कहते 
हैं) केतु का मुख्य भाग होता है। इसका आकार धुधली 
नीहारिका-सा होता है। ज्यों-ज्यों यह सूर्य के निकट पहुँता है 
इसका आकार बड़ा होता जाता है। 

कहते हैं कि केतु छोटे-बड़े सभी तरह के होते हैं। सन्‌ १८११ में 
जो महान केतु दिखलाई पड़ा था उसके सिर का व्यास दस लाख 
मील था यानी वह सूर्य से भी बड़ा था। अधिकतर के: सिर प्राय; 


केलु और उरझाएँ १६४ 
८०,००० मील तक के देख गये हैं। छोटे-छोटे केतु कम दिखाई 
पड़ते हैं। इन केतुओं की नाभि में बहुत से छोटे-छोटे उल्का-प्रस्तर 
( १॥९॥/८०१६७४ ) होते हैं। उनके चारों ओर हलकी गैस घेरे रहती 
है। केतु जब सूर्य से दूर रहते हैं तब उनकी दुम नहीं रहत्ती 
परन्तु जैसे-जेसे वे सूये के निकट आते जाते हैं उनकी दुम बननी 
आरंभ हो जाती है। कहते हैं कि इसका कारण यह है कि कोमा 
या सिर से गैस के परमाणु सूय से दूर भागने लगते हैं और वे 
इस लिए नाभि से मिले हुए सू्य की विपरीत दिशा में फेल 
जाते हैं। यही सूर्य के प्रकाश में लंबी दुम का आकार ग्रहण 
करते हैं । 
दुम की लंबाई का अनुमान किया गया है। कहते हैं कभी- 
कभी यह पूँछ बीस करोड़ मील तक होती है। इतनी लम्बाइ- 
चौड़ाई के होने पर भी केतु का द्वव्यमान ( (४७४ ) या वज़न 
बहुत कम होता है। समस्त केतुओं का यदि सारा द्रष्य एकत्र किया 
जाय तो इतना भी न हो सकेगा कि एक चन्द्रमा के बराबर 
पिण्ड बन सके। इससे स्पष्ट है कि केतु के भीतर के पदाथ 
बहुत छोटे-छोटे होते हैं । उनमें हल्की-से-हल्की गैस रहती है। 
३-केतु की बनावट--केतु की परीक्षा रश्मिविश्लेषक यंत्र 
से की गयी तो इसमें दो भयानक गेसों की उपस्थिति देखी 
गई। इन्हें अंग्रेज़ी में-- किनोजन ( (ए०॥०४०) ) और काबन 
एकोषिद्‌ ( (४07 १/०7०5४०७ ) कहते हे | सन्‌ १९१० में 
जो केतु देखा गया था ( जिसे 'हेली का केतु” कहते हैं ) 


१३६ विश्व कौ कहानी 

उसमें ये दोनों गेस देखे गये थे। उस समय जब यह पता 
लगा कि यह केतु प्रथ्बी से टकरायेगा तो लोग बड़े चिंतित 
हुए कि कहीं उस केतु के जहरीले गैस से प्रथ्वी के प्राणी मर 
न जाँय। परन्तु ऐसा कुछ भी नहीं हुआ । बात यह थी कि 





१८८२ का केतु जो दिन में दिखाई पड़ा था।.._[ सौरपरिवार 


केतु में ये गैस इतनी विरेली दशा ने थी कि यदि प्रथ्वी उसके 
बीच में पेठ जाती तो भी मनुष्य नहीं मरते | हाँ, यदि कहीं 
पृथ्वी केतु की नाभि से टकरा जाती तो कहीं कुछ होता-- 
सो भी क्या--एक अत्यन्त चमकदार उल्का कड़ी दिखाई पड़ती 


केतु और उंत्काएं १३७ 
अथवा दो एक बड़े उल्का-प्रस्तरों का आधात संभवत: प्रथ्वी को 
सहना पड़ता । क्‍ 

पुच्छल तारों में कुछ तो इतने चमकीले देखे गये हैं. कि 
दिन में ही वे दिखाई पड़े हें । परन्तु विचित्र बात यह है कि 





हेली-केत जो सन्‌ १९१० में दिखाई पड़ा था। | सौरपरिवार 


चमकदार होते हुए भी ये पारदर्शक होते हैं। इसकी आड़ में 
यदि कोई तारा पड़ जाता है तो वह भी दिखाई पड़ता रहता 


है। पहले जब दूरबीन नहीं थी तब छोटे-छोटे केतु नहीं देखे 
९ञअ 


१३८ विश्व की कहानी 


जा सकते थे, परन्तु अब तो ९०० से ऊपर केतु देख जा चुके 
हैं। पुच्छल ताराओं की कक्षा बहुत लंबी वक्त के आकार की 
होतो है। जैसे-जैसे केतु सूय॑ के निकट पहुँचता है उसकी गति 
तीत्र होती जाती है । ज्यों-ज्यों वह दूर होता जाता है उसकी गति 





हेली | सौरपरिवार 
मंद पड़ती जाती है। सन्‌ १९१० में जो हैली-केतु देखा गया था 
उसके विषय में हिसाब लगा कर हैली ने ही भविष्यवाणी की 
थी। इस हेली-केतु की पूरी प्रदाक्षिणा ७५ वर्षों में पूरी होती है। 
यह हमें फिर १९८५ में दिखाई पड़ेगा। 


केतु और उश्काएँ १३६ 


४-उल्काएँ---आपने आकाश में तारे टूटते अकसर देखा 
होगा। इसी को उल्का कहते हैं| उल्का का अथ है मशाल या 
जलती हुईं लकड़ी इन्हें अंग्रेजी में ॥[९४९०७ या 5000पर8 #धा5 
कहते हैं। उल्काएँ कई प्रकार की देखी जाती हैं। कछ छोटी 
ती है कुछ बहुत चमकीली, जिनके कारण कभो-कभी आकाश 

( सौरपरिवार 
उल्का प्रस्तर 


में काफ़ी रोशनी देखाई पड़ जाती है। अ्रकसर बड़ी उल्काओं 
के गिरने के समय सरसराहट और कभी-कभी हल्की सीटी 
की तरह आवाज़ भी सुनाई पड़ती है | इनके छटने का दृश्य उसी 
तश्ह लगता है जैसे आसमान में “हवाई? या बान छोड़ने पर 
होता है। अधिकतर उल्काएँ तो आसमान में ही चमककर 
बुक जाती हैं। परन्तु कभी-कभी उनके टुकड़े प्रथ्वी पर समूचे 


१४० विश्व की कद्दानो 


आ गिरते हैं। ऐसे टुकड़ों को उल्का-प्रस्तर या ](९॥९०१६ 
कहते हैं। प्रश्न होता है ये उल्काएँ कया हैं ? इनसे हमें क्‍या 
मालूम हो सकता है ! 

-उल्काएँ क्‍या हैं (--उल्काएँ क्या हैं ! इस पर बहुत 
दिनों से लोग सोचते आये हैं | पहले लोग सममते थे कि जब 
तारे टूटते हैं तब हमें उल्काओं का प्रकाश दिखाई पड़ता है। 
बहुत लोग इन्हें देखकर विपत्ति की आशंका करने लगते हैं। 
इन्हें अशुभ लक्षण समभने की प्रवृत्ति बहुत प्राचीन काल ही 
से मनुष्य में रही है। यह सब केवल अज्ञान वश होता है। 
उल्काओं से हमें कोई भय नहीं होना चाहिए--हाँ, यदि डरने 
की वस्तु हैं तो उल्का-प्रस्तर क्योंकि यदि ये बड़े-बड़े आकार 
के हमारी प्रथ्वी पर आ गिरें तो अवश्य उनसे बहुत हानि हो 
सकती है। उल्काओं के विषय में ज्योतिषी लोग कहते हैं कि 
आकाश के विस्तृत शून्य प्रदेश में न जाने कितने छोटे-मोटे 
पिण्ड भ्रमण किया करते हैं, इनमें बहुतों का आकार छोटें- 
छोटे भ्रस्तर के टुकड़ों से बड़ा नहीं होता है। ये पिण्ड जब 
कभी प्रथ्वी के बायुमण्डल से टकराते हैं तब भीषण संघंष के 
कारण बे जल उठते हैं और उनका प्रकाश हमें दिखाई पड़ता 
है। पहले लोग समभते थे कि ये .उल्काएँ प्रथ्वी के बहुत निकट 
ही रहती हैं परन्तु अब परीक्षा करके यह सिद्ध हुआ है कि इन 
उल्काओं की ऊँचाई कम-से-कम ५० मील ऊपर होता है। 
कभी-कभी तो इनका गिरना १०० मील तक से आरंभ 

होता है। उल्काओं की गति बड़ी तेज़ होती है। कभी-कभी 

इनकी गति प्रति सेकेर्ड १०० मील से अधिक देखी गई है। 
कहते हैं कि प्रति दिन १,००,००,००० उल्काएँ प्रृथ्वी के चायुमण्डल 

में प्रवेश करती रहती हैं । उनमें से केवल १ प्रतिशत ही हमें प्रकाश 
रूप में दिखाई पड़ती हैं| इन उल्काओं के कारण प्रतिवर्ष पृथ्वी 
का वज़न १,००,००० टन के हिसाब से बढ़ रहा है। सूर्य में 
तो प्रति सेकेर्ड २००० टन चज़न की उल्काएँ गिरती रहती हैं ! 
परन्तु हमारी प्रथ्वी को उससे विशेष हानि नहीं होगी क्योंकि 

लूआ (€ भारत ) में गिरा हुआ एक उल्का-प्रस्तर 


इनसे प्रथ्वी की सतह को केवल १ इंच मोटी होने में करोड़ों वष 


लग जायेंगे ! क्‍ 
६-उर्का-प्रस्तर--जब कभी उल्का आकार में बड़ी 


केलु ओर उब्काएँ १४४ 


होती है ओर उसकी चाल धीमी होती है तब वह प्रथ्वी के 
वायुमण्डल में पड़कर बिना जले ह्वी धीरे-धीरे प्रथ्वी पर गिरती 
है--उसे उत्का-प्रस्तर (८८०४४ या &०:०॥४ कहते हैं। 
इन प्रस्तरों का आकार छोटा-बड़ा सभी तरह का होता है। 





उल्का-प्रस्तर ( सोरपरिवार 


सन्‌ १८३८ में हंगरी के डिवीना नामक एक स्थान में १२ 
सेर का एक उल्का-प्रस्तर गिरा था। सन्‌ १९०८ में रूस के 
साइवेरिया प्रान्त में एक उल्का-प्रस्तर इतना बड़ा गिरा था कि 
उसके कारण १००० वर्ग मील के पेड़-पौधे भस्म हो गये थे। संयोग 

से इस प्रदेश में मनुष्यों की आबादी न थी । उस उल्का-प्रस्तर के 
गिरने का प्रकाश तो बहुत लोगों ने दूर-दूर से देखा पर किसी 
को यह पता न चला कि यह किस स्थान पर गिरा है । बहुत दिनों 
के बाद सन्‌ १९२७ में कुलिक ( 7(७॥॥ ) नामक एक व्यक्ति ने 
इस स्थान को खोज निकाला । अमेरिका में ऐरिजोना (3॥7207०) 
प्रांत में एक स्थान पर ४२०० फुट व्यास का एक गड़ढा है जो 
उल्कापात के कारण हो गया है | यह गड्ढा ५७० फुट गहरा है| 
इसके आस-पास उल्का-प्रस्तर पाये गये हैं। लोगों का कहना है 
कि असली उल्का-प्रस्तर तो इतनी तेज़ी से गिरा होगा कि उसका 
टुकड़ा पथ्वी में घुस गया होगा। इस घटना को घटे हजारों 
बष हुए होंगे, क्योंकि उस गड्ढे के किनारे के वृक्ष ७०० वर्षों से 
ऊपर आयु के आँके गये हैं। अस्ट्रेलिया में भी इस तरह के 
कई गड्ढे पाये जाते हैं जिनके विषय में अनुमान है कि ये उल्का- 
पात के कारण बने हैं। 

७-उल्का-प्रस्तर की बनावट--उल्का-प्रस्तरों की जाँच 
की गयी तो पता चला कि इनमें प्रायः दो तरह के पत्थर 
हैं । एक में लोहा रहता है जिसे 570०70०5 कहते हैं। दूसरे 
पत्थर के होते हैं जिन्हें ७००॥६०5 कहते हैं। किसी-किसी 
में लोहा और पत्थर दोनों पाये गये हैं। इन उल्का-प्रस्तरों 
के नमूने प्राय: सभी बड़े-बड़े अजायब घरों में रखे हुए हैं । रसा- 
यन शास्त्र के पढितों ने परीक्षा करके देखा तो इन उल्का-प्रस्तरों 
में प्रायः वे द्वी मूलतत्व पाये गये जो हमारी प्रथ्वी के पदार्थों 

में मिलते हैं। इससे यह पता चलता है कि हमारी पृथ्वी के 
अतिरिक्त जो आकाशीय पिण्ड शून्य में वतमान हैं उनकी बना- 
वट भी हमारी घरती ही सी होगी । अभी तक विश्व के समस्त 
मृलतत्वों की गिनती #&० तक पहुँची है । उल्का-प्रस्तरों को गरम 
करने पर उनमें से गेस निकलती है जिसका तेज़ी के कारण वायु- 





( सौरपरिवार 


तेज़ाब में डालने पर उद्का-प्रस्तर 


मण्डल की रगड़ से जल उठना प्रमाणित होता है। उल्का- 
प्रस्तरों के रसायनिक विश्लेषण से २७ तत्व ( ]677०॥ ) 
पाये गये हैं । क्‍ 

८--उल्काओं की कत्ता---अधिकतर उल्काएं स्वतंत्र रूप 
से शून्य आकाश में विचरती रहती हैं परन्तु ज्योतिषियों का 


अनुमान हो रहा है कि इनमें कुछ का संबंध हमारे सौर-अद्यारड 
१० 

से है। हाँ, यह मानना पड़ेगा कि इनमें अधिकतर ऐसी हैं 
जिन्हें हम विश्व की रचना के बाद बचा-खुचा कंकड़-पत्थर: 
मसाला कह सकते हैं । क॒छ उल्काएँ बष के एक नियमित समय 
पर एक विशेष स्थान पर देखी गयी हैं जिससे लोगों का कहना 
है कि ये उल्काएँ भी किसी निश्चित कक्षा वा माग में चलती 
हैं। गणना करने से पता चला है कि इनकी कक्षा और प्रसिद्ध 
केतुओं की कक्षा में बहुत कुछ साम्य है। उल्काएँ प्राय: कुण्ड 
में भ्रमण करती हैं। कभी-कभी एक ही स्थान में उल्का-प्रस्तरों 
की वर्षा देखी गयी है। एक बार फ्राँस के एक स्थान में तीन 
हज़ार ऐसे पत्थर गिरे। पोलेण्ड के एक स्थान में एक बार 
एक लाख छोटे-छोटे उल्काअस्तर गिरे थे। भारतवषे में भी 
इस प्रकार के उल्का-प्रस्तर गिरे हैं। एक बार हमारे यू० पी० 
प्रान्त के जालोन ज़िले में एक बड़ा उल्का-प्रस्तर गिरा जिसका 
वजन ५० मन के करीब था। इसके गिरने से दिन मेंद्दी दो 
आदमी मर गये थे । 





[ सौरपरिवार 


कभी-कभी सब सूयग्रहण के श्रवसर पर केतु दिखाई पड़े हैं । 


१ १-आकाश को सैर 


१-आकाश के गभ में--प्रिय पाठक गण ! आपने सौर- 
परिवार के सदस्यों का हाल तो सुन लिया। अब ज़रा आकाश 
के अन्य वासियों का हाल सुन लीजिए। आप के देखने में 
आकाश में कितने तारे होंगे! क्‍या आप इनकी गिनती कर 
सकते हैं? साधारणत: आँखों से किसी समय हम केवल दो 
हजार तारे देख सकते हैं। सन्‌ १९३८ में ३५ वर्ष के कठिन 
परिश्रम के बाद अमेरिका के दो पिता-पुत्र ज्योतिषियों ने इन 
तारों की सूची बनाई। इनका नाम था--लिविस बास ( [,2फ्ञ)5 
088 ) और वेंजमीन ( 5शा[भायं। ) इनकी सूची के अरनु- 
सार ए्थ्वी पर से कोरी आँखों को दिखाई पड़नेवाले तारों 
की संख्या दस हज़ार से कम थी | छोटे-मोटे दूरबीन से यदि देखा 

माउन्ट विल्सन की वेधशाला के दूरदशंक की अ्रद्टालिका । यह १५० 
फुट ऊंची है । ह 

जाय तो ३३,३४२ तारे दिखाई पढ़े हैं। परन्तु इतने से तारों 
की गिनती पूरी नहीं होती। अमेरिका के माउन्ट विल्सन की 
वेधशाला की दूरबीन से देखने पर आकाश में १,५०,००,००, 
००० तारे दिखाई पड़े। परन्तु अब भी लोगों का अनुमान है 
कि इस आकाश गंगावाले विश्व में कम-से-कम ३,००,००,००, 
००,००० तारे होंगे। संपूर्ण आकाश में कितने तारे होंगे? 
सर जेम्स जीन्स का अनुमान है कि संपूर्ण विश्व के तारों 
की यदि कोई गिनती करने लगे और 2१,५०० तारे प्रति 
मिनट गिने तो उसे पूरे ७०० वर्ष लग जायेंगे ! ये प्रत्येक तारे 
सूर्य हैं। इस आधार पर ज्योतिषी लोगों का कहना है कि समस्त 
आकाश-मण्डल का व्यास कम-से-कम ६,००,००,००,००० प्रकाश 
वष होगा ! 

२-तारों की दूरी--पिछले अध्याय में आप ने देख लिया 
कि सौर-जगत्‌ का व्यास कुबेर की कक्षा का व्यास है--अथात्‌ 
करीब ७,८०,००,००,००० मील। परन्तु हमारे सौर-मण्डल 
से निकटतम्‌ तारा मूल नक्षत्र का अल्फासेंटारी (89 
(275प० ) ८ नील १० खरब मील हें | स्वाति नक्षत्र १ छू 
नील मील है। अभिजित नक्षत्र २३३ नील मील है। इतनी 
दूरी का अन्दाज़ आप को नहीं लगता होगा, इसलिए यों सम- 
मिए कि सब से निकट तारे का प्रकाश हमें ४३ वर्षों में पहुँचता 
हे ओर आप जानते हें कि प्रकाश एक बषे में ५८,८०,००,००, 
००,००० मील चलता है। 

यह तो हुईं हमारे निकटतम तारे की बात, परन्तु जो सब 
से अधिक दूर हैं उनके प्रकाश-किरण को हम तक पहुँचने में 
हज़ारों वर्ष लगते हैं | एड्रोमीडा ( ५707077०0 ) नीहारिका 
हम से अत्यन्त दूर है। इसके प्रकाश को हम तक पहुँचने में 
९,००,००० वष लगते हैं | क्‍ 

आकाश में जो डहर या आकाश-गंगा आप देखते हैं उसके 
विषय में कहा जाता है कि वह हमारे सोर-ब्रक्षण्ड को घेरे हुए 
है--अर्थात्‌ हमारा सूर्य उसके बीच में है। परन्तु अब पता 
चला है कि इस आकीश-गंगा वाले अद्याण्ड का केन्द्र हमारे 
सूय से २,८०,००,००० से ५,००,००,००० प्रकाश बष दूर होगा। 

३-तारों का प्रकाश---आप ने सूय के पिएड की विशा- 
लता को देख लिया है। अब ज़रा इन दूरस्त तारों की दशा 
सुनिये ! इन तारों में कितने ऐसे हैं जिनका प्रकाश हमारे सूय 
से बहुत ज़्यादा है। उनमें कुछ हमारे सूर्य से सैकड़ों गुना 
प्रकाश में बड़े हैं। यदि सूर्य ओर तारे सब एक.ही दूरी पर 
लाये जा सकते तो हम देखेंगे कि कुछ तारे हमारे सूये से करोड़ों 
गुना अधिक चमकीले हैं ओर कुछ इतने कम" चमकीले हैं कि 
हमें वे मुशकिल से दिखाई पड़ते हैं। 5, [0078005 नामक तारे 
का प्रकाश हमारे सूर्य से ५,००,००० गुना अधिक है। यदि सूय 
कहीं इतने प्रकाश से चमक उठे तो हमारी धरती ताप से धुएँ के 
रूप में उड़ जाय ! कुबेर, जो सय से बहुत दूर है, उसका भी 
पिण्ड़ गरमी से लाल हो उठेगा ! इसके विपरीत कुछ ऐसे मंद 


एड्रोमोडा नौहारिका । यही पृथ्वी से ९,००,०००प्रकाश वर्ष दूर है। यह नीहारिका एक 
विश्व है। इसमें करोड़ों तारे होंगे... 

तारे भी आकाश में देखे गये हैं जिनकी १०,००० संख्या एकत्र 
की जाय तो कहीं हमारे सूये की तरह रोशनी हो सकेगी ! 

४-तारों का तापमान--आप जानते हैं तारों का प्रकाश 
उनके पिण्ड के आकार और तापमान के अनुसार होता है। 
जो गरम पिण्डवाले तारे हैं उनसे काफ़ी प्रकाश निकलता है। 
परन्तु बहुत से तारे अपेक्षाकृत बहुत ठंढे हैं। तारों का तापमान 
कई प्रकार से जाँचा गया है। इनके वण विभिन्न होते हैं। 
इनमें जो मंद लाल रंग के हैं वे अपेक्षाकृत ठंढे होते हैं। जो 
पीले हैं वे कुछ अधिक गरम होते हैं । जो बहुत उज्ज्वल प्रकाश 
देते हैं वे अति तप्त होते हैं। जिनका प्रकाश नीलापन लिये हुए 
रहता है वे उससे भी अधिक गमे माने गये हैं। पीले तारों की 
जाँच की गयी तो पता चला कि उस तारे में सूय की तरह 
धातु अधिक हैं जैसे--लोहा कैलसियम, आदि । सफ़द तारों 
में हाइड्रोजन और होलिवम्‌ गैस होता है।इस तरह तारों के 
प्रकाश की जाँच रश्मिविश्लेषक यंत्र की सद्दायता से करके 
उनके तापमान का पता उन तारों के बर्ण से लगाया जाता 
है। तब निश्चय होता है कि उनकी कया अवस्था है--बे बूढ़े 
वा जवान हे.। 

५-तारों को अवस्था--आप पूछेंगे कि तारों में जवान 
बूढ़े का क्या सवाल ? बात यह है कि संसार को प्रायः सभी 
वस्तुओं में कुछ-न-कुछ परिवतेन होता ही है, इसलिए इन 
तारों की भी अवस्था बदलती रहती है। आप को मालूम है 

कि हमारा सूर्य धीरे-धीरे ठंढा हो रहा है ओर एक दिन यह 
बिल्कुल प्रकाशहीन हो जायगा। अरबों वर्ष बाद यह आज 
से अधिक मंद हो जायगा। इसी प्रकार यह अनुमान किया 
जाता है कि आज से बहुत काल पूब हमारा सूये आज के 
सूर्य से अधिक चमकदार, तप्त ओर बड़ा रहा होगा। इस 
तरह यह निश्चय होता है कि प्रकाश की कमी-बेशी ही इन 
तारों की अवस्था का परिचय दैती है। ज्योतिषी लोग इस 
प्रकार तारों की भिन्न-भिन्न दशाएँ देखकर ( विशेष कर उनका 
वर्णापट देखकर ) उनके क्रमिक विकास का श्रनुमान करते 
हैं। कभी-कभी उन्हें धोखा भी हो जाता है। बहुत स ऐसे भी 
तारे हैं. जिनका रूप, हमें भ्रम में डाल देता है। क्त्तिका नाम 
का तारा-पुंज आप आकाश में देख सकते हैं। उसे हम लोग 
बोल-चाल में 'कचपचिया? भी कहते हैं। उनका प्रकाश साफ़ 
नहीं है । यों देखने में यह तारापुंज सा लगता है जिसमें ६ तारे 
दिखाई पड़ते हैं। दूरबीन से देखने पर ये वाष्प के बादलों से 
लिपटे हैं ओर इनमें तारों की संख्या पचीसों तक है। इनके 
सफ़ेद प्रकाश को देखकर पहले समझा गया था कि ये नीहा- 
रिकाएँ वा नये तार हैं। परन्तु पीछे पता चला कि नहीं, निहा- 
रिकाओं के वाष्प पदाथ शून्य आकाश में फेले रहते हैं ओर 
केवल अत्यन्त तप्त तारों के ही कारण वे प्रकाशमान होते हैं। 
इस प्रकार अब लोग 'नव-जात' तारे उन्हीं को मानते हैं. जिनमें 


वाष्प काफ़ो घनीभूत नहीं हुआ रहता। इनका आकार बड़ा 
० 5 

होता है। इसीलिए इनको दैत्य तारे ( (0०7: ४375 ) कहते 
हैं। इस श्रेणी के दो तारे ००४८५७० और /॥6709 सूर्य 
के व्यास के क्रश: ३०० और ४०० गुना बड़े हैं। जसे-जंसे 
तारे सिकुड़ते हैं उनका तापमान बढ़ता जाता है, उनका पिण्ड 
छोटा होता है । 
६-नये तारे--नये तारे बहुत अधिक प्रकाश देते हैं। 
8०0०/४८४७० का प्रकाश सूय से ५,००० गुना अधिक आँका गया 
है | परन्तु तारों का तापमान बराबर नहीं बढ़ता | जब वे इतने गरम 
हो जाते हैं कि उनका रंग सफ़ेद या कुछ नीलापन लिये सफ़ेद हो 
जाता है तब तापमान महत्तम रहता है। इसके बाद उनके सिकुड़ने 
में ताप में वृद्धि नहीं होती और वे धीरे-धीरे विवश होने लगते 
हैं और उनका प्रकाश घटते-घटते मंद लाल हो जाता है। साथ 
ही, सिकुड़ने के कारण वे बहुत छोटे भी हो जाते हैं। इस 
अवस्था वाले तारों को बौने तारे ( 092 8४75 ) कहते हैं । 
परन्तु इधर एक नया मत भी उपस्थित किया जा रहा है । इसके 
अनुसार जब तारे बुकने के समीप आते हैं तब कुछ तारों में 
नवीन स्फूति दिखाई पड़ने लगती हें--यह “कायाकल्प” नहीं 
तो वृद्धावस्था के लक्षण हो सकते हैं । आकाश में कितने बोने तारे 
( [) क्० ४20५ ) देखे जा रहे हैं जिनका प्रकाश सफ़ेद हो गया 
है यद्यपि वे प्रथ्वी से छोटे हैं परन्तु उनका घनत्व इतना अधिक है 
कि एक चम्मच भर पदाथ तोल में २३ मन ठहरेगा ! कहते हैं कि 
वे पृथ्वी की अपेक्ता ५०,००० गुना भारी हैं--ओऔर संम्भव है उनके 

भीतर का घनत्व १०,००,००० गुना हो !! इस तरह उनके पिण्ड 
का एक छोटे गेंद के बराबर का भाग तौल में हज़ार मन से कम 
न होगा | इससे हम इस परिणाम पर पहुँचते हैं कि ज्यों-ज्यों 
तारे विकसित होते हैं उनका आयतन ( ५०००० ) कम होने 
लगता है। परन्तु उनका प्रकाश बढ़ने लगता है इसी के साथ-साथ 
उनका घनत्व बढ़ने लगता है और वे अधिक ठोस होने लगते हैं | 
पीछे, जब बे बूढ़े होने लगते हैं तो उनका प्रकाश घटने लगता है, 
परन्तु घनत्व बराबर बढ़ता ही जाता है । 

७-तारों के भेद--अकसर आकाश में दोहरे तारे 
( [20706 50875 ) देख गये हैं। ये दो तारे साथ-साथ रहते 
हैं ओर एक दूसरे के चारों ओर घूमते रहते हैं। कहते हैं कि 
सम्भवत: कभी ये एक ही रहे हों और किसी कारण उनके 
पिण्ड के दो टुकड़े हो गये हों। कुछ तारे हमें कुण्ड में दिखाई 
पड़ते हैं। इन्हें 'तारा-पुंजः कहते हैं, जैसे कृत्तिका | कुछ तारों 
का प्रकाश अ्स्थिरः रहता है। इन्हें ४०४20]० 5095 कहते 
हैं।ये कभी बहुत मंद, कभी बहुत तेज़ चमक देते हैं। इनमें 
भी कुछ का प्रकाश बहुत कम समय में घटता-बढ़ता रहता है, 
कुछ का काफ़ी समय में होता है। कहद्दा जाता है कि बहुत से 
तारों के इस अद्भूत आचरण का कारण यह है कि वे सिकुड़ते-बढ़ते 
रहते हैं जिसके कारण उनका प्रकाश घटता-बढ़ता रहता है । 

कभी-कभी एकाएक आकाश में कोई चमकदार तारा दिखाई 
पड़ने लगता है। लोग सममते हैं कोई नया तारा उत्पन्न हो 

गया, पर ऐसा नहीं है। इसका कारण यह्‌ माना गया है कि 
आकाश में कोई अत्यन्त मन्द प्रकाश का तारा, जो पहले 
दिखाई नहीं देता था, एकाकक बहुत तेज़ प्रकाश देने लगा 
जिसके कारण हम लोगों का ध्यान उधर गया। जन तारों को 
[९०४०० कहते हैं। इस तरह का एक तारा १०७२ में देखा गया 
था। सन्‌ १९१८ में भी एक ऐसा ही देखा गया। ऐसा क्‍यों 
होता है कि एकाएक प्रकाश बढ़ जाय ? कहते हैं कि ये तारे 
एकाएक फट जाते हैं ओर दूरबीन से देखने पर कुछ 
०५००९ के चारों ओर मेखला वा वलय-सा देखा गया। 
यह वलय बाष्प-सी वस्तु का था. जिसका रंग नीलापन 
लिये था। पता चलता है कि बहुत गरम बाष्प के कारण ऐसा 
हुआ था । 

८-तारे सय हैं---आसमान में जो तारे हमें दिखाई पड़ते 
हैं उनमें प्रायः सभी हमारे सूय की तरह ही सूय हैं। अनेक का 
आकार हमारे सूर्य से कई गुना बड़ा है। ये सभी तारे हमारे 
देखने में अचल हैं परन्तु अचल' कोई भी नहीं होता। कितने 
तो ६०,००,००,००० मील प्रतिव् के हिसाब से चल रहे हैं । वे 
इतनी दूर हैं कि हमारे देखने में वे गतिरहित दीखते हैं--परन्तु 
लाखों व बाद यदि हम इन्हें देख सके तो उनके स्थान बदले 
हुए दिखाई पड़ेंगे | हमारा सूय २०० मील प्रति सेकेण्ड की गति 
से चल रहा है। कहते हैं कि सूये अपनी महान कक्षा पर २५, 
००,००,००० व में एक बार घूम जाता है। 

६-नीहारिका---अधिकतर आकाश शुन्य है। यदि ऐसा 
न होता तो हम बहुत दूर तक नहीं देख पाते । परन्तु इसका यह 
अथ नहीं कि इस विस्तृत शून्य प्रदेश में सबंत्र खाली है । नहीं, उसमें 
हमें तारे दिखाई पड़ते हैं। कहीं-कहीं हमें उसके सुदूर प्रान्तों में वाष्प 


( १ ) नीद्दारिका 





( २ ) नीहारिका 





( ३ ) नीद्वारिका 





के मेघ-मण्डल दिखाई पड़ते हैं, जिन्हें नीह्वरिका (१९८००७॥७८) कहते 
हैं। अधिकांश नीहारिकाएँ प्रकाशमय हैं, परन्तु कछ काली नीहारि 
काएँ भी हैं जो हमें तभी दिखाई पड़ती हैं जब उनके पीछे कोई 
प्रकाशमय तारा रहता है। उदाहरणतः यदि आप “आकाश. 

गंगा” को देखें तो उसमें काले धब्बे दिखाई पड़ते हैं। ये काले 
परदे-से कया हैं? कहते हैं कि ये भी गेस के बादल हैं जिनके 
भीतर प्रकाश न होने के कारण हम कुछ नहीं देख पाते | यदि 
काली नीहारिका के पास कोई प्रकाशमय तारा हो तो वे हमें 
चमकीले बादल की तरह दिखाई पढ़ें जेसे क्ृत्तिका की नीहा- 
रिका। किसी-किसी नीहारिका में प्रकाश भी है और बीच- 
बीच में काले धब्बे भी हैं। नीहारिका कई प्रकार की देखी गई 
हैं। काली नीहारिका को चर्चा ऊपर की गई है। एक को तो 
आप दक्षिणी आकाश-गंगा में देख सकते हैं जिसे अंगरेजी में 
(0००)5४० कहते हैं । (२) ओरियन नेबुला” ((007 'रटप्ो9) 
में गैस पदार्थ प्रकाशमय हैं। यह हम से १२०० प्रकाशवर्ष दूर 
है। (३) तंत्तुमय नीहारिका” में आपको प्रकाश के तंतु दिखाई 
पड़ेंगे। इस 7]8-7670008 ००४० कहते हैं। (४) विस्वृत? 
नीहारिका” (()679०० ]९७७४७)--ये गैस ओर छोटे परमारणुओं, 
से भरी रहती हैं। इनमें बीच-बीच में काले धब्बे भी रहते है। 
ये प्रायः आकाश-गंगा में ही द्वोते हैं । (५) कुण्डली नीहारिका'-- 
जिनका आकार पहिये की तरह होता है। (६) |४७४०४॥7० 
०००१ यह चमकदार बादल-सा दिखाई पड़ता है । 

इन नीहारिकाओं में प्रत्येक उसी प्रकार के विश्व है. जैसे 
आकाश गंगा से घिरा हुआ हमारा विश्व जिसमें अनेक ब्रद्मांड 
हैं। उनमें हमारा सोर-ब्रह्माण्ड एक है। 


. १०-नीहारिका की दूरो, गति आदि---नीहारिकाएँ 

हमसे कितनी दूर हैं? यह प्रश्न उठता है। कहते हैं कि इनमें 
कितनी तो इतनी दूर हैं कि उनके प्रकाश को हमारी धरती तक 
पहुँचने में १०,००,००० वर्ष लगते हैं, अथोत्‌ इनका प्रकाश 
उस समय वहाँ से चला होगा जब हमारी धरती पर शायद 
जीव की उत्पत्ति भी न हुईं होगी ! इनकी गति का हाल तो यह 
है कि इनमें से कुछ ५०,००० मील प्रति सेकेण्ड के हिसाब से 
हमसे दूर भागी जा रही हैं। ऐसी तीत्र गति की नीहारिकाएँ 
हमसे ५०,००,००,००० प्रकाशवष दूर हूँ | 
११--अनंत आकाश--आपने आकाशीय पिण्डों का 
दिग्दशन कर लिया। अब आपको विश्वास हो गया होगा 
कि इस अनंत आकाश की थाह नहीं लगाई जा सकती । इसमें 
हमारा सोर-ब्राह्माण्ड तो कुछ भी नहीं जान पड़ता। इस 
आकाश रूपी अथाह-समुद्र में ये अनेक विश्व छोटे-छोटे द्वीप 
की तरह हैं। जिनमें अनेक त्रह्मार्ड हैं जिनकी गिनती नहीं हो 
सकती । इस आकाश का न कहीं कोई केन्द्र है, न आदि, न अंत ! 
परन्तु डाक्टर हुब्बुल ( [)7. 2, ?. [्॒०७७७ ) का अनुमान है 
कि आकाश की गहराई ६,००,००,००,००० प्रकाश बष स अधिक 
नहीं होगी | इसके आगे शून्य आकाश भी न होगा ! 


१२-ज्योतिष और उसके सहायक यंत्र 


?-ज्योतिष--सूय, चन्द्र, ग्रह, उपग्रह, उल्का, केतु, 
नीहारिका आदि का परिचय आपने प्राप्त कर लिया। विश्व की 
उत्पत्ति और विकास का क्रम आपने समझ लिया। इस अनंत 
आकाश में विचरनेबाले असंख्य पिण्डों की अद्धृत झाँकी भी 
आपने देख ली। अब आप तनिक उस विद्या की भी कहानी 
सुन लें जिसकी सहायता से हमें इन दूरस्थ आकाशीय पिण्डों के 
रहस्य का पता चलता है । 

२-ज्योतिष शासत्र का विकास--ईसविद्या को ज्योतिष 
कहते हैं। आजकल हमारे देश में इस विद्या के विषय में बहुत कुछ 
भ्रम फैला हुआ है | लोग समभते हैं कि ज्योतिष जाननेवाला पंडित 
हमारे भाग्य, के विषय में जानता है और इसी लिए लोग अपना 
भविष्य जानने के लिए ऐस पंडितों का द्वार खटखटाया करते हैं | यह 
हमारे अज्ञान का फल है । जैसे हम लंबी जटा रखनेवाले, विचित्र 
वेषधारी साधुश्रों को सब कुछ देनेवाला समभते हैं उसी तरह हम 
आकाशीय पिरडों के गतिविधि का गणित से पता लगानेवाले को 
अपने भाग्य का ज्ञाता समभते हैं| सच तो यह है कि ज्योतिष एक 
विडान है। इससे ओर सबश्ञता से कोई सरोकार नहीं। फलित 

१६ 

ज्योतिष एक ढकोसला है--ठग विद्या है। हमार देश की तो सभी 
बातें निराली हैं| हम अपनी मुखंता, अन्धविश्वास की रक्षा ही में 
अपनी प्राचीन संस्कृति की रक्षा समभते हैं, परन्तु पाश्चात्य देशों 
में भविष्य बतलाने के नाम पर लोगों से रुपया वसूल करनेवालों 
की गिनती ठग ओर धोका देनेवालों में होती है और पुलिस 
उनकी देखरेख करती है । 

३-मूल विज्ञान--आदिम काल ही में जब मनुष्य ने अपने 


आस-पास यह अद्भुत सृष्टि देखी होगी तो उसको जिज्ञासा ने उसे 
उसका रहस्य जानने के लिए प्रेरित किया होगा। यह सूरज क्या 
है, यह चाँद क्‍यों घटता बढ़ता है, ये तारे क्या है, ये उल्काएँ क्यों 
दिखाई पड़ती हैं, ये केतु क्या हैं--आदि बातें उसके मन में उठी 
थीं। बह उनके विषय में कीतुहलप्रेरित होकर जिज्ञासु हो उठा 
होगा । कहते हैं कि मनुष्य की सभ्यता का अथ है प्रकृति का रहस्य 
जानना | यदि हमें प्रकृति का कुछ भी हाज् न मालूम हो तो हम 
पशुओं से भी गये-बीते हो जायँगे। मनुष्य का विजय इसी में है 
. कि वह प्रक्तित के रहस्यों को समभने का उद्योग करता है। उन्हें 
- समभकर उनसे अपना काम चलाता है । प्रत्येक मनुष्य जिज्ञासु 
है| यही बृत्ति मनुष्य को सभ्य बनाती है। इस बृत्ति का फल यह 
है कि मनुष्य प्रकृति का राजा कहा जाता है। कद्दते हैं कि अत्यन्त 
प्राचीन काल ही में मनुष्य ने ज्योतिष विद्या की नींव डाली थी। 
: सब से पहले मनुष्य ने जिसे समझने की कोशिश की होगी-बे सूय, 
- चन्द्र, ऋतु, रात-दिन आदि थे। इसी से कहते है. कि ज्योतिष ही 

सब विज्ञानों का पिता है। इसी विद्या से विकास प्राप्त कर अन्य 
विज्ञान उत्पन्न हुए । | 
' ४-प्राचीन काल में ज्योतिष--भारतवष में अत्यन्द 
प्राचीन काल ही से ज्योतिष का ज्ञान चला आता है। कहते हैं कि 
वैदिक काल में - हमारे पूवजों को आकाशीय पिण्डों के विषय में 
जानकारी थी । बे ग्रहों को जानते थे, नक्षत्रों और राशियों को जानते 
थे | सूये और चन्द्र के ग्रहण आदि का पता उन्हें था। महाभारत 
ओर रामायण काल में (६००० ई० पूब) इस प्रकार के प्रमाण भरे 
पड़े हैं जिनसे यह निश्चय होता है कि उस समय ये लोग आका- 
शीय पिणडों के विषय में खोज करके काफ़ी ज्ञान बढ़ा चुके थे। इसी 
युग में चीन देश में भी इस प्रकार के ज्ञान का होना पाया जाता 
है । ये लोग ग्रहण आदि का होना पहले बता देते थे । इजिप्ट में 
आकीशीय पिण्डों आदि की पूजा होती थी। उनका ज्ञान उन्हें था। 
परन्तु उनका अधिकतर भ्ुुकाव फलित ज्योतिष को ओर था, 
ज्योतिष विज्ञान की ओर कम | बेबीलोन में ज्योतिष का प्रचार 
था। इन्हीं लोगों से यूनान के लोगों ने ज्योतिष का ज्ञान प्राप्त 
किया। 
४-यूरोप में ज्योतिष--ईंसवी सन्‌ के पूर्व उबीं शताब्दि 
में बेबीलोन (350५)0०0) के एक ऋषि ने, जिसका नाम बरोसस 
(8००६६०५) था यूनान के एक स्थान पर अपनी विद्या के प्रचार के 
लिए एक विद्यापीठ स्थापित किया था। इसके शिष्यों में मीलिटस्‌ 
का निवासी थेल्सू (7॥9० ० |(क्‍]०0०5) त्ञामक व्यक्ति भी 


१६४ विश्व की कहानी 


था। कहते हैं कि यूनान में ज्योतिष का पिता यही थेल्स्‌ माना 
जाता है। थेल्स्‌ इजिप्ट गया। वहाँ उसने ज्योतिष विद्या का 
प्रदशन किया | उसने वहाँ के पिरामिड्‌ (?/747॥४ं) को उँचाई 
उसकी छाया नापकर बतला दी | इससे वे लोग बहुत प्रभावित 
हुए । इसी थेल्स्‌ ने ध्रुव तारे की सहायता से यूनानी नाबिकों को 
समुद्र में माग निर्देश का तारीक़ा सिखलाया | इस थेल्स्‌ ने इस 
प्रकार के अन्य कई आविष्कार किये। उसने वष के चार भाग 
किये--जब दिन सबसे बड़ा होता है; जब रात सब से बड़ी होती 
है ओर जब दो बार रात-दिन बराबर रहते हैं। उसने ज्यामिति 
( (>००776८७ ) के बहुत से नियम बनाये। थेल्स के बाद पिथा- 
गोरस ( !?//980०४७ ), अरिस्टोटिल ( अरस्तु ) आदि ने भी 
इस विद्या को आगे बढ़ाया । यूनान के इन विचारकों ने अधिकतर 
तक से काम लिया। इंस्वी सन्‌ के पूव ३१०-३२० में अलेकर्जेंडिया 
( 3०४४० ) में रहकर एरिस्टाकस ( 875.870॥05 ) ने 
सूय, चन्द्र के आकार ओर दूरी आदि का अध्ययन किया और 
अपने सिद्धान्तों को लिपिबद्ध किया | उसका कहना था कि सूये 
इस ब्रह्माण्ड का केन्द्र है ओर प्रथ्वी आदि ग्रह उसकी प्रदक्षिणा 
करते हैं। इसके पूव लोग प्रृथ्वी को केन्द्र मानते थे। परन्तु उसका 
अनुमान था कि चन्द्र की दूरी से सूय केवल २० गुना दूर है। 
एरिस्टाकस के पश्चात्‌ लगभग दो शताब्दि ई० पूब में इसी नगर 
के रहनेवाले इराटोस्थनीज़ ( 7290090॥0765 ) ने प्रथ्वी के 
ठ्यास की माप बतलाई | उसके अनुसार प्रृथ्वी का घेरा २९,००० 

मौल था। आजकल की माप से यह केवल ८०० मील कम है। 
उससे पता चलता है कि उसका हिसाब कितना ठीक था। इस्वी 
सन्‌ के पूव १२५ के लगभग हिप्पाकस ( राएए2700॥४७७ ) ने इस 
विद्या को और आगे बढ़ाया। उसने सूय के पिण्ड की माप 
बतलाई। इस प्रकार के कई अन्य महत्वपूर्ण बातों का उसने 
पता लगाया। इसके पश्चात्‌ टाहमी ( !!०]०79 ) ने हिपाकेस 
के सिद्धान्तों को और स्पष्ट किया । उसके पश्चात धीरे-धीरे 
यूनान का पतन आरंभ हुआ ओर इस विद्या की अधिक उन्नति 
न हो सकी | द 

६-यूरोप में ज्योतिष--कहदते हैं कि जब सन्‌ ६४१ में 
अरब के राजा ऊमर ने अलेकज़ेन्डिया पर कब्ज़ा कर लिया | तब 
समस्त विज्ञानों का अंत हो गया | इसके पूब सिकन्द्र महान का 
का बसाया हुआ यह नगर विद्या और कला का केन्द्र बन रहा 
था | अरब लोगों ने यद्यपि इस विद्या में अधिक उन्नति नहीं की पर 
इन लोगों ने यूनान के ज्योतिष की रक्षा अवश्य की | अरबी में 
यूनानी ग्रंथों का अनुवाद किया गया । कई सदियों तक मुस्लिम 
नगरों में ज्योतिष का प्रचार रहा, वेधशालाएँ स्थापित की गयीं । 
अरबों के हाथ से ज्योतिष का प्रचार स्पेन में हुआ। मध्ययुग के 
पहुँचते-पहुँचते समस्त विद्या अंधकार में लीन हो गयी। लोग 
उल्ूल-जलूल बातों में विश्वास करने लगे । ज्योतिष, हाथ देखने 
वालों ओर भविष्य बताने वालों के हाथ पहुँच गया । 


७-नये युग में ज्योतिष--इईंस अंधकारमय युग में सच्‌ 

॥। 


१४७३ में कापरनिकस ( (/००८१४०८०७ ) का जन्म हुआ । इसने 
ज्योतिष विद्या का उद्धार किया। इसने पुनः इसका प्रचार किया 
कि सूयथ ही केन्द्र है। इसके बाद तो लोगों का ध्यान ज्योतिष की 





[ सौरपरिवार 


कापरनिकस 


ओर आकृष्ट हुआ । इसके थोड़े दिन बाद डेन्माक के रहनेवाले 
टाइको ब्राहे ([90०॥० 9॥०--546-60]) ने १५६० में होने 
वाले सूर्य प्रदण की पूवे घोषणा की ! उससे लोगों को छत्साह 
ज्योतिष की तरफ़ बढ़ा उसने एक -वेधशाला भी बनाई। इस 

ज्योतिषी ने कापरनिकस के सिद्धान्तों का खण्डन किया--उसके 
अनुसार प्रथ्वी ही केन्द्र थी। इसके शिष्य जॉन केपलर 
( [णा ८७०७० ) ने कई महत्व-पूर्ण सिद्धान्तों की खोज की-- 
इनमें तीन ये है :-- 





( सौरपरिवर 


टाइको ब्रादे 


(१) प्रत्येक ग्रह सूय की प्रदक्षिणा दीघे-बृत्त कक्षा में 
करता है जिसकी एक नाभि पर सूय रहता है। 

(२) ग्रह अपनी कज्षा में इस प्रकार घुमता है कि उसकी 
गति सूथ के निकट रहने पर अधिक और दूर रहने पर कम 





सौरपरिदार 
केपलर 


(३ ) प्रथ्वी से ग्रह की दूरी की जितनी गुनी दूरी उस ग्रह 
ओर सूर्य की दूरी होगी उसके (:५७० (घन) ग्रह के सूर्य की प्रद- 
क्षिणा के समय के 500०6 (वर्ग) के बराबर दोझऔ4 जैसे यदि 


हैं* कै 


किसी प्रहद की दूरी सूर्य से प्थ्वी की दूरी को चौगुनी है तो 

उसका 9 >८ ७ ५ ४७-६४ बराबर होगा ग्रह के प्रदक्षिणा काल के 
वर्ष का 5त0०/८ अथोत्‌ ८५» ८। इससे प्रमाणित होता है कि वह 
ग्रह सूर्य के चारों ओर ८ वष में घूम जायगा। इस सिद्धान्त का 
आविष्कार केपलर के ९ वष के परिश्रम का परिणाम था। 





( सौरपरिवार 


जेल में गेलीलियो 


८-मैंवीन युग--त्रभी तक ज्योतिषी लोग केवल तक से 


काम लेते थे, किसी प्रकार के विशेष यंत्रों की सहायता से नहीं। 
केपलर का समकालीन उत्साही ज्योतिषी इटली निवासी गेली- 
लियो था। इसका पूरा नाम गैलीलियो गैलीली था। इसने इस वात 


पर जोर दिया कि स्वयं वेध वा अन्वेषण करके सिद्धान्त निश्चय 
श्श्ञ् 


१७० | विश्व की कहानौ 
करना उचित है । इस उत्साही व्यक्ति ने पहले-पहल एक दूरबीन 
बनाई । जिसकी सहायता से उसने चन्द्र, सूय आदि की परिक्षा 
की । उसने अपनी आँखों से उन आकाशीय पिरषडों को देखकर 
उनका हाल लिखा | उसने कहा कि चाँद में पहाड़ हैं, बृहस्पति के 
चार चाँद हैं, सूर्य में कलंक है ! ये सब बातें उस समय लोगों को 
असंभव सी लगीं। प्राचीन दशेन के भरोसे जो लोग केवल तके- 
वितक से दूरस्थ पिण्डों की बात बतलाते थे उन्हें बहुत आधात 
पहूँचा। बड़ा शोर गुल मचा | लोग गैलीलियो को नास्तिक भी 
कहने लगे | उसे कारागार भी भोगना पड़ा । 
६-न्पूटंन--गैलिलियो ने अपनी तपस्या से यह सिद्ध कर 


दिया था कि आधुनिक विज्ञान का आधार केबल तक -वितक नहीं 
है वरन उसके सत्य की परख करने के लिए प्रयोग और परीक्षा 
भी करनी होगी । सन्‌ १६६१ में इंग्लेड निवासी न्‍्यूटन ने इस ओर 
ध्यान दिया। इस समय उसकी अवस्था २४ वष की थी । न्यूटन 
ने गुरुत्वाकषंण के सिद्धान्त का प्रचार किया | अनेक परीक्षाओं 
द्वारा न्यूटन ने यह सिद्ध किया कि प्रत्येक पिण्ड एक दूसरे को सीधी 
रेखा में अपनी ओर खींचता है | जिसमें जितना द्रव्यमान रहता 
है उतनी ही उसमें शक्ति रहती है ओर उनकी परस्पर दूरी के 
अनुसार वह शक्ति घटती-बढ़ती रहती है । इसके अतिरिक्त 
न्यूटन ने 'त्रिपाश्व! से सूर्य की किरण का विश्लेषण कर 
दिखाया। उसने दूरबीन भी बनाई जो गेलीलियो की दूरबीन से 
अधिक विशेषता रखती थी। 

न्‍्यूटन के समकालीन कई ज्योतिष-विशारदों ने बहुत उन्नति 
की | क्रिश्चियन ह्वजेन्स ( (ञाप॑ंधधंधा निपएआ5६इ--629- 
]695 ) ने विशेष रूप से प्रकाश का अध्ययन किया। उसने 





न्यूटन ..._ सोरपरिवार 


बहुत-सी दूरबीनें भी तैयार कीं। उनमें से एक दूरबीन से उसने 
शनि के वलय की खोज की जो शनि के पिण्ड से कुछ दूरी पर 
रहता है। न्यूटन के मित्र हैली ( 772)०7--656-740 ) 
ने बड़े परिश्रम से एक केतु की कक्षा का पता लगाया जो उसी 

के नाम से हेली-केतु!” कहा जाता है। श्रोलास रोमर ( 0]805 
रि०९७४९० 644-7]0 ) डेन्माक का रहने वाला था। इसने 
बृहस्पति के उपग्रहों के अहणों की खोज की। इंग्लेंड के राज- 
ज्योतिषी जेम्स ब्रेडले ( [8706 छ0]०ए--693-762 ) ने 
तारों की दूरी नापने की युक्ति निकाली । सर विलियम हशंल, 
उसकी बहन करोलीन ( (१०70॥6 ) और उसके पुत्र सर जान 
हशेल ने ज्योतिष की बड़ी उन्नति की | सर विलियम हशेल संगीत 
के शौक़ीन थे । इनका बहुत सा समय अपनी जीविका कमाने में 
लग जाता था, फिर भी अवकाश में ये आकाशीय पिण्डों का 
अध्ययन करते थे। इन्होंने तारों का अध्ययन किया; उनकी दूरी 
का पता लगाया ओर यह सिद्धान्त निश्चित किया कि सूर्य स्थिर 
नहीं है, वरन्‌ वह अपने परिवार के साथ आकाश में चल रहा है। 
हर्शेल ने सकड़ों नीहारिकाओं का पता लगाया। इस प्रकार उसने 
२५०० नीहारिकाओं की सूची तेयार की | उसकी बहन उसे काफ़ी 
मदद करती थी । उसने भी तीन नीहारिकाओं और आठ केतुओं 
का पता लगाया। 


हर्शल के पुत्र जान हर्शल ( 50 ]०४॥ 8०॥९०--१792- 
87 ) ने भी काफ़ी काम किया | उसने अपने पिता की बनाई 
नीहारिकाओं की सूची को ठीक करके प्रकाशित किया। बड़े 
हशेल ने तो एक ग्रह 'उरण! (ए79705 ) का ही पता लगाया 
था। उसके बाद जमेन ज्योतिषी बोडे (][00॥9॥॥ ॥20]04 3008) 
ने प्रहों को पारस्परिक दूरी के विषय में एक नियम निश्चित किया, 

जिसकी सहायता से अवान्तर-प्रहों की खोज हुईं। सन १८४६ में 
जमेन ज्योतिषी गाले ( [000॥॥ (50/(7760 (5७)॥6 ) ने वरुण 
( |२८०५४४6 ) की खोज की । | 

१०-आधुनिक युग का ज्योतिष--सन्‌ १८६० से फोटो- 
केमेरे की सहायता ली जाने लगी। सन्‌ १८८८ में सर डेविड 
गिल ( १८४३-१९१४ ) ने, जो “केप-आफ़-गुड-होप” में राज- 
ज्योतिषी था, केतु का फोटो तैयार किया | इसके कुछ द्वी दिन 
बार तो इसकी चलन ही चल पड़ी । सन्‌ १९३२ में कुबेर (]7०) 
ग्रह का पता लॉवेल बेघशाला में लगाया गया । इस त्तरह दिनो- 
दिन ज्योतिष की उन्नति होने लगी। विश्व के विषय में हमारी 
जानकारी बढ़ती ही जा रही हैं। बड़े-से-बड़े दूरदशक यंत्र बनाये 
जा रहे हैं। रसायन और भौतिक विज्ञान गणित की सहाता कर 
रहे हैं | हमारे विज्ञान का क्षितिज दिनोदिन बढ़ता जा रहा है । 
परन्तु हम यह नहीं कह सकते कि हम जहाँ तक पहुँचते हैं वहीं 
अंत है। सच तो यह है कि विश्व के रहस्यों का अंत नहीं। 
विश्वकर्मों की अद्भुत लीला को देख कर कुतुहलप्रेरित हो हम 
जिज्ञासु वनकर उसे जानने की चेष्टा करते हैं ज्यों-ज्यों हमारा 
ज्ञान पढ़ता है हमें अपने ज्ञान की छुद्रता का अनुभव होता है और 
उस विश्वकर्मा की अगम्य मद्दिमा के प्रति हमारी श्रद्धा बढ़ने 
लगती है। 

११-ज्योतिष के सहायक---ज्योतिष का जब आरंभ हुआ 
था उस समय मनुष्य अधिकतर अपने अनुभव से काम लेता 

था--धीरे-धीरे तक शक्ति से सहायता लेकर वह नियम निधोरित 
करने लगा। पश्चात्‌ कुछ यंत्र भी बने जिसकी सहायता से ज्योतिषी 





एक दूरबीन ( सौरपरिवार 


हु 


श्रपनी गणना की सच्चाई की परीक्षा करता था । इन सबके होते हुए 
भी प्राचीन काल में अधिकतर आँखों की सद्दायता से ही ज्योतिषो 

आाकाशीय पिण्डों की परीक्षा करता था। मध्ययुग में गेलीलियों 
ने पहले-पहल दूरबीन का आविष्कार किया। फिर तो दूरस्थ तारों 
की श्रच्छी तरह परीक्षा होने लगी । न्‍्यूटन ने रश्मिविश्लेषक यंत्र 
का आविष्कार किया, जिससे आकाशीय पिण्डों के प्रकाश को जाँच 
कर, उनकी बनावट आदि का पता लगाया जाने लगा। विज्ञान के 
नये युग ने जैसे मनुष्य के जीवन के अन्य अंगों में क्रांति पेदा कर 
दी उसी प्रकार उसने ज्योतिषी की पुराने ढंग की वेधशाला में भी 
महान परिवर्तन उपस्थित कर दिया है। आधुनिक काल का 
ज्योतिषी यैत्रों से अधिक सुसज्जित है। अब उसकी श्राँखों की 
शक्ति अधिक बढ़ गयी है। यंत्रों की सहायता से अब वह आकाश 
के सुदूर कुद्रों की तलाशी ले सकता है, लाखों प्रकाशवष दूर 
तारों की गरमी नाप सकता है, उनके भीतर क्या है यह बतला 
सकता है, उनके पिर्ड का चित्र उतार सकता है। हम इन यंत्रों 
का संक्षेप में यहाँ परिचय देते हैं । 

१२-दुरबीन--ज्योतिषी की आँखें दूरबीन हैं। किसी समय 
गैलीलियो ने छोटी सी दूरबीन बनाई थी परन्तु अब तो दिन पर 
दिन विशालकाय दूरबीनें बनती जा रही हैं । दूरबीन दो प्रकार 
को होती है। एक को २०४०० और दूसरे को 7२०(४०६०० 
दूरबीन कहते हैं । पहले प्रकार की दूरबीन में तांल होता है जिसमें 
हो कर प्रकाश एक केन्द्र पर आ मिलता है ओर एक दूसरे छोटे 
ताल से हम उसे देखते हैं जिसे “चच्चुतालः कहते हैं | इस प्रकार की 
दूरबीन की बनाबेट एक नली की तरद्द दोती है, जिसकी सद्दायता 

से दूर की वस्तुएँ देखी जाती हैं। इस प्रकार के तालुयुक्त दूरदशक 
से केवल वे ही वस्तुएँ सुगमता से देखी जा सकती हैं जिनमें 
प्रकाश काफ़ी हो। इस लिए एक दूसरे प्रकार को दूरबीन का 
आविष्कार हुआ जिसे दर्षणयुक्त दूरबीन कहते हें। 





» छः है. रे 
माउश्ट विल्सन का ६० इंच दपंण वाला दूरदशक ( सौरपरिदार 


हमारी आँखों की पुतली अधिक से अधिक | इंच है। इस 
छोटे से ताल में कितना प्रकाश आ सकता है? पाँच इंच के 
व्यास का ताल या 076 2959 हमारी आँख की अपेक्षा 
४०० गुना अधिक प्रकाश एकत्र कर सकता है। इस तरह जो वस्तु 

हमें आँखों से दिखाई भी न देगी वह पाँच इंच के ताल को स्पष्ट 
दिखाई देगी । इसी प्रकार यदि ताल १०० इंच का बनाया जाय 
तो हमारी आँखों की अपेक्षा वह १,६०,००० गुना अधिक काम 
करेगा ओर यदि उसे २०० इंच का कर दिया जाय तो उसकी शक्ति 
६,४०,००० गुना बढ़ जायगी। अब आप समझ गये होंगे कि 
क्यों हम दूरबीन की सहायता से मंद-से-मंद तारों को अच्छी तरह 
देख सकते हैं--यही नहीं जहाँ हमें कछ भी नहीं दिखाई पड़ता 
आकाश के उस कोने में ज्योतिषी तारों का मुंड देख लेता है । 

१३-दर्पशयुक्त दूरदशक--दपंणयुक्त दूरदशक की 
सहायता से हम मंद-से-मंद प्रकाश को देख सकते हैं। इसी 
कारण इस प्रकार की दूरबीन का रिवाज बढ़ रहा है | अब तो 
अमेरिका में २०० इंच व्यास के दपंण की एक दृरबीन बन रही 
है । दर्पण वाली दूरबीन का सिद्धान्त यह है। एक नतोदर दंपण 
( (.0702ए6 शाप ) में पहले प्रकाश एकत्र होता है फिर 
उसकी किरणों मुड़कर एक दूसरे छोटे दर्पण पर पड़ती हैं | यह 
कुछ आड़ा रखा जाता है। इस पर से किरणों मुड़कर एक केन्द्र 
( ४०८७७ ) या नाभि से होकर “चक्चुताल? पर पड़ती हैं और वहाँ 

हम उसे देख सकते हैं। 

तालयुक्त दूरबीन और दपणयुक्त दूरबीनें दोनों काम में आती 
हैं। दोनों में विशेषताएँ हैं। पहली प्रकार की छोटी दूरबीनें बड़े 
काम की होती हैं । परन्तु उनकी शक्ति बहुत नहीं बढ़ाई जा 
सकती और थे बहुत बड़ी नहीं बन सकतीं। सब से बड़ी इस 

१७८ विश्व को कट्ठानी 


प्रकार की दूरबीन का ताल ४० इंच व्यास का है। इसकी अपेक्षा 
दर्पशयुक्त दूरबीन १०० इंच व्यास की तो है ही परन्तु अब २०० 
इंच व्यास की बनने जा रही है। माउण्ट बिल्सल बेधशाला के 
१०० इंच वाले दपणयुक्त दूरबीन से ऐसे तारे देखे गये हैं. जो 
हमारी आँखों के लिए मंद-से-मंद तारों की मंदता से ६०,००० 
गुना अधिक मन्द थे ! इस दूरबीन को बनाने में १,२५,००० पौण्ड 
खच्चे पड़ा था ओर इसे बनाने में ९ वष लगे थे। 


१४-दुनिया का सब से बड़ा दूरदशक--तालयुक्त दूर- 
बीन से केबल प्रकाशमान तारे ही देखे जा सकते हैं। जहाँ 
मंद प्रकाश वाले पिण्डों को देखना होता है वहाँ दर्षणयुक्त दृर- 
बीन से काम लिया जाता है। दर्पण की सहायता से प्रकाश एकत्र 
होकर एक ताल पर केन्द्रित होता है। इस प्रकार जितना बड़ा 
दपण होता है उतना ही अधिक प्रकाश ग्रतिबिम्बत हो सकता 
है। इसी कारण वैज्ञानिकों ने २०० इ'च दपण की दूरबीन बनाने 
का-आयोजन किया है। यह दूरबीन अमेरीका में बन रही है । 
इसके दपेण के बनाने का भार जनरल इलैक्ट्रिक कंपनी को सौंपा 
गया । सन्‌ १९३४ में दपंण को ढलाई का काय आरंभ हुआ । बड़ी 
बड़ी भट्टियाँ बनाई गई' | रफटिक एकत्र हुआ | २८०० डिगरी के 
ताप में र्फटिक गलाया जाने लगा | माच २५, १९३४ को दपण 
की ढलाई हुई । बड़ी दूर-दूर से वैज्ञानिक इस की ढलाई को देखने 
आये । दस घंटे तक साँचे में तरल शीशा ढाला गया। यह दपण 
११ मास में ठंढा हुआ । इसका मूल्य १,००,००० पौझड दोगा। 


ज्योतिष और उश्चके सहायक यंत्र १७६ 


पूरी तरह ठंढा हो जाने पर यह दर्पण कैलिफोनिया में 
पालिश करने के लिए भेजा गया। इसे ले जाने के लिए खास 
तौर की चोड़ी माल गाड़ी बनी । पनामा नहर से होकर जहाज 
पर यह भेजा गया। १९३६ में पालिश का काम आरम्भ हुआ । 
इस में तीन वर्ष लगने का अनुमान था। इसके लिए विशेष 
प्रकार की पालिश करने की मशीन बनाई गई है। इस पर 
अलोमिनम की कलई होगी। दर्पण तय्यार हो जायगा तब 
यह माउण्ट पालोमार ( (०४६ 2907)97 ) पर खास सड़क 
बनाकर भेजी जायगी। वहाँ यह दूरबीन एक नली में लगाई 
जायगी | यह नली ७५ फुट लम्बी होगी । इस का व्यास २० फुट 
से ऊपर हो गा। इस की पूरी मशीन का वजन ८०० टन से ऊपर 
होगा। 

जहाँ यह लगाई जा रही है वह स्थान समुद्र तट से ५००० फुट 
ऊँचा है । इस कारण वहाँ आक।श साफ़ रहेगा । इस दूरबीन की 
सद्दायता से आकाशीय पिण्डों की फोटो ली जायगी ; इस दपण से 
आँखों की #पेक्षा १० लाख गुना अधिक प्रकाश दिखाई पड़ेगा। 
डा० हुब्बुल का-अनुमान है एक मोमबत्ती के प्रकाश को यह.छक् 
हजार मील पर से दिखा सकेगा । दो सौ इंच के व्यास वाले दपेण 
की दूरबीन के बनाने में १२,००,००० पोण्ड खचे का अनुमान 
किया गया है। इस दूरबीन को सहाता से चाँद इतना बड़ा 
दिखाइ देगा मानों वह हम से #* मील की दूरी पर हो ! 


१५-सरिम-विस्लेषक यंत्र आदि--यदि आप किसी 


3८० विश्व की कट्टानो 


तिपहले शीशे के भीतर से सूय के प्रकाश को देखें तो उसमें बहुत 
से रंग दिखाई पड़ेंगे। अकसर आसमान में इन्द्रधनप इसी 
कारण दिखाई पड़ता है क्‍योंकि पानी की बू दों के भीतर से सूरज 
की किरणें पार करते समय बिखर जाती हैं । इससे पता चलता 
है कि प्रकाश-किरणों का हम ज्िर्पाश्व की सहायता से विश्लेषण 
कर सकते हैं। उस प्रकार हम किसी भी प्रकाश किरण की 
परीक्षा कर सकते हैं कि उसमें कोन-कोन रह्ष हैं और वह प्रकाश 
किस वस्तु का है। प्रकाश किरणों के रंग की जाँच कर ज्योतिषी 
तारों की बनावट आदि का पता लगाता है। प्रथ्वी पर जिन 
वस्तुओं का होना पाया जाता है उनका रंग हमें दिखाई पड़ता 
है, जिसे देख कर हम उस वस्तु का पता पा जाते हैं | इसी सिद्धान्त 
पर तारों के प्रकाशकिरण में जितने रंग होते उन्हें देखकर हम 
उनके भीतर क्या है इसका अनुमान करते हैं। द 

ज्योतिष के सहायक और भी छोटे-मोटे यंत्र हैं जेस बोलो 
मीटर ( !3000700० ) जिससे तारों का तापमान लिया जाता 
हे, स्टेलर इंटरफेरों मीटर ( 5लीक्ा फाहरालतालंए (5 
जिसकी सहायता से तारों के पिए्ड का व्यास नाया जाता हैं, 
मेरीडियन सकिल ( /ांताआ (॥ट० ) जिसकी सहायता 
से तारों की स्थिति का पता चलता है, फोटो मीटर ( 728000- 
70००० जिससे तारों के प्रकाश की माष ती जाती हे । 

